

اشرار

ماہنامہ
لہور
اکتوبر ۲۰۲۳ء

زیر سرپرستی

جاوید احمد غامدی

مدیر انتظامی

طالب محسن جواد احمد غامدی

1979
سے پابند شد
ایضاً عتیق کے
46 سال

”انسان وار فتنہ حسن ہے، اور ان سب چیزوں کا حسن جہاں اپنے منہاے کمال پر ظاہر ہو گا، وہ فردوس بریس ہے۔ چنانچہ انسان کا نصب العین بھی وہی ہے، اور اُس کے لیے وہ محبت کے غیر معمولی جذبات اور اُس کو پالینے کی شدید خواہش کے ساتھ پیدا ہوا ہے۔ یہ اسی کا نتیجہ ہے کہ دنیا میں اُس کی تمام جدوجہد کا مقصود بھی ہمیشہ یہی ہوتا ہے کہ وہ اُس کو کسی نہ کسی درجے میں اپنے لیے فردوس بنالینے میں کامیاب ہو جائے۔ وہ اسی مقصد سے جیتا، اسی کے لیے مرتبہ، اسی کے لیے رہنماؤں کے بہت تراشنا، اُن کی پرستش کرتا، اُن کے دکھائے ہوئے خوابوں کو حقیقت بنا دینے کے لیے جان و مال کی قربانی پیش کرتا اور آنے والے زمانوں میں کبھی اس اساطیر اور کبھی علم کے تراشیدہ مسیحاوں کا منتظر رہتا ہے۔ پھر یہی نہیں، اس سے آگے وہ اپنی اس جدوجہد کے حق میں فلسفے بھی ابیجاد کر ڈالتا ہے۔“ — شذراء

• محمد صلی اللہ علیہ وسلم کو اللہ تعالیٰ نے نبوت کے منصب پر سرفراز کیا تو قبیل اسلام کا زمانہ ”زمانۃ جالیۃت“ کے نام سے موسوم ہو گیا۔ اس کا مطلب یہ نہیں تھا کہ اسلام سے پہلے عرب بالکل کوئی جوانوں کا بیویو تھے۔ اس سے مراد یہ تھی کہ عرب خالص حق سے مرمد تھے۔ (ثدرات)

• قرآن ناظرہ کے ساتھ بجز اہوازوں کا تصورو وہ... جیز ہے جسے ہم نے اپنے اور قرآن کے درمیان ایک دیوار کی طرح حائل کر کھا ہے۔ یہاں یہ وضاحت ضروری معلوم ہوتی ہے کہ ناظرہ قرآن کے پڑھنے میں کوئی حرج ہے اور نہ ہی اس کا کام کے الغلط کی تلاوۃ سے ملنے والے ثواب سے کوئی انکار کر سکتا ہے، لیکن تجھے جیز ہے کہ یہی سمجھی، اور سمجھی کا یہ تصور ہمارے لیے قرآن سے دوری کا سبب ہے ہیں۔ (اصلاح و دعوت)



المورد

ادارہ علم و تحقیق

المورد ملت اسلامیہ کی عظیم علمی روایات کا مین ایک منفرد ادارہ ہے۔ پندرہویں صدی ہجری کی ابتداء میں یہ ادارہ اس احساس کی بنپر قائم کیا گیا ہے کہ تقدیف الدین کامل ملت میں صحیح فتح پر قائم نہیں رہا۔ فرقہ دارانہ تعصبات اور سیاست کی حریفانہ کشمکش سے الگ رہ کر خالص قرآن و سنت کی بنیاد پر دین حق کی دعوت مسلمانوں کے لیے اجنبی ہو چکی ہے۔ قرآن مجید جو اس دین کی بنیاد ہے، محض حفظ و تلاوت کی بیزینس بن کر رہ گیا ہے۔ دینی مدرسون میں وہ علوم مقصود بالذات بن گئے ہیں جو زیادہ سے زیادہ قرآن مجید تک پہنچنے کا وسیلہ ہو سکتے تھے۔ حدیث، قرآن و سنت میں اپنی اساسات سے بے تعلق کردی گئی ہے اور سارا ذریعہ کی خاص مکتب فکر کے اصول و فروع اور دروسوں کے مقابلے میں اُن کی برتری ثابت کرنے پر ہے۔

المورد کے نام سے یہ ادارہ اس صورت حال کی اصلاح کے لیے قائم کیا گیا ہے۔ چنانچہ اس ادارے کا بنیادی مقصد دین کے صحیح فکر کی تحقیق و تقيید، تمام ممکن ذرائع سے وسیع پیانے پر اُس کی نشر و اشاعت اور اُس کے مطابق لوگوں کی تعلیم و تربیت کا اہتمام ہے۔

اس مقصود کو حاصل کرنے کے لیے جو طریق کارا اختیار کیا گیا ہے، اُس کے اہم نکات یہ ہیں:

۱۔ علمی سطح پر تذکیر بالقرآن کا اہتمام کیا جائے۔

۲۔ قرآن و سنت کے مطابق خدا کی شریعت اور ایمان و اخلاق کی تعلیم دی جائے۔

۳۔ دین کے صحیح الفکر علاوہ محققین کو غبلوں کی حیثیت سے ادارے کے ساتھ متعلق کیا جائے اور اُن کے علمی، تحقیقی اور دعویٰ کاموں کے لیے انھیں ضروری سہولتیں فراہم کی جائیں۔

۴۔ لوگوں کو آماماہ کیا جائے کہ جہاں جہاں ممکن ہے۔

۵۔ اسلامی علوم کی ایسی درس گاہیں قائم کریں جن کا مقصد دین کے صحیح الفکر علاوہ محققین تیار کرنا ہو۔

۶۔ ایف اے، ایف ایس سی اور اے یلوں تک نہایت اعلیٰ معیار کے اسکول قائم کریں جن میں تعلیم و تعلم کے ساتھ طالب علموں کی تخلیقی صلاحیتوں کی نشوونما اور اُن کی دینی اور تہذیبی تبیت بھی پیش نظر ہو۔

۷۔ عام اسکولوں کے طلبہ کی دینی تعلیم کے لیے ایسے ہفتہوار مدارس قائم کریں جن میں قرآن کی دعوت خود قرآن ہی کے ذریعے سے طالب علموں کے ذہن میں اس طرح راحنگ کر دی جائے کہ بعد کے زمانوں میں وہ پورے شرح صدر کے ساتھ اپنے دین پر قائم رہ سکیں۔

۸۔ ایسی خانقاہیں قائم کریں جہاں لوگ و تقویٰ قتاً اپنے دینیوں معمولات کو چھوڑ کر آئیں، علماء صاحبوں کی صحبت سے مستفید ہوں، اُن سے دین کی تکھیں اور چندروں کے لیے یک سوئی کے ساتھ ذکر و عبادت میں مشغول رہ کر اپنے لیے پاکیزگی قلب و نظر کا اہتمام کریں۔

* شعبان ۱۴۰۳ھ بـ طابی جون ۱۹۸۳ء۔

اسراق

لارہور
زیر سرپرستی
جاوید احمد غامدی



میر انتظامی
جواد احمد غامدی
طالب محسن

جلد ۳۶ شماره ۱۰۰
اکتوبر ۲۰۲۳ء ربيع الثانی ۱۴۴۶ھ

فہرست

		شہزاد
۳	جاوید احمد غامدی	دین فطرت
۷	طالب محسن	رسول اللہ کی سرگذشت
۱۲	جاوید احمد غامدی	قرآنیات البیان: الازم ۵۳: ۵۵-۷۵ (۲)
۲۰	جاوید احمد غامدی / محمد رفع مفتی / محسن متاز	معارف نبوی بعثت کے وقت رسول اللہ صلی اللہ علیہ وسلم کی عمر اور آپ کا زمانہ رسالت
۲۷	ساجد حمید	مقالات ‘لَا تُحِنِّكُ بِهِ لِسَانَكَ’؟ (۷)
۳۸	محمود سعید	سیر و سوانح مہاجرین جدش (۳۵)
۴۸	مشق سلطان	نقائض نظر ہندو مت اور تصور نبوت؟ (۱)
۵۵	کوکب شہزاد	اصلاح و دعوت عدت اور چند مسائل
۶۱	ڈاکٹر عبدالرحمیں	قرآن اور ہمارے درمیان حاکم رکاوٹیں
۶۷	شاہد رضا	یستلئون اسلام کا خاطب
۶۹	=	دین اور ترمذ درواج شخصیات
۷۲	محمد بلاں	حیات امین احسن (۱۳)



مجلس علمی

ڈاکٹر میر احمد	محمد رفع مفتی
طالب محسن	محمد سعید اختر مفتی
ڈاکٹر ساجد حمید	ڈاکٹر عبدالرحمٰن
ڈاکٹر شہزاد سعید	آصف افتخار
ڈاکٹر محمد علیخان ناصر	خورشید احمد ندیم
اخبار احمد	کوکب شہزاد
جنید حسن	مشق سلطان

مجلس ادارت

شاہد رضا | نعیم احمد



Post Box 5185, Lahore, Pakistan.

<https://www.javedahmedghamidi.org/#!/ishraq>

<https://www.javedahmadghamidi.com>

<https://www.facebook.com/javedahmadghamidi>

<https://www.facebook.com/monthlyishraq>

شذرات

جاوید احمد غامدی

دین فطرت

اللہ تعالیٰ نے جس مخلوق کو اُس کے جن خصائص کے ساتھ پیدا کیا ہے، وہی اُس کی فطرت ہے۔ انسان کی خلقت میں ان خصائص کا ظہور اُس کے جبلی داعیات، جذبات و احساسات اور اُس کے اضطراری علم کی صورت میں ہوتا ہے۔ ان کے لیے جو چیز سب سے بڑے محکم کا کردار ادا کرتی ہے، وہ انسان کے اندر ظاہر و باطن میں حسن و فقیر کا شعور ہے۔ یہ جیسے ہی بیدار ہو جاتا ہے، اشیا اور افعال، دونوں پر اپنا حکم لگانا شروع کر دیتا ہے۔ انسان کے خالق نے یہ حکم اُس کی پیدائش کے ساتھ ہی اُس کے اندر الہام کر دیا ہے۔ چنانچہ یہ بھی اُسی علم کا حصہ ہے، جسے ہم نے اوپر اضطراری علم سے تعبیر کیا ہے۔ نطق و بیان کی صلاحیت اس کے بعد اس کے لیے الفاظ کا پیر ہن تیار کرتی ہے۔ یہ الہام خود انسان سے متعلق جن چیزوں پر حکم لگاتا ہے، وہ اصلاً تین ہی ہیں:

ایک، بدن کا حسن، جس کا لازمی نتیجہ طہارت اور نجاست کے مابین فرق کا شعور ہے۔

دوسرے، خور و نوش کی چیزوں کا حسن، جس کا لازمی نتیجہ ان کے طیبات و خبائث کے مابین فرق کا شعور ہے۔

تیسرا، نیت، ارادے اور اعمال کا حسن، جس کا لازمی نتیجہ معروف اور منکر کے مابین فرق کا شعور ہے۔

انسان وار فتنہ حسن ہے، اور ان سب چیزوں کا حسن جہاں اپنے منتهی کمال پر ظاہر ہو گا، وہ فردوس بریں ہے۔ چنانچہ انسان کا نصب العین بھی وہی ہے، اور اُس کے لیے وہ محبت کے غیر معمولی جذبات اور اُس کو پالینے کی شدید خواہش کے ساتھ پیدا ہوا ہے۔ یہ اسی کا نتیجہ ہے کہ دنیا میں اُس کی تمام جدوجہد کا مقصد بھی ہمیشہ یہی ہوتا ہے کہ وہ اس کو کسی نہ کسی درجے میں اپنے لیے فردوس بنالینے میں کامیاب ہو جائے۔ وہ اسی مقصد سے جیتا،

اسی کے لیے مرتا، اسی کے لیے رہنماؤں کے بہت تراشتا، ان کی پرستش کرتا، ان کے دکھائے ہوئے خوابوں کو حقیقت بنادینے کے لیے جان و مال کی قربانی پیش کرتا اور آنے والے زمانوں میں کبھی اساطیر اور کبھی علم کے تراشیدہ مسیحاؤں کا منتظر رہتا ہے۔ پھر یہی نہیں، اس سے آگے وہ اپنی اس جدوجہد کے حق میں فلسفہ بھی ایجاد کر دلتا ہے۔

اللہ کے نبی انسان کو دنیا پر سنتی کے اسی رویے پر متتبہ کر دینے اور اس کے پیدا کیے ہوئے جگات کو اٹھا کر حسن فردوس کا جلوہ اس کو کسی حد تک اس کی اسی زندگی میں دکھادینے کے لیے مبعوث کیے جاتے ہیں۔ دین حق اسی حسن کا سر اپا اور اس کے ممکنے کمال پر اس کو پالینے کی دعوت ہے۔ چنانچہ فردوس میں داخل ہونے سے پہلے اس کے ماحول سے ہم آہنگ ہو جانے کے لیے وہ اپنی اس دعوت میں جن چیزوں کو اختیار کر لینے کی ہدایت کرتا ہے، وہ بھی اصلاً تین ہی ہیں:

ایک، تطہیر بدن۔

دوسرے، تطہیر خور و نوش۔

اور تیسرا، خلق اور خالق، دونوں کے ساتھ انسان کے تعلقات و روابط کی تطہیر۔ اسے ہم مختصر طریقے پر تطہیر اخلاق سے تعبیر کر سکتے ہیں۔

ارشاد فرمایا ہے:

”اللَّهُ تَمَّرِّدُ كُوئَيْ تَنْكِيْ نَبِيْسِ ڈالنَا چاہتَا، لِيَكَنْ يَهْ ضَرُور
چاہتَا ہے کہ تَصْصِيْسٌ پَاكِيْزَه بَنَاَيَ، اور چاہتَا ہے کہ اپنِي
نَعْتَ تَمَّرِّدَتَمَّاَ كَرَتَ تَكَهْ تَمَّاَسَ كَشَكَرَ ہُوَ۔“

مَا يُرِيدُ اللَّهُ لِيَجْعَلَ عَلَيْكُمْ مِنْ
حَرَجٍ، وَلَكُنْ يُرِيدُ لِيُظْهِرَكُمْ وَلِيُؤْتِمَ
نِعْمَتَهُ عَلَيْكُمْ، لَعَلَّكُمْ تَشَكُّرُونَ.

(المائدہ ۵:۶)

اسی طرح فرمایا ہے:

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ
الَّذِي يَحِدُونَهُ مَكْتُوبًا عِنْدَهُمْ فِي
الشَّوَّرِيَّةِ وَالْإِنْجِيلِ، يَأْمُرُهُمْ بِالْمَعْرُوفِ
وَيَنْهَاهُمْ عَنِ الْمُنْكَرِ، وَيُحَلِّ لَهُمُ الظَّلَمَيْتِ

”(اپنی) رحمت میں ان لوگوں کے حق میں لکھ رکھوں گا) جو اس نبی امی رسول کی پیروی کریں گے، جس کا ذکر وہ اپنے ہاں تورات اور انجیل میں لکھا ہوا دیکھتے ہیں۔ وہ انھیں بھلائی کا حکم دیتا ہے، برائی سے

وَيُحَرِّمُ عَلَيْهِمُ الْحَبَيْثَ، وَيَضْعُ عَنْهُمْ
إِصْرَهُمْ وَالْأَعْلَمُ الَّتِي كَانَتْ عَلَيْهِمْ.
(الاعراف: ١٥٧)

روکتا ہے، ان کے لیے پاک چیزیں حلال اور نپاک
چیزیں حرام ٹھیک رکھتا ہے اور ان کے اوپر سے ان کے
وہ بوجو اُنارتا اور بند شیں دور کرتا ہے۔ جواب تک

اُن پر رہی ہیں۔“

اللہ تعالیٰ نے جو قانون و حکمت دین حق کی حیثیت سے اپنے پیغمبروں کی وساطت سے نازل کیا ہے، وہ انہی
تمیں چیزوں کی تفصیلات اور ان کے لوازم و مقتضیات کا بیان ہے۔ اس کو ہم دین فطرت اسی لحاظ سے کہتے ہیں۔
چنانچہ دیکھیے، فرمایا ہے:

”سو ایک خدا کے ہو کر تم اپنا رخاب اُس کے
دین کی طرف کیے رہو۔ تم اللہ کی بنائی ہوئی فطرت
کی پیداوی کرو، (اے پیغمبر)، جس پر اُس نے لوگوں
کو پیدا کیا ہے۔ اللہ کی بنائی ہوئی اس فطرت میں
کوئی تبدلی نہیں ہو سکتی۔ یہی سیدھادین ہے، لیکن
اکثر لوگ جانتے نہیں ہیں۔“

فَآقِمْ وَجْهَكَ لِلَّذِينَ حَنِيقَاً، فِطْرَتَ
اللَّهِ الَّتِي فَطَرَ النَّاسَ عَلَيْهَا، لَا
تَبْدِيلَ لِخَلْقِ اللَّهِ، ذُلِكَ الدِّينُ الْقَيْمُ،
وَلِكَنَّ أَكْثَرَ النَّاسِ لَا يَعْلَمُونَ.
(اروم: ٣٠٣٠)



شذرات

طالب محسن

رسول اللہ کی سرگزشت

آن ج سے تقریباً دو ہزار سال پہلے عرب کے ایک چھوٹے سے شہر میں، جس کا نام مکہ ہے، رسول اللہ صلی اللہ علیہ وسلم کی ولادت ہوئی۔ آپ کا نام احمد رکھا گیا، لیکن بعد میں آپ اپنے دادا کے دیے ہوئے لقب محمد صلی اللہ علیہ وسلم سے معروف ہوئے۔

ہمیں معلوم ہے کہ اس زمانے میں مکہ کا شہر اہل عرب کے لیے ایک مذہبی مرکز کی حیثیت رکھتا تھا۔ اس زمانے کی عالمی طاقتوں کی اس علاقتے سے دل چپسی نہ ہونے کے برابر تھی، اس لیے کہ یہ علاقتہ قدرتی وسائل کے اعتبار سے بھی کوئی کشش نہیں رکھتا تھا اور نہ حجاز اور اس کے قرب و جوار میں کوئی بڑی تہذیب پر وان چڑھی تھی کہ دنیا اس کی طرف راغب ہوتی۔ عرب قبائل کی اکثریت صحرائی علاقوں میں آباد تھی اور کچھ قبائل کا پیشہ ہی لوٹ مار تھا۔ اس ماحول کی وجہ سے عرب ایک الگ دنیا تھی۔ مزید یہ کہ عرب ایک جزیرہ نما ہے۔ اس کے تین اطراف میں سمندر ہے۔ چنانچہ وہ ایک الگ تحملک علاقہ بن جاتا ہے۔ اس زمانے میں یہ صرف عرب ہی تھے جو ایک طرف ایران اور دوسری طرف روم کی سلطنت میں تجارت کی غرض سے آتے جاتے تھے۔ اسی طرح وہ سمندری راستوں سے بھی تجارت کرتے تھے۔ اس کے باعث بر صغیر سے لے کر برا عظیم افریقہ تک ربط کا ایک ذریعہ تھے۔

محمد صلی اللہ علیہ وسلم کو اللہ تعالیٰ نے نبوت کے منصب پر سرفراز کیا تو قبل از اسلام کا زمانہ "زمانہ جاہلیت" کے نام سے موسوم ہو گیا۔ اس کا مطلب یہ نہیں تھا کہ اسلام سے پہلے عرب بالکل کوئی حیوانوں کا ریوڑ تھے۔

اس سے مراد یہ تھی کہ عرب خالص حق سے محروم تھے۔ عرب بطور خاص مکہ کے باشندے حضرت ابراہیم اور حضرت اسماعیل علیہما السلام کی پیداگی ہوئی روایت کے حامل تھے۔ البتہ اس میں انھوں نے غلط عقائد اور بدعتات شامل کر کے اس کی اصل بیان تبدیل کر دی تھی۔ اس گمراہی نے انھیں اعلم سے دور کر دیا تھا۔ اس طرح حق سے محرومی، یعنی ”جابلیت“، ان کا ذہن و قلب اور تہذیب و ثقافت بن گئی تھی۔

العلم اور الحلق سے دوری اور شرک و بدعتات کی گمراہی نے انھیں راہ مستقیم سے ہٹا دیا تھا۔ اخلاق و کردار کے اعتبار سے بھی ان کے اندر بہت سی پستیاں تھیں۔ اس کے باوجود عرب قوم کچھ اچھی اقدار اور کچھ ثابت روایات کی حامل بھی تھی۔ عرب کے سخت حالات کی وجہ سے عربوں میں سختیوں کا سامنا کرنے کی اچھی صلاحیت پیدا ہو گئی تھی۔ بہادری، جنگ جوئی، استقامت اور جہد مسلسل ان کے کردار کا حصہ تھی۔ قبائلی نظام کے باعث حمیت، حمایت اور اپنوں کے لیے جاں شاری ان کا روزمرہ تھا۔ ان کی اعلیٰ اخلاق کی قدر شناسی کا اندازہ اس امر سے لگایا جاسکتا ہے کہ محمد صلی اللہ علیہ وسلم کو انھوں نے آپ کے اعلیٰ کردار کے باعث صادق اور امین کا لقب دے رکھا تھا۔ جب ان خوبیوں کے ساتھ اسلام کی حقانیت ان کے علم و عمل کی رہنمائی تو عرب ایک معمولی قوم سے اٹھی اور دنیا کی قیادت کے منصب پر فائز ہو گئی۔

رسول اللہ صلی اللہ علیہ وسلم جب چالیس سال کے ہوئے تو اللہ تعالیٰ نے انھیں منصب نبوت سے سرفراز فرمایا۔ ان کو حق کا علم بردار بنادیا۔ ان کو یہ ذمہ داری دے دی کہ جو حق عطا کیا گیا ہے، اس کا ابلاغ پوری شان کے ساتھ اپنی قوم کو کر دیں۔ آپ اپنی سمجھداری، تجربہ کاری اور اپنے اعلیٰ کردار کی وجہ سے معاشرے کے ایک معزز فرد تھے۔ اگرچہ کئی اجتماعی بیان میں آپ کے قبلے بنی ہاشم کو بھی ایک ذمہ داری حاصل تھی، لیکن سیاسی اثر و رسوخ کے اعتبار سے آپ کا قبیلہ بڑی حیثیت کا حامل نہیں تھا۔

آپ کے کارنبوت نے مکہ کی بستی کو حق کے رد و قبول کے جدال میں مبتلا کر دیا۔ آپ نے شہر مکہ کے بنیادی عقیدے شرک کے خلاف آواز اٹھائی اور اس کے حق میں موجود استدلال کو بودا ثابت کر دیا اور اس کے لیے بہت دل آویز اسلوب میں بہت مؤثر دلائل پیش کر دیے۔ معاشرے میں راجح بدعتات اور حلقت و حرمت میں دین ابراہیم سے اخراجات کی نشاندہی کی اور ان کا ناحق ہونا واضح کیا۔ اسی طرح آپ نے معاشرے میں موجود اخلاقی برائیوں کو چھوڑنے اور اعلیٰ اخلاقی اقدار کو اپنانے کی دعوت دی۔ جو آپ کے ساتھ وابستہ ہوا، وہ اس کا نمونہ نظر آتا تھا۔ آپ جہاں خود اخلاق و کردار کی مجز نما شخصیت رکھتے تھے، وہاں آپ پر جو کلام اتراء، وہ شکوہ ارشاد، حسن بیان، دل آویز غنا اور سکوت طاری کر دینے والے استدلال کا مرقع تھا۔ ان سب عوامل نے اہل مکہ کے

قصر فکر و عمل کی فضیلیں لرزہ بر انداز کر دیں۔

جب آپ کی دعوت عین حق تھی، اس کے بنانے بھی انتہائی شان دار تھے، جس بستی میں آپ یہ کام کر رہے تھے اس کو دو پیغمبر و معلمیں علیہما السلام نے آباد کیا تھا، اس بستی میں بننے والے انھی کی اولاد تھے، پھر ایسا کیوں نہیں ہوا کہ یہ لوگ آگے بڑھ کر آپ پر ایمان لاتے اور دل و جان سے پیر و کار بن جاتے، لیکن ہوا اس کے بر عکس۔ اس بستی کے بڑے حصے نے اس دعوت کی مخالفت کی۔ اصل میں دو ہزار سال کے لمبے سفر نے انھیں فی الواقع مشرک بنا دیا تھا۔ اللہ کے ساتھ شر کا موجود ہیں، یہ عقیدہ ان کے لیے حق، کی حیثیت اختیار کر چکا تھا، اس لیے ان کی طرف سے جو مزاحمت ہوئی، وہ بہت شدید تھی۔ جس طرح ہر سماج کی مذہبی اور سیاسی قیادت اس سماج کے عقائد و رسوم اور تہذیب و ثقافت کی محافظتی ہوتی ہے اور اپنی سیادت کے تسلسل اور اپنے ذاتی اقتدار کے لیے حسب ضرورت اس کو بطور ہتھیار استعمال کرتی ہے، یہی معاملہ مکہ کی مذہبی اور سیاسی قیادت کا تھا۔ اس نے بھی رسول اللہ صلی اللہ علیہ وسلم کی دعوت کے خلاف اپنے آبا کے مذہب کی حفاظت کا نعرہ بلند کیا۔ جس طرح آج ہم دیکھتے ہیں کہ اختلافی بات کو استدلال کی میزان میں تولنے کے بجائے اس کا مقابلہ مختلف اندیشوں کے نعرے لگا کر، شخصیت کے بارے میں شکوک و شبہات پیدا کر کے اور تشدد و اذیت رسانی کے طریقے اختیار کر کے کیا جاتا ہے، یہی طریقہ کار عربوں نے اختیار کیا۔ اس کے نتیجے میں رسول اللہ صلی اللہ علیہ وسلم اور آپ کے اصحاب کے لیے بہت ہی مشکل حالات پیدا ہو گئے۔

ہر طرح کا تشدد روا رکھا گیا۔ رسول اللہ صلی اللہ علیہ وسلم کی شخصیت اور منصب نبوت کو مشکوک بنانے کے لیے طرح طرح کے جھوٹ گھٹرے گئے۔ استہزا اور استخفاف کے لیے ہر پستی میں اترے۔ غرض یہ کہ مکہ کی قیادت نے حق کی طرف متوجہ ہونے والوں کی راہ مسدود کرنے میں کوئی دقیقہ فروغ نہیں کیا۔ اس کے باوجود حق شناسوں نے اپنی حق شناسی کی ذمہ داری پوری کی اور رسول اللہ صلی اللہ علیہ وسلم کی نبوت پر ایمان لائے اور آپ کی تعلیمات کو بھی اپنی زندگی بنالیا۔ حالات کی سنگینی کے باعث آپ کے بہت سے اصحاب کو عرب سے باہر ایک مسیحی ملک جدشہ کی طرف ہجرت کرنا پڑی۔

مکہ کا شاید ہی کوئی گھر ہو جس کا کوئی فرد مسلمان نہ ہوا ہو۔ گویا مکہ کی بستی اچھی طرح بلو لی گئی ہے۔ مکھن چھاپچھ سے جدا ہو گیا ہے۔ ہر فرد کو معلوم ہو گیا ہے کہ یہ دعوت کیا ہے، اس کا استدلال کیا ہے، اس پر کیا اعتراضات کیے جا رہے ہیں اور ان کے کیا جواب دیے گئے ہیں۔ یہ بات بھی واضح ہو گئی ہے کہ یہ دعوت جس رفتار سے مکہ اور مکہ سے باہر موجود حق پرستوں کو سمیٹتی چلی جا رہی ہے، اس سے قرآن کا یہ اعلان حقیقت بن

جائے گا کہ اس دعوت کے منکرین کا نجام مغلوبیت اور رسوائی ہے۔ چنانچہ اہل مکہ نے انتہائی رویہ اختیار کر لیا اور انتہائی اقدامات اٹھانے کے فیصلے کر لیے۔ نبی صلی اللہ علیہ وسلم کو اپنے کار دعوت کے لیے ایک مستقر کی ضرورت تھی، یعنی کوئی عرب علاقہ آپ اور آپ کے ساتھیوں کو قبول کرے اور قریش کے آلام سے حفاظت کی ذمہ داری بھی اٹھائے۔ اسی مقصد سے آپ نے طائف کا سفر بھی کیا تھا۔ حج کے موقع پر بھی آپ نے اس غرض سے ملاقاتیں کیں۔ مدینہ کے دو بڑے قبائل اوس و خرزج سے ملاقات بہت نتیجہ خیز ہوئی۔ ان قبائل کی سیادت نے اسلام قبول کر لیا۔ اور ان کی کوششوں سے سال ڈیڑھ سالہ ہی میں مدینے میں اتنی تعداد میں لوگ حلقة اسلام میں داخل ہو گئے کہ یہ رب کی بستی رسول اور ان کے ساتھیوں کی میزبانی کے قابل ہو گئے۔ اب نبی صلی اللہ علیہ وسلم کو پناہ گیر کی حیثیت سے نہیں، ایک مقتداً اور پیشوائی کی حیثیت سے آنا تھا۔

اہل مکہ نے حق کی مخالفت کی۔ لوگوں کو حق سے دور رکھنے کا جرم کیا۔ اہل ایمان کو ظلم و ستم کا نشانہ بنایا، یہاں تک کہ وہ اپنا گھر بار چھوڑنے پر مجبور ہوئے۔ یہ وہ جرائم ہیں جنہیں اللہ کی زمین پر اللہ ہی کے میبouth کیے ہوئے پیغمبر کی مخالفت میں کیا گیا۔ اس کا واضح مطلب یہ تھا کہ لوگ اللہ کے مقابلہ میں آکھڑے ہوئے ہیں۔ اللہ تعالیٰ کی حکومت اس دنیا پر قائم ہے۔ یہ حکومت عادل اور حکیم شہنشاہ کی حکومت ہے۔ جس کے ساتھ کوئی مجبوری یا کم زوری لاحق نہیں ہے۔ اس کا اختیار بھی لا محدود اور بے عیب ہے اور اس کا علم بھی لا تناہی اور بے خطاء ہے۔ وہ حق اور اہل حق کے ساتھ ہے۔ یہاں دنیا میں اس کے فیصلے پر دہ غیب کے اندر سے آتے ہیں، اس لیے ان کے بارے میں انسانوں کا فہم بسا اوقات اس کی اصل کو نہیں پاسکتا۔ لیکن اللہ کے پیغمبر جب دنیا میں ہوتے ہیں تو اہل حق کے ساتھ اللہ کی معیت اور اہل باطل کے خلاف اللہ کے اقدامات بالکل مشہود ہو جاتے ہیں اور ان کے بارے میں کوئی اور توجیہ ممکن نہیں رہتی۔ جیسا کہ قوم ثمود کے پیغمبر نے اپنے کار دعوت کے اختتام پر ایک ناقہ نام زد کر دی۔ اگر منکرین اس کو نقصان پہنچائیں گے تو خدا کا عذاب نازل ہو جائے گا۔ جب انہوں نے اس ناقہ کی کوچیں کاٹ دیں تو اللہ کا عذاب نازل ہو گیا۔ جو لوگ اس عذاب میں مبتلا ہوئے، ان کے لیے خدا کی عدالت ایک مشہود تجربہ تھی۔ جو اصحاب پیغمبر اس سے محفوظ رہے، ان کے لیے بھی ان کا ایمان ایک حسی تجربے سے مؤکد ہو گیا۔

رسول اللہ صلی اللہ علیہ وسلم کے معاملے میں جب اہل کفر نے آخری اقدام کا فیصلہ کیا اور اسے نافذ کرنے کے درپے ہوئے تو اللہ نے ہجرت کا حکم دے دیا۔ اصحاب رسول کو بھی حکم دیا گیا کہ وہ شہر نبی بنے والی بستی یہاں میں ہجرت کر جائیں۔ رسول اللہ صلی اللہ علیہ وسلم بھی اس رات اپنے گھر سے نکلے اور مکہ چھوڑ گئے جب

اہل مکہ نے آپ کو قتل کرنے کے لیے چند نوجوان مقرر کیے اور وہ آپ کے گھر کے ارد گرد گھات لگائے ہوئے تھے۔ اس طرح یہ شرپ کو یہ اعزاز حاصل ہو گیا کہ وہ اللہ کے رسول کی اٹھائی ہوئی دعوت کامر کز بنے۔ اس بستی کو یہ مقام حاصل ہوا کہ اس کی سربراہی کسی قبائلی سردار کے بجائے سرور عالم کریں۔ اس بستی کی قسمت چکی اور وہ شرپ جسے منفی نام کے بجائے مدینۃ النبی جسے مقدس نام سے موسم ہو گئی۔

لیکن اہل مکہ اپنی حق دشمنی سے باز نہیں آئے۔ انہوں نے مدینہ پر جنگیں مسلط کیں، مگر یہی جنگیں ان پر خدا کا کوڑا بن کر بر سیں اور ان کی طاقت عرب کی سر زمین میں شکست و ریخت کا شکار ہوئی اور صفحہ ہستی سے مٹ گئی۔ آپ صلی اللہ علیہ وسلم تمام عرب کے سربراہ بن گئے۔ آپ کادین تمام عرب کادین بن گیا۔ مکہ جو شرک کا گڑھ بننا ہوا تھا، تو حید کا مرکز بن گیا۔ عرب جو دنیا کی قوموں میں کوئی حیثیت نہیں رکھتے تھے، اقوام عالم کے قائد بن گئے۔ محمد صلی اللہ علیہ وسلم نے اس سارے واقعے پر اظہار تشکر کے لیے فتح مکہ کے موقع پر کیا جامع بات کیا: لا إِلَهَ إِلَّا اللَّهُ وَحْدَهُ لَا شَرِيكَ لَهُ ”اللَّهُ يَكْتَبُهُ كَار ساز و کار فرمائے۔ اس کا کوئی

جامعة الملك عبد الله للعلوم والتقنية

شریک نہیں۔ اس نے اپنا وعدہ سچا کر دیا۔ اس

نے تمام افسوس کا کام بے شکار کیا۔

لشکر کنگری

سُرروں لوہ ہر یکت دی۔

صدق و عده و نصر عبده و هزم

الأحد، ٢١ مارس (٢٠٢٣) ٣١٥

یہ داستان اللہ کے نبی کی داستان ہے۔ یہ تاریخ کے صفحات پر روشن لفظوں میں درج ہے۔ یہ اس بات کا ثبوت ہے کہ آپ اللہ کے سچے نبی تھے۔ یہ اس بات کا ثبوت ہے کہ جو اعلانات آپ نے کیے تھے، وہ پادشاہ ارض و سما کی طرف سے آئے تھے۔ یہ اس بات کا ثبوت ہے کہ جو دعوت آپ نے اٹھائی تھی، وہ حَمْن وَ حِيمَ کے حکم سے اٹھی تھی۔ یہ اس بات کا ثبوت ہے کہ اللہ عادل برحق ہے، اسی لیے اس نے حق کے مخالفین کی نعمت و فضیحہ کو اور اہل حق کے غلبہ و رفعت کو یہاں مشہود بنادیتا کہ تمام انسان یہ یقین رکھیں کہ اس جہان فانی کی کہانی ایک جہان باقی پر منحصر ہو گی۔ اہل خیر لا زوال نعمتوں سے نوازے جائیں گے اور اہل شر خدا کے عذاب سے دوچار ہوں گے۔

محمد صلی اللہ علیہ وسلم کی کامیابی اس بات پر مہر تقدیق ہے کہ اسلام ہی بارگاہ ایزدی سے جاری کیا گیا
وین برحق ہے۔

قرآنیات

البيان

جاوید احمد غامدی

بِسْمِ اللّٰهِ الرَّحْمٰنِ الرَّحِيْمِ

سورة الزمر

(۲)

قُلْ يٰعِبادَيَ الَّذِينَ أَسْرَفُوا عَلٰى آنفُسِهِمْ لَا تَقْنَطُوا مِنْ رَّحْمَةِ اللّٰهِ إِنَّ اللّٰهَ يَغْفِرُ الذُّنُوبَ جَمِيعًا إِنَّهٗ هُوَ الْغَفُورُ الرَّحِيمُ ﴿۵۲﴾ وَأَنِيبُوا إِلٰى رَبِّكُمْ وَأَسْلِمُوا لَهٗ مِنْ قَبْلٍ أَنْ يَأْتِيَكُمُ الْعَذَابُ ثُمَّ لَا تُنْصَرُونَ ﴿۵۳﴾

إن سے کہو کہ میرے بندو، جھنوں نے (میرے شریک ٹھیرا کر) اپنی جانوں پر زیادتی کی ہے، اللہ کی رحمت سے مایوس نہ ہو۔ اللہ تمام گناہوں کو بخش دے گا۔^{۱۳} اس میں کچھ شک نہیں کہ وہ بڑا ہی بخشنے والا ہے، اُس کی شفقت ابدی ہے۔ تم اپنے پروردگار کی طرف رجوع کرو اور اُس کے فرماں بردار بن جاؤ، اس سے پہلے کہ تم پر اُس کا عذاب آجائے۔^{۱۴} پھر تمہاری کوئی مدد نہیں کی جائے گی۔^{۱۵} ۵۲-۵۳

۱۳۔ یعنی اُس سے مایوس ہو کر دوسروں کے سہارے نہ کپڑو۔ غلطی کا اعتراف کر کے توبہ کرو گے تو وہ بڑے سے بڑے گناہ کو بھی بخش دے گا۔

۱۴۔ یہ اُسی عذاب کا ذکر ہے جو رسولوں کی تکذیب کے نتیجے میں لازماً آتا ہے۔
ماہنامہ اشراق ۱۲ ————— اکتوبر ۲۰۲۳ء

وَأَنْبِعُوا أَحْسَنَ مَا أُنْزِلَ إِلَيْكُمْ مِنْ قَبْلِ آنِ يَأْتِيَكُمْ
الْعَذَابُ بَعْدَهُ وَأَنْتُمْ لَا تَشْعُرُونَ ۝۵۵
فَرَطَّتِ فِي جَنْبِ اللَّهِ وَإِنْ كُنْتُ لَمِنَ السُّخْرِينَ ۝۵۶
هَدِينِ لَكُنْتُ مِنَ الْمُتَقِينَ ۝۵۷ أَوْ تَقُولَ حِينَ تَرَى الْعَذَابَ لَوْ آنَ لِي
كَرَّةً فَاكُونَ مِنَ الْمُحْسِنِينَ ۝۵۸ بَلْ قَدْ جَاءَتِكَ أُتْيَيْ فَكَذَّبَتِ بِهَا
وَاسْتَكَبَرْتَ وَكُنْتَ مِنَ الْكُفَّارِينَ ۝۵۹

تم اُس بہترین چیز^{۱۵} کی پیروی کرو جو تم پر تمہارے پروردگار کی طرف سے اتاری گئی ہے، اس سے پہلے کہ تم پر اچانک عذاب آئے اور تمھیں اُس کی خبر بھی نہ ہو۔ کہیں ایسا نہ ہو^{۱۶} کہ (بعد میں) کوئی کہے کہ ہے افسوس، میری اُس کوتا، ہی پر جو مجھ سے خدا کے معاملے میں صادر ہوئی، اور حقیقت یہ ہے کہ میں تو مذاق ہی اڑاتا رہا۔ یا یہ کہے کہ اگر اللہ نے مجھے ہدایت بخشی ہوتی تو میں بھی اُس سے ڈرنے والوں میں ہوتا۔ یا عذاب کو دیکھے تو کہے کہ کاش، مجھے دنیا میں پھر جانا ہو کہ میں بھی خوبی سے عمل کرنے والوں میں شامل ہو جاؤ! کیوں نہیں، (میں نے تو ہدایت بخشی تھی، چنانچہ) میری آئیں تمہارے پاس آئی تھیں، پر تم نے انھیں جھٹلا یا اور تکبر کیا اور منکروں میں شامل رہے۔ ۵۹-۵۵

۶۵۔ یعنی قرآن مجید کی، جو تحریف کے تمام شوابہ سے پاک خدا کی آخری کتاب ہے اور نہایت منفرد اور دل نشین اسلوب اور فصح و بلیغ عربی زبان میں دین فطرت کے حقائق کو اتنے مختلف پہلوؤں سے واضح کرتی ہے کہ کوئی بلید سے بلید آدمی بھی یہ نہیں کہہ سکتا کہ کسی جگہ کوئی ابہام باقی رہ گیا ہے۔

۶۶۔ اصل الفاظ ہیں: آنَ تَقُولَ نَفْسٌ يُحَسِّرَثٌ۔ ان میں آنَ سے پہلے مضاف عربیت کے قاعدے سے محدود ہے۔ ترجمہ اسی کے لحاظ سے کیا گیا ہے۔

وَيَوْمَ الْقِيَمَةِ تَرَى الَّذِينَ كَذَبُوا عَلَى اللَّهِ وُجُوهُهُمْ مُسُودَةٌ الَّذِينَ فِي جَهَنَّمَ مَثُوَى لِلْمُتَكَبِّرِينَ ۖ وَيُنَجِّي اللَّهُ الَّذِينَ اتَّقَوْا بِمَفَازَتِهِمْ لَا يَمْسُهُمُ السُّوءُ وَلَا هُمْ يَحْزُنُونَ ۗ إِنَّ اللَّهَ خَالِقُ كُلِّ شَيْءٍ وَهُوَ عَلَى كُلِّ شَيْءٍ وَكَيْلٌ ۚ لَهُ مَقَالِيدُ السَّمَاوَاتِ وَالْأَرْضِ ۖ وَالَّذِينَ كَفَرُوا بِآيَاتِ اللَّهِ أُولَئِكَ هُمُ الْخَسِرُونَ ۝

قُلْ أَفَغَيَرَ اللَّهُ تَأْمُرُونَ ۝ أَعْبُدُ آيَهَا الْجَهَلُونَ ۝ وَلَقَدْ أُوحِيَ إِلَيَّكَ وَإِلَى الَّذِينَ مِنْ قَبْلِكَ لَئِنْ آشْرَكْتَ لَيْحَبَطَ عَمَلُكَ وَلَتَكُونَنَّ مِنَ

(لوگو)، قیامت کے دن تم دیکھو گے کہ ان کے پھرے سیاہ ہیں، جنہوں نے (خدا کے شریک ٹھیکرا کر) خدا پر جھوٹ باندھا ہے۔ ان تکبر کرنے والوں کاٹھکانا کیا جہنم میں نہ ہو گا؟^{۲۷} (اس دن) اللہ ان لوگوں کو ان کے مامن میں^{۲۸} نجات عطا فرمائے گا جو اس سے ڈرتے رہے۔ ان کونہ وہاں کوئی گزند پہنچ گا اور نہ وہ غم زده ہوں گے۔ (حقیقت یہ ہے کہ) اللہ ہی ہر چیز کا خالق ہے اور وہی ہر چیز پر نگہبان ہے۔ زمین اور آسمانوں کی کنجیاں اُسی کے پاس ہیں۔ (اس کے خزانوں سے کوئی دوسرا کسی کو کچھ نہیں دے سکتا، اس لیے) جنہوں نے اللہ کی آیتوں کا انکار کر دیا ہے، وہی گھائی میں رہنے والے ہیں۔^{۲۹}

إن سے کہو، نادانو، (یہ واضح حقائق ہیں)، کیا پھر بھی تم مجھے اللہ کے سواد و سروں کی بندگی کے لیے کہتے ہو؟ دراں حالیکہ تمہاری طرف بھی، (اے پیغمبر)، یہ وہی بھیجی جا چکی ہے اور ان کی طرف بھی جو تم سے پہلے گزرے ہیں کہ اگر تم شرک کرو گے تو تمہارا عمل اکارت ہو کر رہ جائے

۲۷۔ یعنی جہنم ہی میں ہونا چاہیے، اس لیے کہ ایسے سرکش اگر جہنم کے سزاوار نہیں ہوں گے تو اور کون ہو گا؟

۲۸۔ یعنی جنت میں، جہاں ان کے لیے سلامتی ہی سلامتی ہے۔

الْخَسِيرِينَ ﴿٦٥﴾ بَلِ اللَّهُ فَاعْبُدُ وَكُنْ مِنَ الشُّكَرِينَ ﴿٦٦﴾

وَمَا قَدَرُوا اللَّهَ حَقَّ قَدْرِهِ ۖ وَالْأَرْضُ جَمِيعًا قَبْضَتُهُ يَوْمَ الْقِيَمَةِ وَالسَّمُوتُ
مَطْوِيهٌ بِيَمِينِهِ ۖ سُبْحَانَهُ وَتَعَلَّى عَمَّا يُشْرِكُونَ ﴿٦٧﴾ وَنُفِخَ فِي الصُّورِ فَصَعَقَ
مَنْ فِي السَّمُوتِ وَمَنْ فِي الْأَرْضِ إِلَّا مَنْ شَاءَ اللَّهُ ۖ ثُمَّ نُفِخَ فِيهِ أُخْرَى
فَإِذَا هُمْ قِيَامٌ يَنْظُرُونَ ﴿٦٨﴾ وَأَشَرَّقَتِ الْأَرْضُ بِنُورِ رَبِّهَا وَوُضِعَ الْكِتَبُ

گا^{۶۹} اور تم ضرور خسارے میں پڑو گے۔ اس لیے ہرگز شرک نہ کرو، بلکہ صرف اللہ کی بندگی کرو اور اُسی کے شکر گزار بندوں میں رہو۔ ۲۶-۲۷

إن لوگوں نے خدا کی قدر نہیں کی، جیسا کہ اُس کی قدر کرنے کا حق تھا (اور اُس کے شریک ٹھیکر ادیے، ورنہ اُس کی عظمت کا عالم تو یہ ہے کہ) قیامت کے دن پوری زمین (گویا) اُس کی مٹھی میں ہو گی اور آسمان اُس کے دہنے ہاتھ میں لپٹئے ہوئے ہوں گے۔ وہ پاک اور برتر ہے اُن چیزوں سے جنہیں یہ شریک ٹھیکراتے ہیں۔ (اس دن ساری خدائی کا حال یہ ہو گا کہ) صور میں پھونکا جائے گا تو زمین اور آسمانوں میں جو بھی ہیں، سب بے ہوش ہو کر گرپٹیں گے، سوائے اُن کے جنہیں اللہ چاہے۔ اے پھر اُس میں دوبارہ پھونکا جائے گا تو دفعتاً وہ کھڑے ہو کر دیکھنے لگیں گے^{۷۰} اور

۷۱۔ قرآن میں یہ بات جگہ واضح کی گئی ہے کہ اللہ تعالیٰ شرک کے ساتھ کسی عمل کو بھی قبول نہیں کرتا۔ وہ صرف اپنے اُن بندوں کی نیکیاں قبول کرتا ہے جو تھا اُسی کو پوجتے ہیں اور اُس کے ساتھ کسی کو شریک نہیں ٹھیکراتے۔

۷۲۔ یہ اس لیے فرمایا ہے کہ شرک کے بعد بندہ اپنے پروردگار کا شکر گزار نہیں رہتا، بلکہ اُس کی بندگی میں دوسروں کو شریک کر کے بالکل ناشکر ابن جاتا ہے۔

۷۳۔ یہ غالباً اُن ملائکہ کی طرف اشارہ ہے جو عرشِ الٰہی کے ارد گرد خدا کی حمد و تسبیح میں مصروف ہوں گے۔ سورہ کے آخر میں اُن کا ذکر ہے۔

وَجِئَىٰهُ بِالنَّبِيِّنَ وَالشُّهَدَاءِ وَقُضِيَ بَيْنَهُمْ بِالْحَقِّ وَهُمْ لَا يُظْلَمُونَ ۝
وَوُقِيتُ كُلُّ نَفْسٍ مَا عَمِلَتْ وَهُوَ أَعْلَمُ بِمَا يَفْعَلُونَ ۝
وَسِيقَ الَّذِينَ كَفَرُوا إِلَى جَهَنَّمَ زُمَرًا حَتَّىٰ إِذَا جَاءُوهَا فُتَحْتُ

زین اپنے رب کے نور سے چک اٹھے گی^۳ اور اعمال کی کتاب رکھ دی جائے گی اور گواہی کے لیے پیغمبر حاضر کیے جائیں گے اور وہ بھی جو گواہی کے منصب پر فائز کیے گئے^۴ اور لوگوں کے درمیان انصاف کے ساتھ فیصلہ کر دیا جائے گا، ان پر کوئی ظلم نہ ہو گا اور ہر شخص کو، جو کچھ اُس نے کیا تھا، اُس کا پورا بد لہ دے دیا جائے گا۔^۵ اللہ خوب جانتا ہے جو کچھ وہ کرتے رہے ہیں۔^۶ ۷۰۰-۷۰۷
(اس کے بعد توحید کی دعوت کا) انکار کرنے والے گروہ درگروہ جہنم کی طرف ہانکے جائیں گے،

۷۲۔ اوپر جو مضمون بیان ہوا ہے، یہ اُسی کی مزید توسعہ ہے۔ استاذ امام لکھتے ہیں:

”... مطلب یہ ہے کہ جس دن کی ہوں ناکی کا یہ عالم ہے، اُس دن کس کی مجال ہے کہ خدا کے آگے نازد تدلل کے ساتھ بڑھ کر کسی کی وکالت یا سفارش کر سکے اور جس خدا کی عظمت کا یہ حال ہے کہ اُس کے ایک نفعی صور سے ساری خدائی بے ہوش اور پھر ساری خدائی بیدار ہو گی، کون ہے جو اُس کا ہم سر بننے کا مدعا ہو سکے!“ (تدبر قرآن ۶۱۱/۶)

۷۳۔ یعنی وہ زمین جو نئے نو میں وقوایت کے ساتھ قیامت کے دن وجود میں آئے گی اور ہمارے آفتاب کے بجائے اللہ کے نور سے روشن ہو گی جس سے محسوسات و مریتیات سے آگے تمام حقائق و معانی بھی روشنی میں آجائیں گے۔ قرآن میں جگہ جگہ اس کی طرف اشارے کیے گئے ہیں۔

۷۴۔ یعنی ذریت ابراہیم کے لوگ جو زمین پر نبیوں کی دعوت کے گواہ بنائے گئے۔ ان کی نمایندگی، ظاہر ہے کہ ان کے مجددین و مصلحین کریں گے۔ سورہ حج (۲۲) کی آیت ۸۷ اور آل عمران (۳) کی آیت ۳۳ میں قرآن نے ذریت ابراہیم کے اس منصب کی تصریح فرمائی ہے۔

۷۵۔ یعنی کسی کے ساتھ نا انصافی نہیں ہو گی اور ہر ایک اپنی ہی بوئی ہوئی فصل کا ٹے گا۔

۷۶۔ یہ تمام تفصیل اس لیے کی گئی ہے کہ مشرکین آنکھیں کھولیں کہ اصل حقیقت کیا ہے اور وہ کیا آرزویں لیے بیٹھے ہیں۔

أَبْوَابُهَا وَقَالَ لَهُمْ حَزَنَتْهَا آَلَمْ يَأْتِكُمْ رُسُلٌ مِّنْكُمْ يَتَلَوَّنَ عَلَيْكُمْ
أَيْتِ رَبِّكُمْ وَيُنذِرُونَكُمْ لِقاءَ يَوْمَكُمْ هُذَا طَقَالُوا بَلِي وَلِكِنْ
حَقَّتْ كَلِمَةُ الْعَذَابِ عَلَى الْكُفَّارِينَ ۚ ۲۱ قِيلَ ادْخُلُوا أَبْوَابَ جَهَنَّمَ خَلِدِينَ
فِيهَا فَبِئْسَ مَثْوَيُ الْمُتَكَبِّرِينَ ۚ ۲۲

وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا طَحْتِ إِذَا جَاءُوهَا وَفُتْحَتْ
أَبْوَابُهَا وَقَالَ لَهُمْ حَزَنَتْهَا سَلْمٌ عَلَيْكُمْ طِبْتُمْ فَادْخُلُوهَا خَلِدِينَ ۚ ۲۳

یہاں تک کہ جب اُس کے پاس پہنچیں گے تو اُس کے دروازے (آن کے لیے) کھول دیے جائیں گے اور اُس کے درونے اُن سے پوچھیں گے کہ کیا تمہارے پاس تمھی لوگوں میں سے پیغمبر نہیں آئے تھے جو تمہارے پروردگار کی آئیں تمھیں سناتے اور تمہارے اس دن کی ملاقات سے تمھیں ڈراتے تھے؟ وہ جواب دیں گے: ہاں، آئے تو سہی، مگر عذاب کی بات منکروں پر پوری ہو کے رہی۔ ”کہا جائے گا: جہنم کے دروازوں میں داخل ہو جاؤ، اُس میں ہمیشہ رہنے کے لیے سو تکبر کرنے والوں کا“ یہ کیا ہی براٹھ کانا ہے! ۷۱-۷۲

اس کے برخلاف جو لوگ اپنے پروردگار سے ڈرتے رہے، وہ گروہ درگروہ جنت کی طرف لے جائے جائیں گے، یہاں تک کہ جب اُس کے پاس پہنچیں گے اور اُس کے دروازے (آن کے لیے) کھول دیے جائیں گے اور اُس کے پاس ان اُن سے کہیں گے کہ تم پر سلامتی ہو، خوش رہو اور اس میں

۷۷۔ یہ انتہائی حسرت کا جملہ ہے کہ خدا نے منکرین حق کے لیے روز اzel جس فیصلے کا اعلان کر دیا تھا، افسوس ہے کہ وہ نافذ ہو کے رہا۔

۷۸۔ یہ انھی منکرین کی صفت ہے جن کا ذکر چلا آرہا ہے۔ اس سے انکار کے سبب پر روشنی پڑتی ہے کہ یہ در حقیقت ان کا تکبر ہی تھا جو انکار کا باعث بن گیا۔

وَقَالُوا الْحَمْدُ لِلّٰهِ الَّذِي صَدَقَنَا وَعْدَهُ وَأَوْرَثَنَا الْأَرْضَ تَبَوَّأْ مِنَ الْجَنَّةِ
حَيْثُ نَشَاءُ فَنِعْمَ أَجْرُ الْعُمَلِيْنَ ۝

وَتَرَى الْمَلِكَةَ حَاقِيْنَ مِنْ حَوْلِ الْعَرْشِ يُسَيِّحُوْنَ بِحَمْدِ رَبِّهِمْ وَقُضِيَ

ہمیشہ کے لیے داخل ہو جاؤ، اور وہ ان کے جواب میں کہیں گے کہ شکر ہے اُس خدا کا جس نے
ہمارے ساتھ اپنا وعدہ سچ کر دکھایا اور ہم کو اس زمین کا وارث بنادیا، اب ہم جنت میں، جہاں چاہیں،
ٹھیکریں،^{۷۹} تو یہ صلہ ہو گاؤں کا۔^{۸۰} سو عمل کرنے والوں^{۸۱} کا یہ کیا ہی اچھا صلہ ہے!^{۸۲-۸۳}
(اس دن، جب زمین اپنے رب کے نور سے روشن ہو گی) اور تم فرشتوں کو دیکھو گے کہ
عرش الٰہی کے گرد حلقة بنائے ہوئے اپنے رب کی حمد کے ساتھ اُس کی تسییج کر رہے ہیں۔ اُس

۷۷۔ یعنی پورے اختیار و اقتدار کے ساتھ جہاں چاہیں، فروکش ہو جائیں۔ استاذ امام لکھتے ہیں:

”...اس سے معلوم ہوا کہ وہاں کسی کی خواہشوں اور ارادوں میں مزاحم ہونے والی کوئی چیز نہیں ہو گی۔ یہ
ایک ایسا مقام ہے جس کا اس جہاں میں کوئی تصور نہیں کیا جاسکتا۔ اس کی حقیقت اُسی وقت سمجھ میں آئے گی،
جب وہ نیا جہاں نئے نوامیں و قوانین کے ساتھ اور انسان اپنی نئی قوتوں اور صلاحیتوں کے ساتھ ظہور میں
آئے گا اور یہ زمین سورج کے بجائے اپنے رب کے نور سے جگماٹھے گی۔“ (نذر قرآن ۶/۱۵۱)

۷۸۔ یہ جواب شرط ہے جو اصل میں حذف کر دیا گیا ہے۔

۷۹۔ اوپر اسی جگہ ”مُتَكَبِّرِيْنَ“ کا لفظ ہے۔ اُس کے مقابل میں یہاں بظہر ”خَاشِعِيْنَ“ یا ”مُتَّقِيْنَ“ کا محل
تھا، گرر قرآن نے ان کی جگہ ”عُمَلِيْنَ“ کا لفظ استعمال کر کے یہ اشارہ کرنا چاہا ہے کہ جنت کے حصول کے لیے
اصلی چیز عمل ہے۔ چنانچہ استاذ امام کے الفاظ میں، جو لوگ سفارشوں کے بل پر جنت کے خواب دیکھ رہے ہیں، وہ
جنت الحمقائیں بس رہے ہیں۔

۸۰۔ آیت ۷۷ سے آگے بڑھتے ہوئے یہاں تک آئیے تو صاف واضح ہو جاتا ہے کہ یہ آیت ”وَ آشْرَقَتِ
الْأَرْضُ بِنُورِ رَبِّهَا“ سے متصل ہے۔ ہم نے ترجیح میں اسے ادا کرنے کی کوشش کی ہے۔ اس میں جن
فرشتوں کا ذکر ہے، وہ حاملین عرش اور ان کے زمرے کے فرشتے ہیں۔ ”حَاقِيْنَ مِنْ حَوْلِ الْعَرْشِ“ کے

بَيْنَهُمْ يَا الْحَقِّ وَقِيلَ الْحَمْدُ لِلَّهِ رَبِّ الْعَالَمِينَ ۝

دن لوگوں کے درمیان ٹھیک ٹھیک فیصلہ کر دیا جائے گا اور (ہر طرف سے) صدابند ہو گی کہ شکر کاسز اوار اللہ ہے، جہانوں کا پروردگار! ۸۵

الفاظ سے یہی معلوم ہوتا ہے۔

۸۳۔ یعنی اہل ایمان بھی بھیں گے اور حاملین عرش بھی ان کے ہم نوا ہوں گے۔ استاذ امام لکھتے ہیں: ”اس آیت سے معلوم ہوا کہ اللہ تعالیٰ کو جو چیز سزا اور حمد و شکر بناتی ہے، وہ اس کا عدل اور نیک و بد کے درمیان اس کا فرق و امتیاز ہے۔ اگر یہ چیز نہ ہو تو یہ دنیا ایک اندھیر گنگری ہے اور ایک اندھیر گنگری کے خالق کو کوئی حمد و شکر کا سزا اور نہیں مان سکتا۔ قیامت کے دن جب اس کے کامل عدل اور اس کی کامل رحمت کا ظہور ہو گا، تب ہر ایک کا تردود دور ہو جائے گا اور ہر گوشے سے اس کی حمد کا ترانہ بندہ ہو گا۔ گویا جس صحیح حمد کے لوگ انتظار میں تھے، وہ طلوع ہو گئی اور یہ جہان خدا کے نور سے جگ گا اٹھا۔“ (تدبر قرآن ۶/۲۱۶)



معارف نبوی

جاوید احمد غامدی

ترجمہ و تحقیق: محمد رفیع مفتق / محسن متاز

بعثت کے وقت رسول اللہ صلی اللہ علیہ وسلم کی عمر اور آپ کا زمانہ رسالت

— ۱ —

عَنِ ابْنِ عَبَّاسٍ (قَالَ): أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أُنْزِلَ عَلَيْهِ وَهُوَ ابْنُ أَرْبَعِينَ سَنَةً، فَأَقَامَ بِمَكَّةَ ثَلَاثَ عَشْرَةَ سَنَةً، [ثُمَّ أُمِرَ بِالْهِجْرَةِ فَهَاجَرَ إِلَى الْمَدِينَةِ، فَمَكَثَ بِهَا عَشْرَ سِنِينَ]، فَتُوْلِيَ وَهُوَ ابْنُ ثَلَاثَ وَسِتِّينَ.

ابن عباس رضی اللہ عنہ سے روایت ہے، وہ کہتے ہیں کہ رسول اللہ صلی اللہ علیہ وسلم پر چالیس سال کی عمر میں نزول وحی کی ابتداء ہوئی۔ آپ (اینی رسالت کے) تیرہ سال مکہ میں رہے، پھر آپ

کو ہجرت کا حکم ہوا تو آپ نے مدینہ کا رخ کیا اور وہاں دس سال رہے اور پھر تریسٹھ سال کی عمر میں آپ نے وفات پائی۔

۱۔ بعض روایتوں میں یہ مدت ۱۶۵ اور بعض میں ۲۰ سال بھی بیان ہوتی ہے۔ اسی طرح مدینہ میں قیام کی مدت کے بارے میں بھی کچھ اختلافات ہیں۔ اس پر تجھ نہیں ہونا چاہیے۔ ہمارے ہاں دیبات میں بھی، خاص کر پیدائش کی تاریخ سے متعلق اس طرح کے اختلافات پیدا ہو جاتے ہیں، اس لیے کہ یہ سب زیادہ تر زبانی روایات کے ذریعے سے منتقل ہوتا ہے، جن میں سہو و نیسان کے امکانات ہر وقت باقی رہتے ہیں۔

متن کے حواشی

۱۔ اس روایت کا متن اصلاً مصنف ابن الی شیبہ، رقم ۳۲۸۸۸ سے لیا گیا ہے۔ اس کے راوی ابن عباس رضی اللہ عنہ ہیں۔ اس کے متابعات ان کتابوں میں منقول ہیں:

مسند طیالسی، رقم ۲۸۷۲۔ مصنف ابن الی شیبہ، رقم ۳۲۵۲۲، ۲۱۱۰، ۳۲۵۲۹، ۲۲۴۲۲۔ منند احمد، رقم ۳۶۵۰۳۔ صحیح بخاری، رقم ۳۸۵۱۔ صحیح مسلم، رقم ۳۹۰۳، ۳۸۵۲۔ سنن ترمذی، رقم ۲۳۵۳۔ سنن ابو داؤد، رقم ۳۶۵۲، ۳۶۲۱۔ لمحجم الاوسط، طبرانی رقم ۱۹۲۶، ۱۹۲۱، ۱۹۲۰۔ لمحجم الكبير، طبرانی، رقم ۸۱۹۲۔ سنن الکبریٰ، رقم ۱۲۱۲۹، ۱۲۱۲۸۔ شماکل محمدیہ، ترمذی، رقم ۳۷۹۔ دلائل النبوة، بیہقی ۱/۲، ۱۳۱۔

الفاظ کے کچھ فرق کے ساتھ یہ روایت انس بن مالک رضی اللہ عنہ سے بھی مردی ہے۔ اس کے یہ شواہدان مراجع میں دیکھے جاسکتے ہیں:

الطبقات الکبریٰ، ابن سعد ۱/۱۳۹۔ تاریخ طبری، رقم ۳۹۷۔ ۳۹۰۔
۲۔ صحیح بخاری، رقم ۳۸۵۱۔

المصادر والمراجع

ابن أبي حاتم عبد الرحمن الرازی۔ (۲۰۰۶/۵۱۴۲۷ م). العلل. ط ۱۔ تحقیق: فریق من الباحثین بإشراف وعناية د/ سعد بن عبد الله الحميد و د/ خالد بن عبد الرحمن الجرسی. الرياض: ماهنامہ اشراق ۲۱ ————— اکتوبر ۲۰۲۳ء

مطابع الحميضي.

- ابن أبي حاتم عبد الرحمن الحنظلي. (١٢٧١هـ / ١٩٥٢م). *الجرح والتعديل*. ط ١. حيدر آباد الدكن. الهند: طبعة مجلس دائرة المعارف العثمانية. بيروت: دار إحياء التراث العربي.
- ابن أبي شيبة عبد الله بن محمد. (٤٠٩هـ). *الكتاب المصنف في الأحاديث والآثار*. ط ١. تحقيق: كمال يوسف الحوت. الرياض: مكتبة الرشد.
- ابن حبان محمد بن حبان. (٤٢٠هـ / ٢٠٠٠م). *الم羂وحين من المحدثين*. ط ١. تحقيق: حمدي بن عبد الحميد السلفي. دار السمعي.
- ابن حبان محمد بن حبان البستي. (٤١٤هـ / ١٩٩٣م). *صحیح ابن حبان بترتیب ابن بلبان*. ط ٢. تحقيق: شعيب الأرنؤوط.
- ابن حجر أحمد بن علي العسقلاني. (٤٠٦هـ / ١٩٨٦م). *لسان الميزان*. ط ٣. تحقيق: دائرة المعرفة النظامية الهندية. بيروت: مؤسسة الأعلامي للمطبوعات.
- ابن حجر أحمد بن علي العسقلاني. (٤١٧هـ / ١٩٩٧م). *تحرير تقریب التهذیب*. ط ١. تالیف: الدكتور بشار عواد معروف، الشيخ شعيب الأرنؤوط. بيروت: مؤسسة الرسالة للطباعة والنشر والتوزيع.
- ابن حجر أحمد بن علي العسقلاني. (٤٠٣هـ / ١٩٨٣م). *طبقات المدلسين*. ط ١. تحقيق: د. عاصم بن عبدالله القریوطي. عمان: مكتبة المنار.
- ابن حجر أحمد بن علي العسقلاني. (٤٠٤هـ / ١٩٨٤م). *النکت على کتاب ابن الصلاح*. ط ١. تحقيق: ربيع بن هادي المدخلبي. المدينة المنورة، المملكة العربية السعودية: عمادة البحث العلمي بالجامعة الإسلامية.
- ابن رجب عبد الرحمن السلامي. (٤٠٧هـ / ١٩٨٧م). *شرح علل الترمذی*. ط ١. تحقيق: الدكتور همام عبد الرحيم سعيد. الأردن: مكتبة المنار (الزرقاء).
- ابن سعد محمد بن سعد. (٤٠٨هـ). *الطبقات الكبرى*. ط ٢. تحقيق: زياد محمد منصور. المدينة المنورة: مكتبة العلوم والحكم.
- ابن شبة زيد بن عبيدة. (١٣٩٩هـ). *تاریخ المدینة*. تحقيق: فہیم محمد شلتوت. بيروت: دار الكتب العلمية.
- ابن عدي عبدالله بن عدي الجرجاني. (٤١٨هـ / ١٩٩٧م). *الکامل في ضعفاء الرجال*. ط ١.

- تحقيق: عادل أحمد عبد الموجود، علي محمد معوض. بيروت: الكتب العلمية.
ابن الكيال ابو البركات محمد بن احمد. (١٤٢٠هـ / ١٩٩٩م). **الكوكب النيرات**. ط ٢. تحقيق:
عبدالقيوم عبد رب النبي. مكة مكرمة: المكتبة الامدادية.
ابن المبارك يوسف بن حسن الحنفي. (١٤١٣هـ / ١٩٩٢م). **بحر الدم فيمن تكلم فيه الإمام أحمد** بمح
أو ذم. ط ١. تحقيق وتعليق: الدكتورة روحية عبد الرحمن السوفي. بيروت: دار الكتب العلمية.
ابن المديني علي بن عبد الله السعدي. (١٩٨٠م). **العلل**. ط ٢. تحقيق: محمد مصطفى الأعظمي.
بيروت: المكتب الإسلامي.
ابن معين يحيى بن معين البغدادي. (١٣٩٩هـ / ١٩٧٩م). **تاريخ ابن معين**. ط ١. تحقيق: د.
أحمد محمد نور سيف. مكة المكرمة: مركز البحث العلمي وإحياء التراث الإسلامي.
أبو اسحق الحويني. (١٤٣٣هـ / ٢٠١٢م). **نيل النبال بمعجم الرجال**. ط ١. جمعه ورتبه: أبو عمرو أحمد
بن عطية الوكيل. مصر: دار ابن عباس.
أبو الحسين محمد بن أحمد الغساني الصيداوي. (٤٠٥هـ). **معجم الشيوخ**. ط ١. تحقيق: د. عمر
عبد السلام تدمري. بيروت، طرابلس: مؤسسة الرسالة، دار الإيمان.
أبو داود سليمان بن الأشعث السجستاني. (٤٠٣هـ / ١٩٨٣م). **سؤالات أبي عبيد الأجري أبا داود**
السجستاني في الجرح والتعديل. ط ١. تحقيق: محمد علي قاسم العمري. المدينة المنورة:
عمادة البحث العلمي بالجامعة الإسلامية.
أبو زرعة عبد الرحمن بن عمرو الدمشقي. (٤١٧هـ / ١٩٩٦م). **تاريخ أبي زرعة**. ط ١. روایة: أبي الميمون
بن راشد. دراسة وتحقيق: شكر الله نعمة الله القوجاني. بيروت: دار الكتب العلمية.
أبو نعيم أحمد بن عبد الله الأصبهاني. (١٤١٩هـ / ١٩٩٨م). **معرفة الصحابة**. ط ١. تحقيق: عادل بن
يوسف العزاوي. الرياض: دار الوطن للنشر.
أبو نعيم أحمد بن عبد الله الأصبهاني. (١٣٩٤هـ / ١٩٧٤م). **حلية الأولياء وطبقات الأصفياء**.
د. ط. بيروت: دار الكتاب العربي.
أبو يعلى أحمد بن علي الموصلي. (٤٠٤هـ / ١٩٨٤م). **مسند أبي يعلى**. ط ١. تحقيق: حسين سليم أسد.
دمشق: دار المأمون للتراث.
الآخرجي محمد بن الحسين. (١٤٢٠هـ / ١٩٩٩م). **الشريعة**. ط ٢. تحقيق: الدكتور عبد الله بن عمر بن

سليمان الدميرجي. الرياض: دار الوطن.

أحمد بن محمد بن حنبل الشيباني. (١٤٢٢هـ / ٢٠٠١م). العلل و معرفة الرجال. ط ٢. تحقيق و تحرير: د وصي الله بن محمد عباس. الرياض: دار الخانى فرق فريد الخانى.

أحمد بن محمد بن حنبل الشيباني. (١٤٠٨هـ / ١٩٨٨م). العلل و معرفة الرجال. ط ١. تحقيق و تحرير: د وصي الله بن محمد عباس. بيروت: المكتب الإسلامي. الرياض: دار الخانى.

أحمد بن محمد بن حنبل الشيباني. (١٤٢١هـ / ٢٠٠١م). المسند. ط ١. تحقيق: شعيب الأرنؤوط، وعادل مرشد، وآخرون. بيروت: مؤسسة الرسالة.

البخاري محمد بن إسماعيل الجعفي. (٢٠٠٩م). التاريخ الكبير. تحقيق: السيد هاشم الندوى. بيروت. دار الفكر.

البخاري محمد بن إسماعيل الجعفي. (١٣٩٧هـ / ١٩٧٧م). التاريخ الأوسط. ط ١. حلب. القاهرة. دار الوعي مكتبة دار التراث.

البخاري محمد بن إسماعيل. (١٤٢٢هـ). الجامع الصحيح. ط ١. تحقيق: زهير الناصر. بيروت: دار طوق النجاة.

البخاري أبو عبدالله محمد بن ابراهيم. (١٣٩٧هـ / ١٩٧٧م). التاريخ الصغير. ط ١. تحقيق: محمود إبراهيم زايد. حلب، القاهرة: دار الوعي، مكتبة دار التراث.

البيهقي أحمد بن الحسين. (١٤٢٤هـ / ٢٠٠٣م). السنن الكبرى. ط ٣. تحقيق: عبد المعطي أمين قلعجي. بيروت: دار الكتب العلمية.

البيهقي أحمد بن الحسين. (١٤٠٨هـ / ١٩٨٨م). دلائل النبوة ومعرفة أحوال صاحب الشريعة. ط ١. تحقيق: وثق أصوله وخرج أحاديه وعلق عليه: الدكتور عبد المعطي قلعجي. القاهرة: دار الريان للتراث. بيروت: دار الكتب العلمية.

الترمذى محمد بن عيسى. (١٣٩٥هـ / ١٩٧٥م). سنن الترمذى. ط ٢. تحقيق وتعليق: أحمد محمد شاكر (ج ١، ٢) و محمد فؤاد عبد الباقي (ج ٣) وإبراهيم عطوة عوض المدرس في الأزهر الشريف (ج ٤، ٥). مصر: شركة مكتبة ومطبعة مصطفى البابي الحلبي.

الترمذى أبو عيسى محمد بن عيسى. (١٤١٣هـ / ١٩٩٣م). الشمائل الحمدية والخصائص المصطفوية. ط ١. الحقق: سيد بن عباس الجلايحي. مكة المكرمة: المكتبة التجارية، مصطفى أحمد الباز.

- الحاكم محمد بن عبد الله المعروف بابن البيع. (١٤١١هـ/١٩٩٠م). المستدرك على الصحيحين.
- ط١. تحقيق: مصطفى عبد القادر عطا. بيروت: دار الكتب العلمية.
- خالد الرباط سيد عزت عيد. (١٤٣٠هـ/٢٠٠٩م). الجامع لعلوم الإمام أحمد (الأدب والزهد).
- ط١. مصر: دار الفلاح للبحث العلمي وتحقيق التراث.
- الدارقطني علي بن عمر. (٤٠٥هـ/١٩٨٥م). العلل الواردة في الأحاديث النبوية. ط١.
- تحقيق وتخریج: محفوظ الرحمن زین الله السلفي. الرياض. دار طيبة.
- الذهبي محمد بن أحمد. (٤١٣هـ/١٩٩٢م). الكافش في معرفة من له رواية في الكتب الستة.
- ط١. تعليق: امام برهان الدين أبي الوفاء إبراهيم بن محمد. جدة: دار القبلة للثقافة الإسلامية، مؤسسة علوم القرآن.
- الذهبی محمد بن أَحْمَدَ (١٣٨٧هـ/١٩٦٧م). دیوان الضعفاء والمتروکین. ط٢. تحقيق: حماد بن محمد الانصاری. مکتبة النہضۃ الحدیثیۃ.
- سبط ابن العجمي برهان الدين الحلبي. (١٩٨٨م). الاغباط من رمي من الرواة بالاختلاط. ط١.
- تحقيق: علاء الدين علي رضا. القاهرة. دار الحديث.
- سبط ابن العجمي برهان الدين الحلبي. (١٩٨٦م). التبیین لأنسماء المدلسين. ط١. تحقيق: یحیی شفیق حسن. بيروت. دار الكتب العلمية.
- سبط ابن العجمي برهان الدين الحلبي. (٤٠٧هـ/١٩٨٧م). الكشف الحيث عن رمي بوضع الحديث. ط١. الحقیق: صبحی السامرائی. بيروت. عالم الكتب، مکتبة النہضۃ العریبیۃ.
- الطبراني سليمان بن أحمد. (د.ت). المعجم الأوسط. د.ط. تحقيق: طارق بن عوض الله، عبد المحسن بن إبراهيم. القاهرة: دار الحرمین.
- الطبراني سليمان بن أحمد. (١٤١٥هـ/١٩٩٤م). المعجم الكبير. ط١. تحقيق: حمدي بن عبد المجيد السلفي. القاهرة: مکتبة ابن تیمیہ.
- الطبری محمد بن جریر. (١٣٨٧هـ/١٩٦٧م). تاريخ الطبری. ط٢. تحقيق: محمد أبو الفضل إبراهيم. بيروت: دار التراث.
- الطحاوی أحمد بن محمد. (١٤١٥هـ/١٩٩٤م). شرح مشكل الآثار. ط١. تحقيق: شعیب الأرنؤوط. بيروت: مؤسسة الرسالة.

- الطيالسي سليمان بن داود. (١٤١٩هـ / ١٩٩٩م). مسنن أبي داود الطيالسي . ط ١ . تحقيق: الدكتور محمد بن عبد الحسن التركي . مصر: دار هجر.
- عبد الرزاق أبو بكر بن همام. (١٤٠٣هـ). المصنف . ط ٢ . تحقيق: حبيب الرحمن الأعظمي . الهند: المجلس العلمي .
- العجلي أحمد بن عبد الله. (١٤٠٥هـ / ١٩٨٥م). معرفة الثقات . ط ١ . تحقيق: عبد العليم عبد العظيم البستوي . المدينة المنورة: مكتبة الدار .
- الكشّي أبو محمد عبد الحميد. (١٤٠٨هـ / ١٩٨٨م). المنتخب من مسنن عبد بن حميد . ط ١ . تحقيق: صبحي البدرى السامرائي ، محمود محمد خليل الصعيدي . القاهرة: مكتبة السنة .
- مسلم بن الحجاج النيسابوري . (د.ت). الجامع الصحيح . د.ط . تحقيق: محمد فؤاد عبد الباقي . بيروت: دار إحياء التراث العربي .
- مغاطي علاء الدين بن قليج . (١٤٢٢هـ / ٢٠٠١م). إكمال تهذيب الكمال في أسماء الرجال . ط ١ . تحقيق: أبو عبد الرحمن عادل بن محمد ، أبو محمد أسامة بن إبراهيم . القاهرة: الفاروق الحديثة للطباعة والنشر .
- النسائي أحمد بن شعيب . (١٤١١هـ / ١٩٩١م). السنن الكبرى . ط ١ . تحقيق: عبد الغفار سليمان البنداري ، سيد كسرامي حسن . بيروت: دار الكتب العلمية .



مقالات

ساجد حمید

لَا تُحِرِّكْ بِهِ لِسَانَكَ؟

(۷)

لب لباب ۳۳

ہم نے سورہ قیامہ ۵ کی آیت: ”لَا تُحِرِّكْ بِهِ لِسَانَكَ لِتَعْجَلَ بِهِ۔ إِنَّ عَلَيْنَا جَمْعَةً وَقُرْآنَةً۔ فَإِذَا قَرَأْنَا فَاتَّبِعْ قُرْآنَةً۔ ثُمَّ إِنَّ عَلَيْنَا بَيَانَةً“ کے معنی یہ متعین کیے ہیں کہ قرآن کے لیے زبان کو حرکت نہ دو کہ اس کو جلدی پاؤ، یہ ہمارا کام ہے کہ قرآن کی جمع و تالیف اور اس کی

۳۲۔ میرے اس مضمون کی ماہیت کچھ ایسے تھی کہ میں قاری کو اپنے ساتھ ہم سفر بنا کر چل رہا تھا، جس میں نقطہ نظر اور استدلال بذریعہ ارتقا اور لنگی و اثبات کے مقابل سے گزر رہا تھا۔ جس کی وجہ سے وہ مکجاہ سیط (sheer) انداز سے بیان نہیں ہوا تھا۔ مدیر ”اشراق“ جناب طالب محسن صاحب نے تجویز فرمایا ہے کہ مضمون میں بکھرے ہوئے، اس نقطہ نظر کو مختصر طور پر کہی بیان کر دیا جائے۔ لب لباب کی سرفی کے تحت یہ سطور اسی لفاظ کو پورا کرنے کی سعی ہے۔ خدا سے دعا ہے کہ اس سے مقصد پورا ہو جائے۔ اس طرف توجہ دلانے پر میں طالب صاحب کا شکر گزار ہوں۔

یہ بھی واضح رہے کہ بیہاں میں صرف سورہ قیامہ کی چار آیات ۱۶ تا ۱۹ کے حوالے سے بات کر رہا ہوں، روایات کا جو میں نے تجربیہ کیا ہے، ان کا خلاصہ خوف طوالت سے پیش نہیں کر رہا ہوں۔ اسی طرح استدلال بھی پورا بیہاں بیان نہیں ہو سکے گا۔ ان کے لیے قاری کو پورا مضمون پڑھنے کی زحمت اٹھانا ہی ہو گی۔

قراءت کریں۔ لبڑا، جب ہم قراءت کر دیں تو بس اس کی اسی قراءت کی پیروی کرو۔ پھر یہ بھی ہمارا کام ہے کہ قرآن کو بیان کریں۔ (۱۶-۱۷) [مقصود: یہ سب آپ کے نہیں، ہمارے دائرۂ اختیار کے کام ہیں، اس لیے آپ ان کے لیے زبان کو زحمت نہ دیجیے، یہ سب ہم اپنی صواب دید پر کریں گے۔]

یعنی، نبی کریم صلی اللہ علیہ وسلم نے سورۂ قیامہ کے نزول کے وقت یہ مطالبہ کیا کہ قرآن جلد از جلد بیان ہوا کرے تو آپ کو یہ کہہ کر وکد دیا گیا کہ قرآن مجید کے لہانے کافیصلہ ہمارا ہو گا، آپ کے مطالبات پر نہیں اترے گا۔ مطلب یہ کہ بیان قرآن ہمارے فیصلہ کے مطابق ہو گا کہ کب کیا اتنا ہے اور کیا نہیں۔ اس کے ساتھ مزید و بالتوں کے بارے میں بھی آپ کو حفظ ما لقدم کے طور پر آگاہ کیا گیا کہ قرآن سے متعلق یہ بھی آپ کے کام نہیں ہیں۔ ان میں سب اختیار اللہ ہی کا ہے: ایک قرآن کی جمع و تالیف اور دوسرے متن کی قراءت آپ صلی اللہ علیہ وسلم کے فہم پر نہیں چھوڑی گئی یا آپ کے دائرۂ کار میں شامل نہیں ہے، یعنی جمع قرآن کے بارے میں تسلی سے زیادہ الٰہی اختیار کا بیان ہے کہ قرآن سے متعلق یہ تینوں کام اللہ کے دائرۂ عمل سے متعلق ہیں۔

میں نے ان آیات کی تفسیر میں اصلاً چار جگہ پر مختلف بات کہی ہے۔ ایک لا تحرک یہ لسانیک لتعجل یہ، دوسرے إِنَّ عَلَيْنَا، اور تیسرا ثُمَّ إِنَّ عَلَيْنَا، اور چوتھے بیانۂ کے بارے میں۔ باقی آیات یا ان کے اجزاء سے متعلق پہلے بھی مفسرین یہی تفسیر کر چکے ہیں۔ مثلاً جمیعۃ وَ قُرْآنَہ، کو بالترتیب جمع و تدوین اور قراءت کے معنی میں لینا وغیرہ۔

معروف تفسیر میں مفسرین نے لا تحرک یہ لسانیک کو متازہ اترے ہوئے متن قرآن کو بہ عجلت پڑھنے کے معنی میں لیا ہے۔ اس معروف رائے کے تحت کلام کی تراکیب پوں ہو سکتی ہیں:

ا۔ لا تحرک بِالْقُرْآنِ لِسَانِكَ لِتَعْجَلَ بِحْفَظِهِ: قرآن جلدی یاد کرنے کے لیے زبان کو قراءت کے لیے حرکت نہ دیجیے۔

یہ جملہ تو بامعنی ہے، اور خواؤ ممکن بھی ہے، مگر یہ قرآن کی دیگر نصوص اور تصریحات کے خلاف ہے، اس لیے کہ حفظ قرآن کے لیے آپ کو جلدی جلدی قرآن پڑھنے کی ضرورت نہیں تھی، قرآن برادر است آپ کے دل ہی پر اتر رہا تھا (البقرہ: ۹۷)۔ اس سے پہلے اترنے والی سورۂ عالیٰ میں یہ وعدہ ہو چکا ہے کہ قرآن نہ آپ کو بھولے گا نہ ضائع ہو گا، اس لیے اس فکر کی ضرورت نہیں تھی کہ قرآن طاقت نسیاں میں چلا جائے گا۔ اس رائے سے اُنکی آیات کا مضمون بھی مطابقت نہیں رکھتا، یعنی لِتَعْجَلَ یہ، اور آیات ۱۸ اور ۱۷ اسی طرح اس رائے کے لیے جمیعۃ کو اس کے معنی سے ہٹانا پڑا۔

سورہ قیامہ پہلی سورت نہیں تھی۔ اگر پہلی سورتوں میں یہ معقول تھا، تو پھر رونکے کے لیے الفاظ مناسب نہیں ہیں۔ اگر پہلی دفعہ آپ نے دوران و حی یاد کرنا شروع کیا تو سوال پیدا ہوتا ہے کہ کیوں؟ اگر یاد کرنا پڑتا ہی تھا، تو یہ سورہ بھی بعد میں یاد کر لیتے جیسے پہلی سورتیں آپ آج تک یاد کرتے رہے تھے۔ اسی طرح ”زبان کو حرکت نہ دیجیے“ اس بات کے کہنے کے لیے غیر مناسب الفاظ ہیں، کیونکہ یہ الفاظ ”پڑھنے“ کو رونکے سے زیادہ ”منہ کھولنے/بات کرنے سے منع کرنے“ کے معنی ادا کرتے ہیں۔ اگر وحی کے اترنے کا طریقہ یہ چلا آ رہا تھا کہ جب میل سناتے، آپ دھراتے تو پھر بھی منع کرنے کا یہ طریقہ صحیح نہیں۔ اس صورت میں کہنا چاہیے تھا کہ آج سے آپ ایسا نہیں کریں گے۔ اللہ تعالیٰ حرکت زبان سے منع کر رہے ہیں، تو واضح ہوا کہ یہ نزول وحی کے نظام کی کوئی ضرورت نہیں تھی۔ صرف آپ کی طرف سے کوئی اقدام ہوا تھا۔ نظام وحی کی کوئی ضرورت ہوتی تو روکانہ جاتا۔ جس سے آپ سے آپ لازم آتا ہے کہ یہ پہلا اور آخری حرکت لسانی کا عمل تھا۔

۲۔ **لَا تُخْرِفِ بِالْقُرْآنِ لِسَانَكَ لِتَعْجَلَ بِأَخْذِهِ**۔ (یعنی وحی کی شدت سے نکلنے کو) جلدی اخذ کرنے کے لیے زبان کو قراءت کے لیے حرکت نہ دیجیے۔

یہ بھی جملہ توبن گیا ہے، مگر اوپر پہلے نکتہ کے لیے بیان کردہ تمام اعتراضات اس پر بھی وارد ہوتے ہیں۔ مزید یہ کہ وحی کی تکلیف قرآن کی تصریحات کے خلاف ہے، حضرت موسیٰ، حضرت مریم، حضرت زکریا اور خود نبی کریم کی پہلی وحی کا نزد کرہ قرآن مجید میں ہے، کہیں کسی کی تکلیف کا کوئی ذکر نہیں۔ بلکہ سورہ نجم (۵۳) میں آپ صلی اللہ علیہ وسلم کے بارے میں یہ بیان کہ ”مَا رَأَيْتَ الْبَصَرَ وَمَا طَغَى“ (۱۷) اور ”مَا كَذَبَ الْفُؤَادُ مَا رَأَى۔ أَفَتُمْرُونَهُ عَلَى مَا يَرَى؟“ (۱۸) وغیرہ کسی ادنیٰ سی تکلیف کی بھی گنجائش نہیں چھوڑتے۔ پھر یہ کہ تکلیف کی وجہ سے جلدی کرنے کے لیے یہ جواب مناسب نہیں ہے۔ اس صورت میں یہ جواب ہونا چاہیے تھا کہ یہ چند برس کا معاملہ ہے، وحی کا سلسہ ختم ہوتے ہی یہ تکلیف جاتی رہے گی۔ اسی طرح ہر آیت کی قراءت کرنے لگ جانا وحی کی تکلیف سے نکلنے کے لیے موزوں نہیں، کیونکہ اس سے تو مزید دیر ہو گی، جب کہ یہ نزول وحی کے نظام کی ضرورت نہیں تھی۔

۳۔ **لَا تُخْرِفِ بِالْقُرْآنِ لِسَانَكَ لِتَعْجَلَ بِجَهْرِيْلِ**؛ جب میل سے آگے نکلنے (ان سے منازعت: کشاکش) کے لیے زبان کو قراءت کے لیے حرکت نہ دیجیے۔

نبی کریم صلی اللہ علیہ وسلم کی نقیس، صابر اور متحمل طبیعت سے بعید ہے کہ آپ جب میل سے منازعت کرتے ہوں۔ اوپر بیان کردہ باقی اعتراضات بھی اس پر وارد ہوتے ہیں۔ عقلائیہ تصور کرنا بھی حال ہے کہ یہ منازعت

ہوتی کیسے ہوگی، یعنی منازعت کے لیے زبان ہلانے کی کیا صورت ہوگی۔ مثلاً یہ کہ ابھی جبریل نے آدمی آیت پڑھی ہوتی تو آپ جلدی سے اسے پورا کرنے لگتے؟ یا مثلاً آپ کہنے لگتے: اگلی آیت بتائیے! اگلی آیت بتائیے! (استغفار اللہ)۔

میرے نقطہ نظر کے لحاظ سے قرآن کے ایک طالب علم کو یہ تردید ہو سکتا ہے کہ اگر لا تُحِرِّك بِهِ لِسَانَكَ، سے متن قرآن کو پڑھنا مراد نہیں تو پھر اس جملے میں یہ، کامیاب مطلب ہے؟ میں نے اسے اسی معنی میں لیا ہے، جس معنی میں سب لے رہے ہیں۔ فرق صرف یہ ہے کہ سب لوگ یہ، کے جاری مجرور کے مابین قرآن، یا قراءۃ، کا مصدر حذف مان رہے ہیں، یعنی لا تُحِرِّك بِقِرَاءَتِهِ لِسَانَكَ۔ میں نے یہ مخدوف لِتَعْجَلَ بِهِ، کی رعایت سے طلب یا مطالبة کالیا ہے، یعنی لا تُحِرِّك بِمَطَالِبِهِ لِسَانَكَ، بلکہ سچی بات تو یہ ہے کہ میں اس مخدوف کی ضرورت ہی محسوس نہیں کرتا، لیکن سمجھانے کے لیے یہ کہہ رہا ہوں۔ اس لیے میں نے اپر یہ ترجمہ کیا ہے: ”قرآن کے لیے زبان کو حرکت نہ دو کہ اسے جلدی پاؤ“۔ اس مخدوف کو اگر کھول دیں تو ترجمہ یوں ہو گا: ”مطالبة قرآن کے لیے زبان کو حرکت نہ دو کہ اسے جلدی پاؤ“۔ اردو محاورے میں ترجمہ کریں تو یوں ہو گا: ”قرآن جلدی پانے کے لیے اس کی طلب میں زبان کو حرکت نہ دو“۔ یعنی حرکت لسانی قرآن کے حصول کی عجلت کے لیے ہے، اس لیے حصول کے موافق کوئی مصدر مقدر ماننا ہو گا، اور وہ طلب یا مطالبة ہی ہو سکتا ہے، تیز تیز پڑھنا نہیں۔

لِتَعْجَلَ بِهِ، کے بارے میں کسی بحث کی ضرورت نہیں ہے، ”جلدی طلب“ کے معنی مسلم ہیں۔ مفسرین نے یہ، کے جاری مجرور کے مابین حفظ یا أَخْذ، کو حذف مانا ہے، یعنی لِتَعْجَلَ بِأَخْذِهِ / حفظه۔ میں نے اسے بس استعجال، یعنی ”وقت سے پہلے طلب کرنا“، کہ چیز حین و قوع (due time) سے پہلے حاصل ہو جائے، کے معنی میں لیا ہے۔ سعید بن جبیر رحمہ اللہ نے بھی ”استعجال“ کے معنی میں لیا ہے: کان جبریل علیہ السلام ینزل بالقرآن، فیحرِّک بہ لسانہ، یستعجل بہ، فقال: لا تُحِرِّك بِهِ لِسَانَكَ لِتَعْجَلَ بِهِ (موحہ طبری)۔ حین و قوع سے پہلے طلب کی ایک مثال دیکھیے: ابو حمزہ المذلی کا شعر ہے:

قَدْ كَانَ صَرْمُ فِي الْمَمَاتِ لَنَا فَعَجِلْتِ قَبْلَ الْمَوْتِ بِالصَّرْمِ

”ہماری جدائی موت پر ہونا ہی تھی، پر تم نے موت سے پہلے ہی جدا کیا پناہی۔“^{۳۵}

۳۵۔ اس شعر کی ترکیب سورہ طرا (۲۰: ۱۱۲) کے اس جملے کو سمجھنے میں معاون ہو سکتی ہے: وَلَا تَعْجَلْ بِالْقُرْآنِ

اس مثال سے واضح ہے کہ یہ صرف جھٹ پٹ کام کرنے کے معنی میں نہیں آتا۔ لہذا جب ہم نے ”لِتَعْجَلَ بِهِ“ کے معنی ”قرآن کی جلد طلب“ کے سمجھے ہیں کہ حسب موقع قرآن جلد بیان ہو جائے، تو آپ سے آپ ”لَا تُحِرِّكِ بِهِ لِسَانَكَ“ کے معنی تقاضا کرنے یا مطالبه و حصول کے لیے حرکت ہی کے ہوں گے۔ مثلاً یہ کہا جائے کہ پانی جلدی پانے کے لیے زبان کو حرکت نہ دو۔ تو واضح ہے کہ زبان کی حرکت پانی مانگنے کے لیے ہو رہی ہے۔

”إِنَّ عَلَيْنَا“ کے معنی کیا ہیں؟ یہ دوسرا مقام ہے، جہاں ہم نے عمومی تفسیر سے مختلف راے دی ہے۔ ہماری راے دو پہلوؤں سے مختلف ہے:

ایک یہ کہ چونکہ ”إِنَّ عَلَيْنَا“ والے جملے ”لَا تُحِرِّكِ“ کی نہیں کا سبب بتا رہے ہیں^{۳۳} کہ اللہ تعالیٰ نے حرکت لسانی سے کیوں منع کیا، یعنی آپ کو بولنے سے کیوں روکا گیا؟ اس لیے لازم ہے کہ آیت ۱۶ میں جس چیز پر بولنے سے روکا گیا ہے، اگلی تینوں چیزوں: ”جَمِيعَهُ“، ”قُرْآنَهُ“ اور ”بَيَانَهُ“ میں سے کم از کم ایک ایسی ہو گی جس کے لیے زبان کو حرکت دی گئی تھی، و گرنہ نبی اور اس کی تعلیل میں رشیتہ تعلیل قائم نہیں ہو گا۔ ان تین میں سے ہم نے حرکت زبان کا سبب جس چیز کو قرار دیا ہے، وہ آگے چل کر واضح ہو گا۔

دوسرے یہ کہ ”إِنَّ عَلَيْنَا“ یہاں ”إِنَّ عَلَيْنَا لَلَّهُدَى“، (اللیل: ۹۲) کے معنی میں نہیں آیا کہ اللہ تعالیٰ مغضض اپنی ذمہ داری بتا رہے ہیں، بلکہ یہ ”فَإِنَّمَا عَلَيْكَ الْبَلْغُ وَعَلَيْنَا الْحِسَابُ“، (الرعد: ۳۰) میں ”وَعَلَيْنَا الْحِسَابُ“ کے معنی میں آیا ہے، یعنی ابلاغ آپ کا کام ہے اور حساب ہمارا۔ مراد یہ کہ حساب آپ کے دائرے کی چیز نہیں ہے۔ اس آیت میں بھی بس یہی مطلب ہے کہ آپ اس پر زبان کو زحمت نہ دیں، یہ ہمارا کام ہے، آپ کا نہیں۔

یہ ہم کیوں کہہ رہے ہیں؟ اس لیے کہ ”لَا تُحِرِّكِ“ کے بعد ”إِنَّ عَلَيْنَا“ کا مقابل یہی معنی دے گا، خواہ کوئی

مِنْ قَبْلِ أَنْ يُقْضَى إِلَيْكَ وَحْيُهُ۔ علامہ مرزا قی اس شعر کے معنی بتاتے ہوئے لکھتے ہیں: ’فقال يعتب عليهما: قد كان لنا في الموت قطيعة وافتراق، لكنك لم تصبري إلى حين وقوعه، ولم تنتظري نزوله، فتعجلت الصرم قبل الموت‘۔ شاعر اموی دور کا ہے۔

۳۶۔ تقریباً تمام مفسرین کے ہاں ”لَا تُحِرِّكِ بِهِ لِسَانَكَ لِتَعْجَلَ بِهِ“، نبی اور ”إِنَّ عَلَيْنَا“ سے لے کر آیت ۱۹ کے اختتام تک نبی کی تعلیل ہے۔

بھی تفسیر کر لیں۔ مثلاً جلدِ یاد کرنے کے لیے زبان کو زحمت نہ دیجیے، یاد کرنا ہمارے ذمے ہے۔ تو مطلب یہی ہوا کہ یاد کرنے کا اہتمام آپ کا نہیں، ہمارا کام ہے، اس لیے آپ یاد نہ کریں۔ میں اس معنی پر صرف ایک پہلو (shade) کا اضافہ کر رہا ہوں، اور وہ یہ ہے کہ یہاں دائرہ عمل یاد اُرہ اختیار کی بات ہو رہی ہے۔ اس کے لیے ایک قرینہ "لَا تُحْرِكْ" اور "إِنَّ عَلَيْنَا" کا مقابل ہے، جیسے محوالہ بالا سورہ رعد کی آیت ۲۰ میں ہے، اور دوسرے قرینہ "فَاتَّبِعْ قُرْآنَةَ" کے الفاظ ہیں، یعنی یہ جملہ یہ بتارہا ہے کہ قرآن کے متن کی قراءت کا تعین آپ کے فہم پر نہیں چھوڑا گیا ہے، آپ کو محض پیروی کرنا ہے۔ سو واضح ہوا کہ یہاں جو امور زیر بحث ہیں، وہ بنی کریم کی صواب دید پر نہیں چھوڑے گئے۔ اگر دوایات کے اثر سے نکل کر دیکھا جائے تو "لَا تُحْرِكْ" یہ لسانیک کے الفاظ کا چنانہ، یعنی "زبان نہ ہلائیے" اور پھر اس کے ساتھ یہ "کا جار محرور کہ "اس پر" یا "اس کے لیے زبان نہ ہلائیے" بھی اس کی تائید کرتا ہے۔

"قرآنہ" کو بھی ہم نے اس کے معروف معنی میں لیا ہے، یعنی پڑھنا۔ لیکن عہد حاضر میں بعض لوگوں نے اس سے سبع قراءت میں جو قراءت کے معنی ہیں، اس معنی میں اسے نہیں لیا۔ ہم نے واضح کیا ہے کہ پڑھنا قراءت ہی ہے۔ خاص طور پر عربی زبان، جس میں نحو اعراب پر منحصر ہو، اور الفاظ کے املاء میں حروف علت حذف کر دیے جاتے ہوں، وہاں قراءت، یعنی محض پڑھ دینے کا مطلب لفظ کا تلفظ و حرکات اور اعراب بول دینے سے الفاظ کا نحوی محل بیان ہوتا ہے۔ لہذا، جب کوئی عبارت پڑھے گا تو یہ سب متعین ہوتا چلا جائے گا۔ اس لیے یہ آیت حقیقی صحبت ہے کہ اس وعدہ قراءت کی تکمیل کے بعد ایک ہی قراءت ہے، جس کی پیروی کی جائے گی۔ یہ وعدہ ہر سال کے عرضات اور عرضہ آخرہ کے ذریعے سے پورا کیا گیا تھا۔

"جمعة" کے بارے میں بھی ایک نکتہ یہاں بیان کرنا ضروری ہے۔ "قرآنہ" کے الفاظ کے زیر اثر ہم نے "جمعة" کے معنی کا تعین بھی کیا ہے۔ معروف تفسیر میں اسے دل میں جمع کرنے یا یاد کرنے کے معنی میں لیا گیا ہے۔ "قرآنہ" کے سیاق میں ہونے کی وجہ سے اس کو صرف دل میں حفظ اور جمع کرنے کے معنی میں نہیں لیا جاسکتا، اس لیے کہ دل میں حفظ ہونا قراءت کو شامل ہوتا ہے، یعنی جب ہمیں کوئی چیز یاد ہوگی تو اعراب و حرکات اور تلفظ کے ساتھ یاد ہوگی۔ اس لیے دل میں "جمع کرانے" کے بعد قراءت کی کوئی ضرورت نہیں رہتی۔ لہذا لازم ہے کہ "جمعة" کو تحریری صورت میں مانا جائے، کیونکہ تحریر ہی میں عربی جیسی زبان میں قراءت کی ضرورت ہوتی ہے۔

۷۔ مجھے اس آیت میں اس اہتمام کے ساتھ قراءت کے ذکر کی وجہ سے خیال ہوتا ہے کہ متن قرآن میں عہد نبوی ہی ماہنامہ اشراق ۳۲ — اکتوبر ۲۰۲۳

”ثُمَّ إِنَّ عَلَيْنَا“ کے معنی بھی وہی ہیں، جو ”إِنَّ عَلَيْنَا“ کے بارے میں ہم نے عرض کیے ہیں۔ صرف ”ثُمَّ“ کے بارے میں میر انقلہ نظریہ ہے کہ یہ اپنے عطف کے اعتبار سے تشریک فی الحکم کے لیے آیا ہے، یعنی ”بیانۃ“ کو بھی ”جَمَعَة“ اور ”قُرْآنَة“ کی طرح اللہ نے اپنے دائرہ اختیار میں شامل کرنے کے لیے ”ثُمَّ“ سے عطف کیا ہے۔ جس سے ”ثُمَّ إِنَّ عَلَيْنَا“ قرینہ بن گیا ہے اس بات کا کہ آپ نے حرکت لسانی سے جو مطالبہ کیا تھا، وہ ”بیانۃ“ (بیان قرآن) تھا یا اس سے متعلق کوئی چیز۔ یہ پورا جملہ ”ثُمَّ إِنَّ عَلَيْنَا بَيَانَة“ یہاں ”لَا تُحَرِّكْ“ یہ لسانیٰ کے جواب میں ہونے کی وجہ سے آپ صلی اللہ علیہ وسلم کے مطالبہ کی نشان وہی کر رہا ہے۔ میں نے اس جملے کے اس پہلو کو سمجھانے کے لیے ایک تمثیل پیش کی تھی۔ اس میں خط کشیدہ جملے ”لَا تُحَرِّكْ“ یہ لسانیٰ اور ”ثُمَّ إِنَّ عَلَيْنَا“ کے ہم محل ہے:

”کوئی بیٹا پنچ شادی کی جلدی کے لیے ماں سے کہے کہ آپ کل فلاں کے گھر جائیے، اور میرے لیے رشتہ دیکھیے۔ ماں آگے سے جواب دے کہ یہ بات نہ کرو، یہ ہمارا کام ہے کہ ہم سب اسباب مہیا کریں، تمہاری شادی کرائیں، توجہ ہم شادی کر دیں تو تم اسے نجھاؤ گے، اگر ماں یہاں رک جائے تو تب بھی بچے کو پورا جواب ہو گیا ہے، لیکن بیٹے کے مطالبہ والی بات کو شامل کرتے ہوئے وہ یہ کہے کہ پھر یہ بھی ہمارا کام ہے کہ کہیں رشتہ دیکھنے جائیں۔“ (اشراق، مئی ۲۰۲۴ء، ص: ۳۹)

اس تمثیل سے ایک یہ واضح کرنا پیش نظر ہے کہ آپ کا مطالبہ ”بیانۃ“ سے متعلق تھا، اس لیے اس کے ساتھ ”ثُمَّ“ لگایا گیا ہے، جیسے اس تمثیل میں ”پھر یہ بھی ہمارا کام ہے“ میں ”پھر“ استعمال کیا گیا ہے، وگرنہ آیت میں اس ”ثُمَّ“ کا محل سمجھ میں نہیں آتا، کیونکہ اگر یہ آپ صلی اللہ علیہ وسلم کے مطالبہ کے جواب میں نہیں آیا تو یہ ”ثُمَّ یہاں ”بیانۃ“ کے اس زائد اپروگرام ہونے کے معنی دے گا جو خدا کے پیش نظر نہیں تھا، مگر آپ کے مطالبہ کی وجہ سے ضرورت سامنے آنے پر قرآن سے متعلق پروگرام میں شامل کیا گیا۔ یا یہ آپ کے مطالبہ کی تردید کے معنی دے گا کہ آپ کا مطالبہ ایسا تھا کہ جس میں قرآن کا بیان طلب کیا گیا تھا۔ جیسے مذکورہ تمثیل میں رشتہ دیکھنے کا مطالبہ لڑ کے کا تھا، جیسے ”پھر یہ بھی ہمارا کام ہے“ کے الفاظ سے رد کیا گیا ہے۔ اسی تمثیل کے تناظر میں سورہ قیامہ کی آیات پر بھی غور کریں تو بات صاف ہو جائے گی۔ یہاں میں نے ”بیانۃ“ سے متعلق آیت سولہ میں یہ پہلو بریکیٹ میں کھول دیا ہے تاکہ میر احمد عاپانے میں آسانی ہو:

میں اعراب لگانے کی کوئی صورت اختیار کی گئی ہوگی، لیکن کسی دعویٰ سے بیش تر لازم ہے کہ تحقیق سے ثابت کیا جائے۔
اس کے لیے اس زمانے کے مخطوطات کی تلاش کرنا ہوگی۔

”قرآن کے لیے زبان کو حرکت نہ دو کہ یہ چاہتے ہوئے کہ قرآن جلدی [بیان کیا جائے]“ (۱۶)، یہ ہمارا کام ہے کہ قرآن کی جمع و تالیف اور اس کی قراءت کریں (۱۷)۔ لہذا جب ہم قراءت کر دیں تو بس اس کی اسی قراءت کی پیرو کرو۔ (۱۸) پھر یہ بھی ہمارا کام ہے کہ قرآن کو بیان کریں (۱۹)“
دوسرے اس تمثیل سے یہ واضح کرنا پیش نظر ہے کہ ”جمعہ“ اور ”قرآن“ کا بیان ”بیانہ“ پر مقدم کیوں ہوا ہے، اور ان کے ذکر کا موقع کیسے بناتے ہیں۔

”بیانہ“ کے معنی تیسرا مقام ہے، جہاں ہم نے معروف تفسیر سے اختلاف کیا ہے، اور یہ سب سے نازک مقام ہے۔ ”بیانہ“ کو ”شرح ووضاحت کرنے“ کے معنی میں لیا گیا ہے۔ ہم قدیم عربی میں اس کے استعمالات کے مطالعہ کی بیان پر یہ کہہ سکتے ہیں کہ ”بیان“، ” واضح کہنے“ کے معنی میں تو آتا ہے، لیکن ”کسی قول، عبارت، کلام یا آیت کی شرح کرنے“ کے معنی میں نہیں۔ یہ بالکل مولد معنی ہیں، جو بعد میں پیدا ہوئے۔^{۲۸} بیان کے

۳۸۔ یہ معنی دراصل سنت اور قرآن کے باہمی تعلق کی بحثوں سے پیدا ہوئے، جن میں آیت ”وَأَنْزَلْنَا إِلَيْكَ الْذِكْرَ لِشُبْعَيْنِ لِلنَّاسِ مَا نُنَزِّلَ إِلَيْهِمْ“ (النحل: ۲۳: ۱۶) کا لفظ ”بیان“، مشق ستم بن۔ اب اس کے لیے کچھ آیات کو بطور دلیل پیش کیا جاتا ہے۔ مثلاً ”فَالْوَا ادْعُ لَنَا رَبَّكَ بِيُبَيْنٍ لَنَا مَا هِيَ“ (البقرة: ۲۵: ۲۸)۔ اس میں ”بیان“، کو غیر واضح کو واضح کرنے کے معنی میں لیا گیا ہے، حالاں کہ ایسا نہیں ہے، بنی اسرائیل نے صرف یہ کہا تھا کہ آپ گاے ذبح کرنے کا حکم دے رہے ہیں، تو اللہ سے کہیے کہ وہ بتائے کہ گاے کیسی ہو؟ یہ بالکل ویسا ہی جملہ ہے، جیسا آگے گاے کے رنگ سے متعلق ہے: ”بِيُبَيْنٍ لَنَا مَا لَوْنُهَا“ (البقرة: ۲۹: ۲۹)، یعنی پیچھے گاے کا کوئی رنگ مذکور نہیں ہے کہ جس کی توضیح مانگی گئی ہو۔ تو یہاں ان دونوں مقامات پر ”بیان“، صرف ”بیان“ کے معنی میں ہے، محمل کی تفصیل یا مشکل کی شرح کے معنی میں نہیں۔ وہ تو سب پوچھ رہے تھے کہ گاے کیسی ہو؟ جو بات سے بھی بھی واضح ہے کہ وہ حضرت موسیٰ کے حکم یا گاے کی توضیح کے جملے نہیں تھے، جو بات پوچھی گئی، اس کے جواب میں ایک ایسی فتنی بات بتائی گئی ہے جونہ پہلے لفظوں میں تھی نہ ان کے مضرمات میں۔ ویسے بھی جب حضرت موسیٰ نے ان سے کہا کہ گاے ذبح کریں تو یہ محمل یا مبہم حکم نہیں تھا۔ یہود نے شرات کی وجہ سے گاے سے متعلق یہ سوالات کیے تھے۔ انہوں نے ”خدای پسند“ پوچھی تھی، گاے یا گاے کے ذبح کے حکم کی شرح نہیں۔ کلام عرب میں ایک بھی مثال ہمیں ملی جو کلام کی شرح کے معنی پر دلیل ہو۔ تمام اشعار خفا سے اظہار یا ابہام سے پاک ہونے کے معنی دیتے ہیں۔ خمرہ بن خمرہ نے نعمان بن منذر کے سامنے اپنے مرد حر ہونے پر بات کرتے ہوئے کہا تھا: ”إِنْ نَطَقَ نَطِقَ بِبَيْانٍ، وَهُجَّ بُولَتَهُ“ تو کھل کر صاف اور مستند بات کہتا ہے، یعنی وہ ڈھکے چھپے پیرائے میں بات نہیں کرتا، خواہ بادشاہ کے سامنے کھڑا ہو۔

قدیم عربی میں معنی 'بلاغ' کے ہیں، یعنی بتانے، کہہ دینے، آگاہ کرنے، واشگاف کہنے، اکشاف کرنے، خبر دینے، ثبوت دینے اور فیصلہ کرن بات کہنے کے۔ وضاحت کرنے کے معنی میں جب یہ آتا ہے، تو اس کا مطلب یہ ہوتا ہے کہ جو بات کہی جا رہی ہو، وہ ابہام یا نھا سے پاک ہو، معنی شعر در بطن شاعر والی صورت نہ ہو، واضح ہو^{۳۹} یعنی کلام بلعغ اور فصح ہو، بات کھلی اور صاف ہو، مدعا پر صحیح صحیح دلالت کر رہی ہو، فیصلہ کرن ہو۔ بات واضح کرنے اور شرح کرنے میں واضح، مگر نازک فرق لگڈم نہیں ہونا چاہیے۔ غرض بیان، اس وضاحت کے معنی میں نہیں آتا جسے ہم تفسیر، تشریح یا جمال کی تفصیل کہتے ہیں۔ سورہ قیامہ میں بھی یہ کہنے، بیان کرنے اور خبر دینے کے معنی میں ہے، شرح آیات کے معنی میں نہیں۔ یہاں اس کا مفعول بہ صرف قرآن ہے، یعنی قرآن کو بیان کرنا بھی اللہ کا کام ہے۔ دوسرے لفظوں میں یہ کہیے کہ قرآن کب اور کتنا تارنا ہے، آیات کی صورت میں کیا کہنا ہے اور کیا نہیں کہنا ہے، کتنا کہنا ہے اور کس کو کہنا ہے، کس موقع پر کہنا ہے، اور کن الفاظ میں کہنا ہے، یہ سب اللہ کا کام ہے، آپ کے مطالبات کا اس میں دخل نہیں ہے، اس لیے اس کو جلدی طلب کرنے کا مطالبہ نہ کریں۔ اسی بات کو یہاں "لَا تُخْرِكِ ... ثُمَّ إِنَّ عَلَيْنَا بَيَانَةً" کے الفاظ میں بیان کیا گیا ہے۔

یہاں کوئی یہ سوال کر سکتا ہے کہ "بیانۂ" کے جو معنی تم لے رہے ہو: "قرآن کو بیان کرنا"؛ یعنی موقع بہ موقع تارنا تو اس کے لیے کیا نزول اور وحی وغیرہ کے الفاظ زیادہ موزوں نہیں تھے؟ اس کے جواب میں عرض ہے کہ یہ دونوں الفاظ وہ بات نہیں کہہ سکتے جو "بیانۂ" کہہ رہا ہے، یعنی: "ثُمَّ إِنَّ عَلَيْنَا نَزْوَلُهُ / وَحِيهُ" کہا جاتا تو مطلب ہوتا: "پھر نزول قرآن یا وحی بھی اللہ کا کام ہے"۔ ان الفاظ سے تو مدعای بدلتا ہے۔ جو بات

^{۳۹}۔ امرؤ القیس کو جب اس کے باب کے قتل کی اطلاع ملی، وہ حضرموت میں صبلیع پہاڑ کی چوٹی پر دوستوں کے ساتھ تھا، یہ اطلاع اسے کیسے ملی اور اس نے اس خبر کو کیسے بیان کرنے کا کہا، وہ کہیے:

أَتَانِي وَأَصْحَابِي عَلَى رَأْسِ صَبْلِع	حدیث أَطْالَ النَّوْمَ عَنِي فَأَنْعَمَ
فَقَلَتْ لِعِجْلِي بَعِيدَ مَاَبَهُ	أَبِينْ لِي وَبِيَنْ لِي الْحَدِيثُ الْمَجْمُومُ
فَقَالَ أَبِيَتُ اللَّعْنَ عَمْرُو وَكَاهْل	أَبَا حَمْيَرٍ فَأَصْبَحَ مُسْلِمًا

ہماری دل چپی دوسرے شعر سے ہے، باقی اشعار سیاق فراہم کرنے کے لیے لکھے ہیں، کہتا ہے "میں نے گلی سے کہا، جس کا پلٹنا بعید تھا، مجھے (خبر) بتاؤ، اور چپھی خبروں سے آگاہ کرو۔ پہلاً ابن، اُبیان،" سے فعل امر ہے، صرف بتانے کے معنی میں آیا ہے، اور دوسرا تفعیل سے فعل امر ہے، جو "مجھمما" کے مقابل میں ہے، وہ بھی "آگاہ کرو" کے معنی میں آیا ہے۔ یا اگرچہ ثلاثی مجرد کی مثالیں نہیں ہیں، لیکن ان سے اس لفظ کی حقیقت سمجھنے میں مدد ضرور ملے گی۔

میں نے اوپر عرض کی ہے، وہ ان الفاظ سے ادا نہیں ہوتی۔ ”قرآن کو بیان کرنے“ کے مدعائے لیے ’بیان‘ سے بہتر کوئی لفظ نہیں تھا۔

بیان قرآن کی جلد ضرورت نبی کریم صلی اللہ علیہ وسلم کو شدت سے محسوس ہوتی تھی، اس لیے کہ آپ انذار قرآن کے ذریعے سے کرتے تھے (ق ۵۰: ۲۵)۔ دوسرے یہ کہ قرآن کی آیات قریش و اہل کتاب کے ساتھ چلتے ہوئے مباحثت میں صحیح ترجیح دیتا، آپ اور مسلمانوں کی رہنمائی، ثبات قدام اور بشارت و تسلی کا سامان بنتا تھا (النحل ۱۶: ۱۰۲)۔ قرآن کی اس ضرورت کے پیش نظر آپ جبریل کا انتظار کرتے رہتے (مریم ۱۹: ۶۳)۔

قرآن کی شرح ووضاحت کے اس مزاج عومنہ وعدہ — جو ”نَّمَّ إِنَّ عَلَيْنَا بَيَانَةً“ سے سمجھا گیا ہے — کے معہود کی کوئی مثال قرآن میں موجود نہیں ہے۔ اس لیے کچھ مفسرین کو کہنا پڑا ”یہ وضاحت ہم آپ، یعنی نبی کریم کے ذریعے سے“ کریں گے، ان کے پیش نظر حدیث تھی، حالاں کہ کلام: ”إِنَّ عَلَيْنَا“ اس کو قبول نہیں کرتا، اور حدیث میں پورا قرآن تو درکنار ان آیات کی شرح بھی موجود نہیں ہے، جن کے فہم میں اختلاف ہوا ہے۔ زخیری جیسے مفسر کو یہ کہنا پڑا کہ جہاں اشکال ہو گا، وہاں وضاحت کی جائے گی، ان کے پیش نظر اس طرح کی آیات تھیں: ”كَذَلِكَ يُبَيِّنُ اللَّهُ لَكُمُ الْآيَتِ“ حالاں کہ ان آیات کے تمام مقامات قرآن میں دیکھیے کہ ان میں سے ایک آیت بھی کسی آیت کی شرح نہیں ہے۔ محض بات کہہ دینے کے معنی میں ہے کہ یوں اللہ اپنی آیات تمحیص بیان کرتا ہے۔ مقصود ان آیات کا یہ ہے کہ اللہ اپنا حکم اپنے الفاظ میں بیان فرمار ہے ہیں۔ ”يُبَيِّنُ“ کے لفظ سے یہ بھی مقصود ہے کہ توں سے بات کرتے ہو تو وہ جواب نہیں دیتے، مگر اب عہد نبوی میں اللہ تمحیص جواب دے رہے ہیں (البقرہ ۲: ۱۸۶)۔ غرض یہ کہ اللہ تعالیٰ نے کسی مشکل آیت کی پورے قرآن میں کبھی تشریع نہیں کی ہے۔ اس کی ایک مثال بھی پیش نہیں کی جاسکتی، اس لیے نہ یہ اللہ کا وعدہ تھا اور نہ اسے پورا کرنے کی ضرورت تھی۔

کوئی یہ سوال کر سکتا ہے کہ سورہ نساء کی ایک آیت کی توضیح میں ایک آیت اتری تھی؟ تو اس کی حقیقت یہ ہے کہ وہاں ”يُبَيِّنُ“ کے بعد آیت کا الفاظ ہی نہیں آیا: ”يَسْتَفْتُونَكَ ... يُبَيِّنُ اللَّهُ لَكُمْ أَنْ تَضْلُلوُ طَّرِيقَكُمْ“ (آل عمران ۲: ۱۷۶)۔ یعنی یہ بھی کسی آیت کی تبیین (شرح) نہیں ہے۔ سورہ نساء کی آیت ۱۱-۱۲ میں جوبات کی گئی تھی، وہ اور تھی، مگر اس سے ایک اشارہ نکل رہا تھا کہ اولاد کی عدم موجودگی میں بہن بھائی حصہ دار ہوں گے۔ جن صحابہ نے اس اشارہ کو پالیا انھوں نے اس کی قدریق کے لیے اللہ کی رائے طلب کی، اللہ نے اپنی رائے ”يُبَيِّنُ“ (صراحت سے بیان) کر دی۔ یہی وجہ ہے کہ یہاں ”يَسْتَفْتُونَكَ“

(النساء ٢٦:٣) کے الفاظ آئے ہیں، جس کے معنی ”طلب رائے“ کے ہوتے ہیں، ”تو ضح و تشریح“ کے نہیں۔ غرض قرآن میں ایک آیت بھی ایسی نہیں ہے جس کی تشریح و توضیح قرآن میں کی گئی ہو کہ کسی آیت کے معنی میں نعمود باللہ اشکال کا ازالہ کیا گیا ہو۔

مزید یہ کہ کتاب مبین کی شان کے خلاف ہے کہ اس کا کوئی جملہ ایسا ہو، جس کی شرح کرنی پڑے، بلکہ یہ کہنا کتاب مبین کے تصور ہی کی نفی ہے، اور اس کے اوپر مخاطب پر کچھ فہمی کی تہمت۔

آیات کی اس توضیح کے بعد ہم نے دور و ایتوں کا تجزیہ کیا ہے۔ یہ تجزیہ اس لیے کیا ہے کہ ہمارے خیال میں ایک طرف دو اول میں سورہ قیامہ کی آیات میں جمع قرآن، یعنی ”جمعہ“ کے معنی بدلتے کے لیے اہن عباس رضی اللہ عنہ کے نام ایک جھوٹی تفسیر منسوب کی گئی تاکہ جمع قرآن کے توقیفی ہونے کی نص مشتبہ المعنی ہو جائے، اور تفسیر ما ثور کے تراشیدہ تقدس کی رو سے ”جمعہ“ کے معنی حفظ کے لے لیے جائیں۔ دوسری طرف جمع قرآن کی ایک کہانی تراشی گئی تاکہ دونوں مل کر ایک دوسرے کی تائید کریں اور اس باطل کو محکم کریں کہ قرآن اخبار آحاد ہی کی طرز پر صحابہ نے جمع کیا۔ سورہ قیامہ میں جس ”جمعہ“ کا وعدہ تھا، وہ حافظہ نبوی میں ہوا تھا اور آپ صلی اللہ علیہ وسلم کے ساتھ ہی چلا گیا۔ جنگ یمامہ کے بعد جو قرآن جمع ہوا تھا، اس میں خدا اور رسول کی کوئی مداخلت درائے شامل نہیں تھی۔

ہم نے دریافت ان روایتوں کے علل و عیوب، ان کے باہمی اور تاریخی تناقضات، نصوص قرآن سے ٹکراؤ وغیرہ بیان کر کے واضح کیا ہے کہ یہ روایتیں تراشیدہ ہیں۔ لہذا ہم نے ان کی سند پر بحث نہیں کی، صرف اتنی بات لکھی ہے کہ یہ تمام روایات گو کتب حدیث میں وارد ہیں، مگر ان میں سے کوئی بھی حدیث نبوی نہیں ہے۔



۴۰۔ علوم القرآن کی ایک اصطلاح، جس کے معنی ہیں: اللہ کی طرف سے ٹھیک ایسا ہو ایسا مقرر کیا ہوا، یعنی قرآن کا جمع ہونا اور اس کی ترتیب اللہ کی طرف سے ہے تو وہ توقیفی ہے۔

سیر و سوانح

محمد و سیم اختر مفتی

مہاجرین جدشہ

(۳۵)

[”سیر و سوانح“ کے زیر عنوان شائع ہونے والے مضامین ان کے فاضل مصنفین کی اپنی تحقیق پر بنی ہوتے ہیں، ان سے ادارے کا متفق ہونا ضروری نہیں ہے۔]

حضرت عمر و بن ابو سرح رضی اللہ عنہ

نام و نسب کا لجھاؤ

حضرت عمر و بن ابو سرح کے دادا کا نام ربیعہ بن ہلال تھا۔ مالک (ابیب: ابو نعیم اصفہانی) بن ضبہ چوتھے اور حارث بن فہر چھٹے جد تھے۔ ساتویں جد فہر بن مالک کی نسبت سے وہ فہری اور قریش سے تعلق رکھنے کی وجہ سے قریشی کہلاتے ہیں۔ ابو سعید (ابو سعد: ذہبی) کنیت اختیار کرتے تھے۔ واقدی، ابو عشرہ اور ابن سعد نے ان کا نام عمر، ابن سحق، موسیٰ بن عقبہ اور ابو نعیم اصفہانی نے عمر و لکھا ہے۔ ابن عبد البر، ابن اثیر اور ابن حجر نے ان کے حالات زندگی عمر و اور معاشر، دونوں ناموں کے تحت بیان کیے ہیں۔ ابن اثیر نے چوتھے جد کا نام عمر و کے ساتھ مالک اور معاشر کے ساتھ ابیب لکھا ہے، ابن عبد البر نے دونوں جگہ ابیب، جب کہ ابن حجر نے دونوں صورتوں میں مالک ثابت کیا ہے۔

حضرت عمر کی والدہ زینب بنت ربیعہ بنو عامر بن لوی سے تعلق رکھتی تھیں۔ ابن عبد البر اور ابن اثیر نے حضرت وہب بن ابو سرح کو حضرت عمر و کا بھائی قرار دیا ہے، جب کہ ابن حجر نے بھائی مانتے ہوئے نسب دوسرا

بیان کیا ہے۔ انھوں نے حضرت وہب بن سعد بن ابو سرح کو حضرت عمر و کا بھتیجا بتایا ہے، جب کہ ابن سعد، ابو نعیم اصفہانی، ابن عبد البر اور ابن اثیر نے انھیں دوسری شخصیت قرار دیا ہے۔

مصر کے گورنر عبد اللہ بن سعد بن ابو سرح کا حضرت عمر و بن ابو سرح سے کوئی رشتہ نہ تھا، وہ دوسرے قبیلے بنو عامر بن لوئی سے تعلق رکھتے تھے۔

قبول اسلام

حضرت عمر و بن ابو سرح آفتاب رسالت طلوع ہونے کے فوراً بعد نورہدایت سے منور ہوئے۔

ہجرت جبشہ

حضرت عمر و بن ابو سرح نے جبشہ کی ہجرت ثانیہ میں حصہ لیا۔ ”الاستیعاب“ اور ”اسد الغابہ“ کی عبارتوں سے معلوم ہوتا ہے کہ حضرت عمر و کے بھائی حضرت وہب بن ابو سرح نے بھی جبشہ ہجرت کی، جو درست نہیں۔ بلاذری کہتے ہیں: یہشم بن عدی نے حضرت وہب کا مہاجرین جبشہ میں ذکر کیا ہے، یہ بات ثابت نہیں۔

جبشہ سے واپسی

شووال ۵ ربیعی میں قریش کے قبول اسلام کی غلط خبر جبشہ میں موجود اصحاب تک پہنچی تو پہنچنے نے یہ کہہ کر مکہ کارخ کیا کہ ہمارے کنبے ہی ہمیں زیادہ محبوب ہیں۔ مکہ پہنچنے سے پہلے ہی ان کو معلوم ہو گیا کہ جو خبر انھیں سنائی گئی، جھوٹ تھی تو ان میں سے کچھ جبشہ لوٹ گئے۔ البتہ تینیتیں اصحاب اور چھ صحابیات نے مکہ میں قیام کرنے کو ترجیح دی۔ حضرت عمر و بن ابو سرح انھی میں شامل تھے، انھیں کسی مشرک کی پناہ نہ ملی۔ تینیتیں صحابہ میں سے اٹھائیں نے اپنی ازدواج کے ساتھ مکہ سے مدینہ ہجرت کی اور جنگ بدر میں شریک ہوئے، حضرت عمر و کا ثار انھی میں ہوتا ہے۔ چار صحابہ حضرت سلمہ بن ہشام، حضرت عیاش بن ابو ریبعہ، حضرت ہشام بن العاص اور حضرت عبد اللہ بن سہیل کو ان کے اہل قبیلہ نے قید کر لیا اور ایک صحابی حضرت سکران بن عمر و نے ہجرت مدینہ سے قبل مکہ میں وفات پائی۔

ہجرت ثانیہ اور مہاجرین کی واپسی

رجب ۵ ربیعی میں حضرت عثمان کی قیادت میں پندرہ (ابن ہشام۔ سولہ: ابن سعد) صحابہ و صحابیات کے

جب شہر ہجرت کرنے کو ہجرت اولیٰ کا نام دیا جاتا ہے۔ شوال ۵ رجبی میں حضرت جعفر بن ابو طالب کی سر برائی میں ایک سو ایک رکنی قافلہ سوے جب شہر روانہ ہوا۔ ابن سعد کی بیان کردہ تفصیل کے مطابق اس قافلے میں تراسی صحابہ، قریش سے تعلق رکھنے والی گیارہ اور دوسرے قبائل کی سات صحابیات شامل تھیں، قافلے میں موجود آٹھ بچوں کو بھی شمار کر لیا جائے تو ایک سونو کا عدد حاصل ہوتا ہے۔ اسے ہجرت ثانیہ کہا جاتا ہے۔ ان کا کہنا ہے کہ یہ قریش کے مسلمان ہونے کی افواہ سن کر جب شہر میں مقین کچھ مہاجرین کے خوشی خوشی اپنے کنبوں میں لوٹنے کے بعد ہوئی۔ انہوں نے لوٹنے والے اصحاب کی تعداد نہیں بتائی، ابن ہشام نے البتہ تینیں مردوں اور چھ عورتوں کا ذکر کیا ہے۔ کہ میں داخل ہونے کے بعد قریش کا تعذیب و اذیت رسانی کا سلسلہ زیادہ شدت کے ساتھ دوبارہ شروع ہو گیا تو رسول اللہ صلی اللہ علیہ وسلم نے بار دو گر جب شہر ہجرت کرنے کی اجازت دے دی۔ حضرت عثمان بن عفان نے کہا: ہماری ہجرت اولیٰ اور یہ ہجرت نجاشی کی جانب ہے اور آپ ہمارے ساتھ نہ ہوں گے۔ آپ نے فرمایا: تم اللہ اور میری طرف ہجرت کر رہے ہو اور تمھیں ان دونوں ہجرتوں کا ثواب ملے گا (الطبقات الکبریٰ)۔

سوال پیدا ہوتا ہے کہ ہجرت اولیٰ میں کل سولہ صحابہ جب شہر گئے تو انہا لیں افراد لوٹ کیسے آئے؟ پھر واپس آنے والے صحابہ میں کتنے ہی ہیں جن کے بارے میں بتایا جاتا ہے کہ وہ ہجرت ثانیہ میں جب شہر گئے۔ اس کا مطلب ہے کہ ہجرت ثانیہ پہلے ہوئی اور مہاجرین کی واپسی بعد میں، حالاں کہ ہجرت ثانیہ مہاجرین کے مکہ داخل ہونے اور ظلم و تعدی کا سلسلہ دوبارہ شروع ہونے کے بعد بتائی جاتی ہے۔ ایک مضمون نگار کا جملہ اس عقدے کو کسی طور حل کرتا ہے: پہلے (سولہ رکنی) قافلہ کی روائی کے بعد لوگ برا بر ہجرت کرتے رہے۔ اس طرح رجب اور شوال کے درمیان جب شہر جانے والوں اور مکہ لوٹ کر ہجرت ثانیہ میں شامل ہونے والوں کا شمار پورا ہو سکتا ہے۔ شبی نعمانی اور اکبر شاہ نجیب آبادی کہتے ہیں: قریش کے مسلمان ہونے کی غلط خبر سن کر مہاجرین کے لوٹنے سے پہلے تراسی مسلمان جب شہر پہنچ چکے تھے، یہ وہی عدد ہے جو ہجرت ثانیہ کے بعد مرد اصحاب کا بتایا جاتا ہے۔ قاضی سلیمان منصور پوری ہجرت اولیٰ کا بیان کرنے کے بعد، افواہ اور مہاجرین کی واپسی کا ذکر کیے بغیر لکھتے ہیں: ان کے پیچے اور بھی مسلمان (۱۸۳ مرد) اور عورتیں (کہہ سے نکلے اور جب شہر کو روانہ ہوئے۔ ”تاریخ طبری“ اور ”السیرۃ النبویۃ“، ابن الحکیم کی عبارتیں بھی یہی ہیں۔ ابن ہشام نے حضرت عثمان کی قیادت میں جانے والے قافلے اور حضرت جعفر کے ساتھ اور ان کے بعد جب شہر ہجرت کرنے والے صحابہ کا ذکر ایک ہی عنوان ”ذکر الهجرۃ الاولیٰ“

إلى أرض الحبشة، كـتختـبـيـانـ كـيـاـيـهـ (الـسـيـرـةـ النـبـوـيـةـ)ـ.ـ كـئـيـ فـصـلـوـنـ كـمـ بـعـدـ اـنـخـوـنـ نـےـ اـہـلـ مـكـ کـمـ كـمـ اـسـلـامـ کـیـ خـبـرـ سنـ كـرـ تـینـتـیـسـ صـاحـبـ اـورـ چـھـوـتـ صـاحـبـیـاتـ کـیـ جـبـشـ سـےـ وـاـپـسـ کـاـذـ کـرـ کـیـاـ اـورـ هـجـرـتـ ثـانـیـهـ کـاـنـامـ نـہـیـںـ لـیـاـ۔ـ اـسـ کـاـ مـطـلـبـ هـےـ کـمـ مـهـاجـرـیـنـ کـاـکـمـ کـیـ طـرـفـ رـجـوـعـ،ـ دـوـنـوـںـ هـجـرـوـنـ کـےـ بـعـدـ هـوـاـ۔ـ

یہ متعین کرنے کے بعد ایک ہی اشکال باقی رہتا ہے: ابن سعد نے صراحت کی ہے کہ هجرت ثانیہ مہاجرین کے رجوع کے بعد ہوئی۔ چونکہ یہ بیان باقی کتب تاریخ سے مطابقت نہیں رکھتا، اس لیے درست بات یہی ہے کہ حضرت عجفر بن ابوطالب کا قافلہ هجرت اولیٰ کے فوراً بعد جب شہ گیا، یہی هجرت ثانیہ تھی۔ قریش کے مسلمان ہونے کی افواہ سن کر مہاجرین کی مکہ واپسی بعد میں ہوئی۔ اس کے بعد حضرت عثمان کی قیادت میں وہ اصحاب گئے جنہیں ابن سعد هجرت ثانیہ کا قافلہ قرار دیتے ہیں۔

هجرت مدینہ

بیعت عقبہ ثانیہ کے بعد نبی صلی اللہ علیہ وسلم کو مدینہ هجرت کرنے کا ذن ملا تو پہلے اپنے اصحاب کو مدینہ جانے کی اجازت دی۔ صحابہ فرد آفرد آگوار اپنے ہم قبیلہ ساتھیوں کے ساتھ مل کر جانے لگے تو حضرت عمرو بن ابو سرح نے بھی شہر نبی کارخ کیا۔ مدینہ میں وہ قبیلہ اوس سے تعلق رکھنے والے حضرت کلثوم بن ہدم کے مہمان ہوئے، جن کا گھر مدینہ کی مضائقاتی بستی قبائل واقع تھا۔ حضرت حمزہ، حضرت زید بن حارثہ، حضرت ابو مرثد، ان کے بیٹے حضرت مرثد اور رسول اللہ صلی اللہ علیہ وسلم کے آزاد کردہ حضرت انس، حضرت ابو کعبہ بھی حضرت کلثوم کے پاس ٹھیک ہیں۔ آپ نے بھی حضرت کلثوم بن ہدم کے ہاں چار روز قیام فرمایا۔ دوسری روایات کے مطابق مدینہ تشریف لائے۔ آپ نے بھی حضرت کلثوم بن ہدم کے ہاں چار روز قیام فرمایا۔ حضرت سعد بن خیثہ کی مہمانی میں رہے۔ مہاجرین و انصار کی فہرست مواہدات میں حضرت عمرو بن ابو سرح کا نام شامل نہیں۔

غزوات

حضرت عمرو بن ابو سرح نے غزوہ بدمر میں بھر پور شرکت کی، ان کے بھائی حضرت وہب بن ابو سرح بھی ان کے ساتھ تھے۔ ان کے قبیلہ بنو حارث بن فہر کے حضرت ابو عبیدہ بن الجراح، حضرت عمرو بن حارث (ابو عمرو)، حضرت سہیل بن بیضا اور حضرت صفوان بن بیضا بھی شریک معرکہ تھے۔ واقعی نے حضرت

عیاض بن زہیر کا اضافہ کیا ہے، جب کہ حضرت وہب بن ابو سرح کے بجائے بنو عامر کی شاخ بنو مالک بن حل کے حضرت وہب بن سعد بن ابو سرح کا نام شامل کیا ہے (كتاب المغازى)۔ ابن ہشام، ابن جوزی اور ابن کثیر نے بھی حضرت وہب بن ابو سرح کا نام بیان نہیں کیا، جب کہ قاضی سلیمان منصور پوری نے شرکاے بدر میں حضرت عمر و اور حضرت وہب، دونوں بھائیوں کے نام لکھے ہیں (اصحاب بدر)۔ حضرت عمرو بن ابو سرح غزوہ واحد، غزوہ خندق اور تمام غزوات میں نبی صلی اللہ علیہ وسلم کے ساتھ رہے۔

وفات

حضرت عمرو بن ابو سرح کی وفات ۳۰ھ میں عہد عثمانی میں ہوئی۔

ازواج واولاد

دونوں تین حضرت عمرو کے عقد میں آئیں: ان کی بچپن اور حضرت امامہ بنت عامر، ان کے بطن سے عبد اللہ پیدا ہوئے، حضرت ابو عبیدہ بن الجراح کی بیان، انھوں نے عمری کو جنم دیا۔ مطالعہ مزید: السیرۃ النبویۃ (ابن سلطان)، السیرۃ النبویۃ (ابن ہشام)، الطبقات الکبریٰ (ابن سعد)، معرفۃ الصحابة (ابو نعیم اصفہانی)، الاستیعاب فی معرفۃ الصحابة (ابن عبد البر)، انساب الاشراف (بلاذری)، اسد الغابۃ فی معرفۃ الصحابة (ابن اثیر)، البدایۃ والنہایۃ (ابن کثیر)، الاصابۃ فی تمییز الصحابة (ابن حجر)۔

لیلی بنت ابو حشمہ رضی اللہ عنہا

نسب و نسبت

حضرت لیلی بنت ابو حشمہ (شاذ روایت: خیثمہ) قبیلہ بنو عدی سے تعلق رکھتی تھیں۔ ان کے دادا کا نام حذیفہ (حذاfe: بلاذری) بن غانم تھا۔ مشہور روایت کے مطابق ان کی والدہ جزیرہ عرب کے شمال میں آباد قبائل تنوخ (Saracens) سے قید کر کے لائی گئی تھیں، ان کا نام نہیں بتایا گیا۔ مصعب زیری کا کہنا ہے کہ حضرت ابو جہنم بن حذیفہ حضرت لیلی بنت ابو حشمہ کے ماں جائی تھے اور ان کی والدہ کا نام سیرہ بنت عبد اللہ تھا، جو بنو عدی سے تعلق رکھتی تھیں (نسب قریش ۳۷)۔ حضرت سلیمان بن ابو حشمہ حضرت لیلی کے سوتیلے بھائی تھے۔ ان کی

والدہ کا نام حضرت شفابنت عبد اللہ تھا جو جھاڑ پھونک میں شہرت رکھتی تھیں، نبی صلی اللہ علیہ وسلم نے انھیں اس کی اجازت دے رکھی تھی۔

ام عبد اللہ حضرت لیلی کی کنیت تھی، وہ عدویہ و قرشیہ کی نسبتوں سے مشہور تھیں۔

حضرت لیلی بنت ابو حشہ کی شادی اسلام کے ابتدائی دور میں حضرت عامر بن ربعیہ سے ہوئی جو عزیز بن واکل کی اولاد ہونے کی نسبت سے عزیزی اور حضرت عمر کے والد خطاب بن نفیل کے حلیف اور متین ہونے کی وجہ سے عامر بن خطاب کہلاتے تھے، تا آنکہ اللہ کی طرف سے حقیقی نسبت سے پکارنے کا حکم آگیا۔

سبقت ای الاسلام

حضرت لیلی بنت ابو حشہ اولیں مسلمانوں میں سے تھیں۔ ان کے شوہر حضرت عامر بن ربعیہ نے زماں جاہلیت کے موحد زید بن عمرو بن نفیل سے سن رکھا تھا: میں نے اپنی قوم کی مخالفت کر کے ملت ابراہیم کی پیروی کی ہے اور اب اولاد اسماعیل، بنو عبدالمطلب میں ایک نبی کی آمد کا انتظار کر رہا ہوں، میں نہیں جانتا کہ ان کا زمانہ پاؤں گا۔ میں ان کی نشانیاں بیان کیے دیتا ہوں، تم انھیں دیکھ لو تو میر اسلام کہنا، اس لیے انھیں اسلام کی طرف سبقت کرنے میں کوئی تامل نہ ہوا اور وہ آپ کے دار ارقم میں تشریف لانے سے پہلے نور ایمان سے منور ہوئے۔ حضرت لیلی بھی آپ کے دست مبارک پر بیعت کر کے مشرف بہ اسلام ہوئیں۔

جبوہ کی ہجرت اولیٰ

رجب ۵ رنبوی: حضرت عامر، حضرت ابو سلمہ اور حضرت عثمان نبی صلی اللہ علیہ وسلم کے پاس آئے اور فریاد کی: یا رسول اللہ، ہماری قوم نے ہمیں سخت عذاب میں مبتلا کر رکھا ہے۔ آپ نے فرمایا: جبوہ کی طرف نکل جاؤ، وہاں ایسا بادشاہ ہے جس کے ہاں ظلم نہیں ہوتا، وہ سچائی کی سرزی میں ہے۔ چنانچہ حضرت لیلی بنت ابو حشہ اپنے شوہر حضرت عامر بن ربعیہ کے ساتھ حضرت عثمان بن عفان کی قیادت میں جبوہ جانے والے قافلے میں شامل ہوئیں جو بارہ اصحاب، حضرت عثمان، حضرت ابو حذیفہ بن عتبہ، حضرت زبیر بن عوام، حضرت مصعب بن عمير، حضرت عبدالرحمن بن عوف، حضرت ابو سلمہ بن عبد الاسد، حضرت عثمان بن مظعون، حضرت عامر بن ربعیہ، حضرت ابو سبرہ بن ابورہم، حضرت حاطب بن عمرو، حضرت سہیل بن بیضا، حضرت عبد اللہ بن مسعود اور چار صحابیت، حضرت رقیہ بنت رسول اللہ (زوجہ حضرت عثمان)، حضرت سملہ بنت سہیل (ابیہ حضرت

ابو حذیفہ)، حضرت ام سلمہ بنت ابو امیہ (زوجہ حضرت ابو سلمہ)، حضرت لیلی بنت ابو حشمہ (اہلیہ حضرت عامر) پر مشتمل تھا۔ ابن جوزی نے حضرت عبد اللہ بن بیضا کے نام کا اضافہ کیا ہے۔

حضرت عامر کے حلیف اور منہ بو لے بھائی عمر بن خطاب میاں بیوی پر بہت سختی کرتے تھے۔ انھیں معلوم ہوا کہ دونوں دوسرے اصحاب کے ساتھ مل کر مکہ سے نکلنے کی تیاری کر رہے ہیں تو انھیں ملنے کے لیے آئے۔ حضرت لیلی سفر جشہ کے لیے اوپنی پر سوار تھیں، عمر نے پوچھا: ام عبد اللہ، کہاں جا رہی ہو؟ انھوں نے کہا: آپ نے ہمیں دین اسلام قبول کرنے کی وجہ سے ایڈائیں دیں، اس لیے ہم اللہ کی سرزی میں میں جا رہے ہیں جہاں ہمیں اللہ کی بندگی کرنے پر تکلیف نہ دی جائے گی۔ انھوں نے دعا کی: اللہ تمہارے ساتھ ہو، پھر چل دیے۔ اس اثناء میں ان کے شوہر حضرت عامر آگئے۔ حضرت لیلی نے انھیں عمر کے لبھ میں اچانک آجائے والی نرمی کا بتایا۔ حضرت عامر نے پوچھا: تمھیں امید ہے کہ عمر اسلام قبول کر لیں گے؟ کہا: ہاں۔ حضرت عامر نے جو عمر کے سخت رویے سے نالاں تھے، جواب دیا: بخدا، وہ ایمان نہ لائیں گے جب تک ان کے والد خطاب کا گدھا مسلمان نہ ہو جائے (متدرک حاکم، رقم ۲۰۵۷۰۔ المعمجم الکبیر، طبرانی، رقم ۱۸۹۵)۔ اللہ کا کرنا ہوا کہ مہاجرین کو جبše گئے چند ہفتے گزرے تھے کہ نبی صلی اللہ علیہ وسلم کی دعا قبول ہوئی اور حضرت عمر ایمان لے آئے۔

رات کے پچھلے پھر نہایت رازداری کے ساتھ یہ قافلہ بحر احمر کی بندراگاہ شعیبہ پہنچا۔ خوش قسمتی سے یہاں دو تجارتی کشتیاں جبše جانے کے لیے تیار تھیں، نصف دینار کرایہ کے عوض عازمین ہجرت ان میں سوار ہو گئے۔ ”طبقات ابن سعد“ اور ”سیار خ طبری“ میں اس بات کی وضاحت نہیں کی گئی کہ یہ کرایہ تمام سواریوں کا تھا یا فی سواری نصف دینار طے ہوا تھا۔ مشرکین مکہ ان کا پیچھا کرتے کرتے بندراگاہ پہنچے، لیکن تک کشتیاں اللہ کے ان بندوں کو لیے کھلے سمندر میں جبše کی جانب رواں دواں ہو چکی تھیں۔ شعیبہ مکہ مکرمہ اور جدہ کے جنوب میں ساحل سے زیادہ میل کی مسافت پر واقع قدیم عرب کی مرکزی بندراگاہ تھی۔ ۲۶ میں خلیفہ سوم حضرت عثمان اہل مکہ کی درخواست پر خود تشریف لائے اور ساحل کا معاینہ کرنے کے بعد بندراگاہ جدہ منتقل کرنے کا حکم دیا۔ شعیبہ اس وقت بھی سعودی عرب کا اہم اقتصادی مرکز ہے۔ یہاں سمندری پانی کو صاف کرنے کا عرب دنیا کا سب سے بڑا پلانت ہے اور یہاں پڑوں سے بکلی بھی بنائی جاتی ہے۔

قالے میں حضرت مصعب بن عمیر کی شمولیت

حضرت لیلی بنت ابو حشمہ بیان کرتی ہیں: ہم جبše جانے کے لیے جمع تھے کہ رسول اللہ صلی اللہ علیہ وسلم

ہمارے پاس تشریف لائے اور فرمایا: مصعب بن عمیر آج شب جب شے کے لیے نکلنا چاہتا ہے، لیکن اس کی والدہ نے اسے روک لیا ہے۔ آپ کے ارشاد پر حضرت مصعب نے ایک رات حضرت عامر بن ربیعہ کے ہاں گزاری اور اگلی رات پھر سے ان کے قافلہ میں شامل ہو گئے۔ حضرت مصعب پیدل چل رہے تھے اور ان کے قدموں سے خون رس رہا تھا، حضرت عامر نے جوانٹ پر سوار تھے، اپنی جوتیاں اتار کر ان کو دے دیں۔ حضرت عامر اور حضرت لیلی کے پاس پندرہ دینار تھے اور حضرت مصعب کے پاس کچھ نہ تھا۔ اس روایت کے مطابق جو کشتی انھیں ملی یمن کے ساحل مور سے مکنی لاد کر لائی تھی، مکنی اتار کرو، انھیں مور لے گئی، مور سے وہ جب شہ کی طرف روانہ ہوئے (الآحاد والمشانی، ابن ابی عاصم، رقم ۳۲۶۹)۔

جب شہ کی ہجرت ثانیہ

شوال ۵ھ: قریش کے مسلمان ہونے کی افواہ سن کر حضرت ملیلی بنت ابو حشمہ اور حضرت عامر بن ربیعہ مکہ لوٹ آئے۔ مکہ میں داخل ہونے کے بعد قریش کا ظلم و تشدد کا سلسلہ زیادہ شدت کے ساتھ پھر شروع ہو گیا تو رسول اللہ صلی اللہ علیہ وسلم نے بار دگر جب شہ ہجرت کرنے کی اجازت دے دی۔ چنانچہ حضرت ملیلی اور ان کے شوہر حضرت عثمان اور دیگر صحابہ کی معیت میں دوبارہ جب شہ ہجرت کر گئے۔ چند سال جب شہ میں گزار کر میاں یوں اور کئی اصحاب مکہ واپس آگئے۔

مدینہ کی طرف تیسری ہجرت

جب شہ سے دوسری بار واپس آنے پر بھی اہل ایمان کی زندگی دو بھر تھی۔ صحابہ نے رسول اللہ صلی اللہ علیہ وسلم سے شکایت کی تو آپ نے فرمایا: مجھے تمہارے دار ہجرت کی خبر دے دی گئی ہے، جو شرب ہے، جو مکہ سے نکلا چاہتا ہے، وہاں چلا جائے۔ چنانچہ صحابہ مل جل کر چوری چھپے وہاں جانے لگے۔ حضرت ابو سلمہ بن عبد الاسد سب سے پہلے مدینہ پہنچ، ان کے بعد حضرت عامر بن ربیعہ کی اپنی اہلیہ حضرت ملیلی بنت ابو حشمہ کے ساتھ آمد ہوئی۔ حضرت ملیلی پہلی صحابیہ تھیں جو مدینہ وارد ہوئیں (متدرک حاکم، رقم ۲۸۹۲)۔ حضرت عبد اللہ بن عامر فرماتے ہیں: میری والدہ سے پہلے کوئی بھی پرده نشیں خاتون ہو دے میں بیٹھ کر مدینہ نہیں آئیں۔ ہجرت کے اس تیسرا سفر میں، میں ان کے ساتھ تھا۔ دوسری روایت کے مطابق ام المومنین حضرت ام سلمہ نے سب سے پہلے مدینہ ہجرت کی۔ حضرت عامر بن ربیعہ کہتے ہیں: ابو سلمہ کے بعد مدینہ میں مجھ سے پہلے کوئی مهاجر

نہیں آیا اور لیلی بنت ابو حشمر سے پہلے کسی خاتون نے مدینہ بھرست نہیں کی، یعنی حضرت ابو سلمہ پہلے مرد مہاجر اور حضرت لیلی پہلی عورت مہاجر تھیں۔

پھر صحابہ جو حق شہر بھرست آنے لگے، حتیٰ کہ مکہ میں مریضوں اور ضعیفوں کے سوا کوئی نہ رہا۔ رسول اللہ صلی اللہ علیہ وسلم حضرت علی کو اپنے بستر پر سلاکر حضرت ابو بکر کے ہم راہ کیم ربع الاول ۱۳ نبوی (۱۳ ستمبر ۶۲۲ء) کو مکہ سے روانہ ہوئے۔

انصار کا حسن سلوک

حضرت لیلی اور ان کا خاندان سب سے پہلے مدینہ بھرست کرنے والے چند مسلمانوں میں سے ایک تھا۔ جب انصار کو ان کے دو مرتبہ جوشہ بھرست کا علم ہوا، تو ان کے ساتھ نہایت عزت و احترام کے ساتھ پیش آئے۔ حضرت عامر بن ربيحہ، حضرت لیلی بنت ابو حشمر، حضرت سلمہ بن عبد الاسد اور ان کے فوراً بعد مدینہ پہنچنے والے حضرت عبد اللہ بن جحش اور حضرت ابو احمد بن جحش مدینہ کی مضائقائی بستی قبائلیں جو قبیلہ بنو عمرو بن عوف کا مسکن تھا، حضرت مبشر بن عبد المنذر کے ہاں مقیم ہوئے۔

حضرت لیلی کے مناقب

حضرت لیلی بنت ابو حشمر شجاعت، جرأت اور عزیمت کا مثالی پیکر تھیں۔ شادی کے بعد اپنے شوہر کے قدم بہ قدم ہر آزمائیں میں پوری اُتریں۔ حضرت لیلی اور ان کے شوہر نے غزوہ بدر سے غزوہ تبوک تک، تمام غزوات میں بھرپور شرکت کی۔ حضرت عمر کے قبول اسلام میں جہاں ان کی بہن فاطمہ بنت خطاب کا حصہ ہے، وہیں حضرت لیلی بنت ابو حشمر کی مسلسل کاوشاں بھی نظر انداز نہیں کی جاسکتیں۔ حضرت لیلی کو دو قبیلوں، بیت المقدس اور بیت اللہ کی طرف منہ کر کے نماز ادا کرنے کا شرف حاصل ہوا۔

پچ کوپر چانایا جھوٹ بولنا

حضرت لیلی بنت ابو حشمر کے بیٹے حضرت عبد اللہ بن عامر بتاتے ہیں: میں چھوٹا تھا جب رسول اللہ صلی اللہ علیہ وسلم ہمارے گھر تشریف لائے۔ میں کھلینے کے لیے باہر جانے لگا تھا کہ میری والدہ پکاریں: عبد اللہ، آؤ میں تھیں کچھ دوں۔ آپ نے دریافت فرمایا: تم اسے کیا دینا چاہتی ہو؟ انھوں نے بتایا: کھجور۔ آپ نے فرمایا: اگر تم اسے کچھ نہ دیتی تو تمہارے ذمہ ایک جھوٹ لکھ دیا جاتا (ابوداؤد، رقم ۲۳۹۱۔ احمد، رقم ۱۵۷۰۲۔ السنن الکبریٰ،

اولاد

حضرت لیلی بنت ابو حشمه کے ایک ہی بیٹے حضرت عبد اللہ بن عامر کا ذکر ملتا ہے، انھی سے وہ کنیت کرتی تھیں۔ حضرت عبد اللہ کی شادی بھی بونعدی میں ہوئی۔

روایت حدیث

حضرت لیلی بنت ابو حشمه سے کوئی روایت مروی نہیں۔

وفات

حضرت لیلی بنت ابو حشمه کا سن وفات معلوم نہیں۔

مطالعہ مزید: السیرۃ النبویۃ (ابن ہشام)، الطبقات الکبریٰ (ابن سعد)، انساب الاشراف (بلاذری)، الآحاد والثانی (ابن الی عاصم)، تاریخ الامم والملوک (طبری)، الاستیعاب فی معرفة الصحابة (ابن عبد البر)، المتنظم فی تواریخ الملوك والامم (ابن جوزی)، الکامل فی التاریخ (ابن اثیر)، اسد الغابۃ فی معرفۃ الصحابة (ابن اثیر)، البدایۃ والنہایۃ (ابن کثیر)، الاصابۃ فی تمییز الصحابة (ابن حجر)، Wikipedia۔

[باقی]



ہندو مت اور تصور نبوت؟

(۱)

[”نقطہ نظر“ کا یہ کالم مختلف اصحاب فکر کی نگارشات کے لیے مخصوص ہے۔ اس میں شائع ہونے والے مضامین سے ادارے کا متفق ہونا ضروری نہیں ہے۔]

بظاہر ہندو مذہب کے بارے میں یہ تاثر موجود ہے کہ اس میں نبوت کا تصور نہیں پایا جاتا۔ ہندو مومام اور اہل علم بھی تصور نبوت سے واقف نہیں ہیں۔ ان کے ہال دو تصورات کی زیادہ شہرت ہے: ایک ’رشی‘ کا تصور اور دوسرا ’اوtar‘ کا تصور۔ ’رشی‘ کا تصور اصولی طور پر ایک صوفیانہ تصور ہے، جس کے مطابق ایک شخص دھیان اور تپیکار کے ذریعے سے اعلیٰ مراتب کے حصول کے بعد حقیقت سے متعارف ہو جاتا ہے:

A general term for a ‘seer’ or ‘sage’, the word ṛṣi is often applied in the earlier literature of Hinduism to one of a set of important Vedic visionaries who literally saw with a special psychic perception the sacred mantras upon which they meditated and finally communicated in the form of the Veda. A traditional Sanskrit verse identifies a ṛṣi as a celibate performer of penance who controls his senses, is able to bless and curse, and is firmly devoted to telling the truth.¹

¹-John Cush, Catherine Robinson, and Michael York, *Encyclopedia of Hinduism* (London: Routledge, 2008), 694.

”ہندو مت کے ابتدائی دور کے ادب میں ایک عام اصطلاح ”رشی“ کا اطلاق ایک ایسے ”صاحب کشف“ یا ”حکیم“ پر ہوتا ہے جو وید سے تعلق رکھنے والے اہل نظر افراد کی قبیل میں شمار ہوتے ہیں۔ خاص روحانی بصارت کے ذریعے سے انہوں نے ان مقدس منتروں کا مشاہدہ کیا جن پر وہ دھیان کرتے تھے اور بالآخر انہیں وید کی صورت میں بیان کیا۔ ایک سنسکرت شعر کے مطابق، رشی وہ ہوتا ہے جو برہمچاری ہو، تپیا کرتا ہو، اپنے حواس کو قابو میں رکھتا ہو، برکت اور لعنت دینے کی طاقت رکھتا ہو اور بچ بولنے میں پختہ ہو۔“

”اوخار“ کی معروف تفہیم کے مطابق جب جب زمین پر دھرم (دین) کا تنزل ہوتا ہے اور دھرم (بے دین) کا عروج ہوتا ہے، تب تب نیک لوگوں کو بچانے، دُشت (برے) لوگوں کے خاتمے اور دھرم کو قائم رکھنے کے لیے ذات باری کا زمین پر ظہور ہوتا ہے۔ اوخار کے تصور کا جائزہ ہم آگے کے ابواب میں لیں گے۔

ہندو مذہبی متون کا مطالعہ کیا جائے تو معلوم ہوتا ہے کہ دین کے جو حقائق صرف ایک نبی کے ذریعے سے معلوم ہو سکتے ہیں، مثلاً جنت و دوزخ کا تصور اور ان کے داخلی احوال، فرشتوں کا تصور، قیامت کی نشانیاں وغیرہ، وہ ہندوؤں کے ہاں اپنی تمام تفصیلات کے ساتھ موجود ہیں۔ اس پر یہ سوال ہوتا ہے کہ اہل ہندو کس نبی کے پیروکار ہیں یا ان پر کس نبی کی تعلیمات کے اثرات ہیں؟

ہندو مذہبی کتابوں کے مطالعہ کے دوران میں ایک شخصیت کچھ جانی پچھانی محسوس ہوتی ہے۔ اس شخصیت کا نام ہے ”منو“ (Manu) یا زیادہ متین طور پر ”منو ویسوٹ“ (Manu Vaivasvat)۔ ان کے بارے میں ایک کہانی ملتی ہے، جس میں لکھنے والوں کا تخلی بھی شامل ہوا ہے۔ ویدوں میں کئی مقامات پر لفظ ”منو“ ملتا ہے، لیکن ان سے متعلق کوئی تفصیلی واقعہ ان میں بیان نہیں ہوا۔ صرف چند اشارات موجود ہیں۔ یہ شخصیت ابراہیمی روایت کے اولو العزم پیغمبر سید ننانو ح علیہ السلام سے مشابہت رکھتی ہے۔

”شیپھ براہمن“ کی داستان

سب سے پہلے ایک مفصل کہانی کاہنڈ کرہ ”شیپھ براہمن“ (Shatpath Brahman) نامی کتاب میں ملتا ہے۔ یہ کتاب ”شکل بیج وید“ (Shukla Yajurveda) کی مستند شرح سمجھی جاتی ہے، جس میں اصلًا ”بیج وید“ میں موجود ”کرم کانڈ“، یعنی تبدی امور خاص طور پر مختلف لیکوں کی تفصیلات ہیں۔ بعض داخلی

۲۔ بھگوڈ گیتا، ادھیائے ۳۷، اشلوک ۷-۸ کی معروف تفہیم۔

Yajna-۳

شوابد کی بنیاد پر اہل علم کی بہت محتاط آرائیں کہ اس کی تصنیف کا زمانہ ۱۲۰۰ قبل مسح سے پہلے کا نہیں ہو سکتا۔
شنتپتھ برآئمن کانڈا، ادھیائے ۸، برآئمن ا، میں منوکی کہانی بیان ہوتی ہے۔

”صحیح سویرے جب منوکے سامنے وضو کے لیے پانی لایا گیا، تو ایک مجھلی ان کے ساتھ میں آگئی۔ مجھلی نے ان سے بات کی اور کہا کہ میری حفاظت کریں اور میں آپ کی حفاظت کروں گی۔ منونے پوچھا کہ وہ کس سے ان کے حفاظت کرے گی؟ مجھلی نے جواب دیا: ایک بڑا طوفان ان تمام مخلوقات کو بہارے جائے گا۔ میں تمھیں اس سے بچاؤں گی۔ منونے پوچھا کہ سیالاب سے ان کی حفاظت کس طرح ہو گی؟ مجھلی نے کہا کہ جب تک ایک مجھلی چھوٹی ہوتی ہے تب تک انھیں بڑی مجھلیوں سے نظرہ رہتا ہے۔ اس لیے جب تک میں چھوٹی ہوں تب تک مجھے ایک چھوٹے کھڈ میں رکھیے۔ پھر جب میں بڑی ہو جاؤں تو مجھے سمندر میں لے جائیں۔ جب وہ مجھلی بڑی ہو گئی تو اس نے منو سے کہا کہ فلاں سال میں ایک طوفان آئے گا۔ اس لیے آپ ایک کشتی تعمیر کریں اور جب سیالاب کا پانی چڑھنے لگے تو آپ کشتی میں سوار ہو جائیں۔ میں آپ کو طوفان سے نجات دوں گی۔ منونے اس مجھلی کی حفاظت اسی طرح کی اور بالآخر سے سمندر میں لے گیا۔ پھر مجھلی کی ہدایت کے مطابق منونے کشتی تعمیر کی۔ جب طوفان آیا تو منو کشتی میں سوار ہوئے۔ انہوں نے مجھلی کے سینگ کے ساتھ کشتی کو باندھ دیا اور کشتی شمالی پہاڑ کی جانب بڑھی۔ اس کے بعد مجھلی نے ان سے کہا کہ میں نے تمھیں طوفان سے بچا لیا ہے، تو اب تم کشتی کو ایک درخت کے ساتھ باندھ لو۔ پانی کی سطح کم ہونے پر منو شمالی پہاڑ پر کشتی سے اترے۔ اب طوفان نے تمام مخلوقات کو غرق کر دیا تھا اور منو تہارہ گئے۔ اس نے اولاد کی چاہت میں پوچھا اور تپیا کی۔ اس وقت پاک گیکیہ ”بھی کیا اور گھی، وہی، مٹھی بھی پانیوں میں چڑھائے۔ تب ایک سال میں ایک عورت پیدا ہوئی۔ منونے اس سے پوچھا تو کون ہے؟ اس نے کہا: منوکی لڑکی۔ منونے پوچھا کہ تو میری لڑکی کیسے ہے؟ اس نے جواب دیا کہ تو نے پانیوں میں جو گھی، مٹھی چڑھایا، اسی سے تو نے مجھے پیدا کیا۔ اب گیکیہ میں میر استعمال کرتا کہ تو بہت سے جانوروں اور اولادوں والا ہو گا۔ جو بھی تو میرے ذریعے سے مانگے گا وہ سب تجوہ کو ملے گا۔ اب منو اس کے ذریعے سے پوچھا تو کہا تارہ۔ اس کے ذریعے سے اس مخلوق کو پیدا کیا، جو منوکی اولاد ہے۔“

اس کہانی کے مطابق:

۷-Pakayajna (Sanskrit: पाकयज्ञ, romanized: Pāka-yajñās).

یہ ایک ہندو رسم ہے۔ یہ گیکیہ کی ایک قسم ہے جو وید ک قربانیوں سے متعلق ہے، جس میں پکائے ہوئے کھانے کی قربانی پیش کی جاتی ہے، اور اسے ایک گھرانے کے سربراہ کے لیے ایک لازمی رسم سمجھا جاتا ہے۔

۱۔ منو انسانوں کی ایک قدیم نسل کے فرد تھے اور یہ نسل طوفان کے ذریعے سے صفحۂ ہستی سے مٹا دی گئی۔ کہانی کے مطابق منو شاید اپنے زمانے کے ایک غیر معمولی انسان تھے، جسے اس بر بادی سے بچانے کے لیے منتخب کیا گیا۔

۲۔ ایک مجھلی کو ان کی نجات کا ذریعہ بتایا گیا ہے اور دوسرے صحیفوں کی بنیاد پر بنے ہوئے ہندو عقیدے کے مطابق یہ مجھلی ذات باری کا اوتار تھی، جسے ہندو دیومالا میں ”متسمیہ اوتار“ (Matsya Avatar) کہتے ہیں؛ ”متسمیہ“ کے معنی مجھلی کے ہیں۔ یہاں اگر قرآن مجید کی روشنی میں ہم مجھلی کے اس کردار کو دیکھیں تو خدا نے اسے اپنا آلهہ کا بنانا کر کشتنی کو ٹھہکانے پر پہنچا دیا۔

۳۔ صرف منو کو طوفان سے بچایا گیا۔ ”شنتیپتھ براہمن“ میں دوسرے لوگوں کا ان کے ہم راہ کشی پر سوار ہونے کا کوئی تذکرہ نہیں ہے۔

۴۔ یہاں پر کشتنی سے اترنے کے بعد منو کا پوجا اور یگیہ کرنے کا بیان ہے۔ یہ بیان بائیبل کی کتاب پیدائش کے ساتھ کچھ مطابقت رکھتا ہے۔ بائیبل میں ہے:

”پھر اس کے بعد نوح نے خداوند کے لیے ایک قربان گاہ بنائی اور پاک و حلال چند جانوروں اور پرندوں کو لے لیا اور ان کو قربان گاہ پر لے جا کر قربان کر دیا۔ ان قربانیوں کی خوش بو خداوند کو بہت پسند آئی۔“

(پیدائش: ۲۰-۲۱)

۵۔ ”شنتیپتھ براہمن“ کی کہانی میں منو کی طرف ایک مجرماتی لڑکی کو بھی منسوب کیا گیا ہے، جس کے ذریعے سے مخلوقات کی دوبارہ پیدائش ممکن ہوئی^۵۔ یہ بات بائیبل اور قرآن، دونوں سے مختلف ہے۔

”مہابھارت“ کی روایت

”مہابھارت“ کے ون پرو (Van Parv) جسے آر نیک پرو (Aranyak Parv) بھی کہتے ہیں، میں یہی

۵۔ یہاں پر اتنا اشارہ کافی ہو گا کہ ہندو مذہبی کتب میں تمثیلات کا استعمال بکثرت ملتا ہے اور اس بات کو نہ سمجھنے کی وجہ سے لوگ ان تمثیلات کو حقیقت پر محمول کر بیٹھے ہیں۔ میرا احساس ہے کہ یہ ایسے ہی ہے، جیسے احادیث میں ہے کہ نبی کریم صلی اللہ علیہ وسلم نے فرمایا کہ اللہ تعالیٰ نے مخلوق پیدا کی اور جب اس سے فراغت ہوئی تو رحم نے عرض کیا کہ یہ اس شخص کی جگہ ہے جو قطع رحمی سے تیری پناہ مانگے (بخاری، رقم ۵۹۸۶)۔ یا یہ حدیث کہ قیامت کے دن موت ایک چٹکرے مینڈھے کی شکل میں لائی جائے گی (بخاری، رقم ۳۷۳۰)۔

داستان تفصیل کے ساتھ بیان ہوئی ہے۔ یہاں پر پورا اقتباس نقل کرنا موزوں نہ ہوگا، اس لیے ہم صرف ان نکات کا تذکرہ کریں گے جو ”شپتھ بر اہمن“ کی داستان سے مختلف ہیں یا اضافی تفصیلات فراہم کرتے ہیں۔ اس روایت کے مطابق:

- ۱۔ مجھلی نے منو سے کہا کہ عالم کی تطہیر کا وقت آیا ہے (مہاجارت، آرنسک پرو، ادھیارے ۱۸۵، اشلوک ۲۷)۔
- ۲۔ ”شپتھ بر اہمن“ کی روایت کے خلاف مجھلی نے منو کو ہدایت کی کہ وہ کشتی میں ”سپٹ رشیوں“ کے ساتھ خود بھی سوار ہوں (ایضاً، اشلوک ۲۹)۔
- ۳۔ منو سے کہا گیا کہ طوفان کی متوقع تباہی کے پیش نظر وہ تمام عالم کی چیزوں کے یجou کو حفاظت کے ساتھ ترتیب وار کشتی میں رکھ لیں (ایضاً، اشلوک ۳۰)۔
- ۴۔ طوفان کے بعد جس پہاڑ پر کشتی اتری اور جس کے ساتھ باندھ دی گئی، اسے ”ہم وہ“ کہا گیا ہے اور چوٹی کا نام ”ناوبند صن“ بتایا گیا ہے (ایضاً، اشلوک ۲۷)۔
- ۵۔ تب اس مجھلی نے وہاں موجود منو اور سات رشیوں سے کہا کہ مجھے ہی پر جاپتی کہتے ہیں اور میرا ہی نام برہما ہے۔ میرا پر کوئی نہیں پاس کا۔ میں نے مجھلی کی صورت اختیار کر کے آپ لوگوں کو اس آفت سے چھپڑایا ہے۔

ویدوں کے چند اشارات

جیسا کہ پہلے عرض کیا جا چکا ہے، ویدوں میں منو سے متعلق کوئی تفصیلی واقعہ بیان نہیں ہوا ہے، صرف اشارات موجود ہیں۔ ذیل میں چند منتر پیش خدمت ہیں:

या वो भेषजा मरुतः शुचीनि या शन्तमा वर्षणो या मयोभु ।
यानि मनुरत्रणीता पिता नस्ता शं च योश्चरुद्रस्य वशिम ॥

”مر و تو، تمہاری جو پاکیزہ جڑی بوٹیاں ہیں، اور اے طاقت ور مر و تو، جو شفاف چشمے والی اور جو راحت دینے والی دوائیاں ہیں، جن دوائیوں کو ہمارے پتا منو نے قبول کیا تھا، ان رودر کے شفاف چشم اور امراض کو دور کرنے

- ۶۔ یہاں سنسکرت لفظ (प्रक्षालन) ہے، جس کا اصل مطلب ہے: کسی چیز کو دھونا۔
- ۷۔ سپت رشی: یعنی سات رشی۔ ہندو روایت کے مطابق۔
- ۸۔ یہ گنتہ اہم ہے، کیونکہ بذر تج اوتار کے تصور میں ارتقا ہوتا رہا، یہاں تک کہ اس مجھلی کو برہما کے بجائے وشنو کا ظہور تسلیم کیا گیا۔

والی دوائیوں کو میں چاہتا ہوں۔” (رگ وید منڈل ۲، سوکت ۳۳، منتر ۱۳؛ ہندی ترجمہ از پنڈت دامودر ساتو لیکر) یہاں غالباً ان شفابخش جڑی بوٹیوں کی جانب اشارہ ہے جن کے بیجوں کو منونے کشتنی میں محفوظ کر لیا تھا اور جن کا نزد کرہ بعد میں مہابھارت کی کہانی میں کیا گیا ہو۔

نस्त्राध्वं ते अवत त उ नो अधि वोचत ।

मा नः पथः पित्यान मानवादधि दूरं नैष्ट परावतः ॥

” ہے دیو، ہمیں تم بچاؤ، ہماری حفاظت کرو، ہمیں ہمیشہ نصیحت کرو، اور ہمارا پالن کرنے والا جو باعث خیر

راستہ ہے، ہمیں اس سے دور گم رہا ہی کی اور رغبت نہ دو۔“

(رگ وید منڈل ۸، سوکت ۰۳، منتر ۳؛ ہندی ترجمہ از پنڈت دامودر ساتو لیکر)

اس منتر کی اصل سنسکرت عبارت میں ”پتھकھ پتھیات مانوat“ کے الفاظ آئے ہیں۔ یہاں پنڈت ساتو لیکر نے اس کا ترجمہ ”ہمارا پالن کرنے والا باعث خیر راستہ“ کیا ہے۔ البتہ ویدوں کے مشہور مفسر آچاریہ ساین (Sayana) نے منتر کے اس فقرے پر لکھا ہے: ”پتامنو سے آئے ہوئے راستے سے“ اور لکھا ہے ”سر ویشام پتا“، جو سب کے پدر ہیں۔ لفظ ”دورم“، یعنی ”دور کا“۔ اس پر لکھتے ہیں کہ ”پتامنو نے ایک دور راستے کا سفر کیا۔ اس راستے سے مختلف راستے کی اور ہماری رہنمائی نہ کرو۔“۔ مزید لکھتے ہیں کہ ”اس راستے کی ہدایت کرو جو پرہیز گاری، اگنی ہو تو کی قربانی اور دیگر دینی فرائض کار راستہ ہے۔“

नि तवामग्ने मनुर्दद्धे जयोतिर्जनाय शश्वते ।

दीदेथ कणव रतजात उक्षितो यं नमस्यन्ति कर्ण्यः ॥

” اے اگنی، جس کو سب انسان نہیں کرتے ہیں، ایسے روشنی نما تجھ کو ازال سے انسانوں کے فائدے کے لیے منونے قائم کیا۔ یگیہ میں ظاہر ہو کر اور یگیہ میں سیر ہو کر تو نے کنو کو شہرت دی۔“

(رگ وید منڈل ۱، سوکت ۳۶، منتر ۱۹؛ ہندی ترجمہ از پنڈت دامودر ساتو لیکر)

तवमग्ने वसून्निह रुद्रानादित्यानुत ।

यजा सवध्वरं जनं मनुजातं घर्तप्रुषम् ॥

” اے اگنی، تو یہاں وسوؤں، رُدوں اور آٹیوں کے اطمینان کے لیے یگیہ کر، اور بہترین یگیہ کرنے والے اور گھنی کی آہوتی دینے والے منو سے پیدا ہوئے انسانوں کے اطمینان کے لیے بھی یگیہ کر۔“

(رگ وید منڈل ۱، سوکت ۳۵، منتر ۱؛ ہندی ترجمہ از پنڈت دامودر ساتو لیکر)

ویدوں میں سے صرف چند منتروں کا حالہ ہم نے یہاں دیا ہے، و گرنہ منو کا تذکرہ منتروں کی ایک کثیر تعداد

میں ہے، لیکن جیسا کہ پہلے عرض کیا جا پکا ہے کہ طوفان سے متعلق تفصیلی داستان ان میں موجود نہیں ہے۔

”بھگوڈ گیتا“ میں منو

ویدوں، برہمنوں اور اپنے شدروں کے بال مقابل ہندو عوام و خواص میں آج کل ”بھگوڈ گیتا“ زیادہ مقبول ہے۔ ہندو روایت کے مطابق مہا بھارت کی جنگ کے پس منظر میں شری کرشن (ان کے عقیدے کے مطابق ذات باری) کا ارجمند کو دیا گیا علم ہے، جسے ”گیتا“ کہا جاتا ہے۔ ”گیتا“ کا چوتھا باب اس طرح شروع ہوتا ہے:

ش්‍රී බ්‍රහ්මගවානුවාච

ਇਮਾਂ ਵਿਵਸ਼ਵਤੇ ਯੋਗ ਪ੍ਰੋਕਤਵਾਨਹਮਵਧਯਮ् ।

ਵਿਵਸ਼ਵਾਨਮਨਵੇ ਪ੍ਰਾਹ ਮਨੁਰਿਕਖਾਕਵੇ਽ਬ੍ਰਵੀਤ् ॥

”شری بھگوان نے کہا: یہ لافانی فلسفہ میں نے ووسوan کو سکھایا۔ انہوں نے منو کو اور منو نے اکشو کو کو سکھایا۔“ (اشلوک ۱؛ اردو ترجمہ از حسن الدین احمد؛ ناشر: نیشنل بک ٹرست انڈیا، ۱۹۹۷ء، نئی دہلی)

ان حوالہ جات سے یہ بات تبادر ہوتی ہے کہ اہل ہندو و سوان کے بیٹھے منو، (یعنی منو یو سوت) کے ساتھ وابستہ ہیں اور ان کی کہانی سیدنا نوح علیہ السلام کی کہانی کے مثال ہے، گو کہ تفصیلات میں کچھ اختلاف بھی ہے۔ لیکن اتنی بات واضح ہے کہ خدا کے ایک جلیل القدر نبی سے اہل ہندو اتفاق ہیں، چاہے انھیں ان کے نبی ہونے کی حیثیت کا علم نہ ہو۔ ”مہا بھارت“ کی کہانی کے مطابق جس مچھلی نے منو اور ان کے ساتھ سات رشیوں کو طوفان سے بچایا، اس نے بالآخر اپنے آپ کو برہما (ذات باری) کا جسدی ظہور قرار دیا۔ اسی طرح کے بیانات سے ہندو مذہب میں ”اوتابار“ کا تصور پیدا ہوا ہے، جس کا جائزہ ہم اگلے حصے میں لیں گے اور دیکھیں گے کہ اس تصور کا نبوت کے تصور کے ساتھ کیا تعلق بتاتا ہے، نیز قرآن مجید کی روشنی میں اس تصور کی کیا توجیہ ممکن ہے۔

[باتی]



اصلاح و دعوت

کوکب شہزاد

عدت اور چند مسائل

عدت کا مطلب ہے: گناہ۔ قرآن مجید میں اس لفظ کا استعمال دو قسم کی خواتین کے لیے ہوا ہے۔ ایک مطلقہ کے لیے اور دوسرا بیوہ کے لیے۔ طلاق یافٹہ خاتون کی عدت تین حیض بتائی گئی ہے اور بیوہ کی عدت چار مہینے اور دس دن مقرر کیے گئے ہیں، یعنی طلاق یافٹہ خاتون تین حیض کامل ہونے تک شادی نہیں کر سکتی اور بیوہ چار مہینے دس دن تک شادی نہیں کر سکتی۔

عدت کا صرف مطلب یہ ہوتا ہے کہ مطلقہ اور بیوہ کا اگر حمل ہے تو وہ واضح ہو جائے اور اگر ان خواتین کے پیٹ میں بچہ ہے تو اس کی نسبت واضح طریقے سے معلوم ہو جائے۔

بیوہ کی عدت مطلقہ سے زیادہ اس لیے ہے کہ طلاق دینے کا طریقہ اسلام نے یہ بتایا ہے کہ خاتون جسے طلاق دینا مقصود ہو، اسے حیض کے گزرنے کے بعد جو پاکیزگی کے ان ایام میں طلاق دی جائے جن میں میاں بیوی کا ملاپ نہ ہوا ہو۔ جب کہ یہ واضح ہوتا ہے کہ ان عدت کے ایام میں حمل نہیں ہو سکتا، جب کہ بیوہ کے شوہر کا انتقال ہوتا ہے اور ان میں دونوں کی لگنی متعین نہیں ہوتی۔ چنانچہ حمل واضح کرنے کے لیے اللہ تعالیٰ نے مدت کو بڑھادیا ہے۔

مطلقہ کی عدت

سورہ بقرہ میں آیت ہے:

- ۱۔ جسے طلاق دے دی گئی ہو۔
- ۲۔ جس کا شوہر فوت ہو چکا ہو۔

وَالْمُظْلَقُ يَتَرَبَّصُ بِأَنفُسِهِنَّ ثَلَاثَةٌ
”اور جن عورتوں کو طلاق دی گئی ہو، وہ اپنے
آپ کو تین حیض تک انتظار کرائیں۔“ (۲۲۸:۲) قُرْءَان

جن عورتوں کو طلاق دی گئی ہو، وہ اپنے آپ کو شادی کرنے سے تین حیض تک روک رکھیں تاکہ مطلقہ کے بارے میں پوری طرح واضح ہو جائے کہ اس کے پیٹ میں بچہ ہے۔ چاہے خاتون آئسے مدخولہ ہو یا ایسی خاتون ہو جسے ابھی حیض نہ آیا ہو یا پھر حیض آنے بند ہو چکے ہوں۔ ہر طرح کی صورت حال میں اس عرصے میں حمل ہونے یا نہ ہونے کا امکان پوری طرح سے واضح ہو جاتا ہے۔ اور اگر حمل واضح ہو جائے تو پھر مطلقہ کی عدت وضع حمل ہو گی، یعنی بچے کی پیدائش تک عدت ہو گی، چاہے بچہ ایک مہینے کے بعد پیدا ہو یا طلاق ملنے کے نو مہینے کے بعد پیدا ہو۔ اصل مقصد وضع حمل ہے۔ بچے کی پیدائش کے بعد خاتون اپنے بارے میں فیصلہ لینے کے لیے آزاد ہے۔ لیکن اگر نکاح ہو گیا ہو اور میاں بیوی کا تعلق پیدائش ہوا ہو تو طلاق کی صورت میں کوئی عدت نہیں ہو گی، کیونکہ مطلقہ کے حمل کا کوئی امکان نہیں ہو گا، جس کے لیے عدت کی جائے۔

سورہ احزاب میں اللہ تعالیٰ نے فرمایا ہے:
يَا أَيُّهَا الَّذِينَ أَمْنُوا إِذَا نَكَحْتُمُ الْمُؤْمِنَاتِ (۳۳:۳۹)
”ایمان والو، جب تم مسلمان عورتوں سے نکاح کرتے ہو۔“

عدت کے دوران میں اللہ تعالیٰ نے چند احکامات دیے ہیں، جن کا خیال میاں بیوی، دونوں کو رکھنا چاہیے۔ ان کو اللہ تعالیٰ نے سورہ طلاق میں بیان کیا ہے:

۱۔ مطلقہ کو عدت کے دوران میں اپنے شوہر کے گھر میں رہنا چاہیے اور شوہر کو بھی اپنی مطلقہ کو اپنے گھر میں رکھنے کا اہتمام کرنا چاہیے، شاید ان کے ایک دوسرے کے قریب رہنے سے اللہ تعالیٰ ان کے درمیان صلح کے امکانات پیدا کر دیں اور وہ پھر سے اکٹھے ہو جائیں۔ ایک ٹوٹا ہوا گھر نج جائے اور ان کے بچے در بدر کی ٹھوکریں کھانے سے بچ جائیں۔ ہمارے ہاں عام طور پر اس کے الٹ ہوتا ہے۔ جس خاتون کو طلاق ملتی ہے، وہ اب شوہر کے گھر میں ٹھیک ناپہنچی خود داری اور ان کے منافی سمجھتی ہے اور اس کے گھروالے بھی اپنی بچی کو وہاں چھوڑنا پسند نہیں کرتے۔ اور شوہر تو پہلے ہی الزامات کا پلندہ اپنی مطلقہ پر لا گچکا ہوتا ہے، جس کی وجہ سے دونوں خیر و برکت سے محروم ہو چکے ہوتے ہیں۔

۲۔ شوہر کی ذمہ داری ہے کہ اگر اس کی بیوی اس کے گھر رہ کر عدت گزارنا چاہتی ہے تو وہ اس کی رہائش اور

نان و نفقة کا اپنی حیثیت کے مطابق انتظام کرے اور اس کو کسی قسم کی تکلیف نہ ہونے دے۔

۳۔ مطلقہ کی سب سے اہم ذمہ داری ہے کہ ان تین مہینوں کے دوران میں اس پر اپنا حمل واضح ہو گیا ہے تو محض جان چھڑانے کے لیے اسے اپنے شوہر، یعنی بچ کے باپ اور سرال والوں سے نہ چھپائے اور پوری

صورت حال ان پر واضح کرے۔ سورہ بقرہ میں ہے:

”اور (یہ دوسری صورت پیدا ہو جائے تو) جن

عورتوں کو طلاق دی گئی ہو، وہ اپنے آپ کو تین

حیض تک انتظار کرائیں۔ اور اگر وہ اللہ پر اور قیمت

کے دن پر ایمان رکھتی ہیں تو ان کے لیے جائز نہیں

ہے کہ جو کچھ اللہ نے ان کے پیٹ میں پیدا کیا ہے،

اُسے چھپائیں۔ اور ان کے شوہر اگر معاملات کی

اصلاح چاہیں تو اس (عدت کے) دوران میں زیادہ

حق دار ہیں کہ انھیں لوٹا لیں اور (یہ اس لیے ہے

کہ اس میں تو شبہ نہیں کہ) ان عورتوں کے لیے

بھی اسی طرح حقوق ہیں، جس طرح دستور کے

مطابق ان پر (شوہروں کے) حقوق ہیں، لیکن

مردوں کے لیے (شوہر کی حیثیت سے) ان پر

ایک درجہ ترجیح کا ہے۔ (یہ اللہ کا حکم ہے) اور اللہ

زبردست ہے، وہ بڑی حکمت والا ہے۔“

عدت گزارنے کے بعد خاتون آزاد ہے، وہ جہاں چاہے اپنی شادی کرے۔ سابقہ شوہر کو اس پر کسی قسم کا اعتراض نہیں ہونا چاہیے۔

بیوہ کی عدت اور اس کے بارے میں غلط فہمیاں

جس خاتون کامیاں فوت ہو جائے، اسے بیوہ کہتے ہیں اور اس کی عدت اللہ تعالیٰ نے چار مہینے اور دس دن مقرر کی ہے۔ بعض اوقات لوگ یہ سمجھتے ہیں کہ بیوہ کے شوہر کے مرنے کی وجہ سے عدت میں سوگ بہت

زیادہ ہوتا ہے، اس لیے اس کی مدت چار مہینے دس دن مقرر کی گئی ہے۔ اللہ تعالیٰ کے اس حکم میں سوگ منانے کا عضر نہیں، بلکہ طلاق کی عدت کم ہونے اور بیوہ کی عدت زیادہ ہونے کی وجہ یہ ہے کہ اللہ تعالیٰ نے طلاق دینے کا یہ طریقہ بتایا کہ طلاق حیض ختم ہونے کے بعد پاکیزگی کے ان ایام میں دی جائے جن میں میاں بیوی کا تعلق قائم نہ ہوا ہو۔ اور اس کے بعد خاتون تین حیض تک شادی نہیں کرے گی۔ اور ان تین حیض کے عرصے میں اگر شوہر اسے نہیں روکتا تو وہ آزاد ہے۔ وہ جس سے چاہے، شادی کر سکتی ہے، جب کہ بیوہ کے مرنے کے لیے کوئی ضابطہ مقرر کرنا ممکن نہیں، اس لیے اس کی عدت کے دونوں کو بڑھا کر چار مہینے دس دن کر دیا گیا۔ شوہر کی وفات کے بعد اس کی بیوہ اگرچہ افسردہ ہوتی ہے، لیکن عدت کا افسردگی سے کوئی تعلق نہیں، بلکہ اس کا مطلب بھی حمل کا واضح ہونا ہے تاکہ بچ کی نسبت اپنے حقیقی والد سے ہو سکے۔ بچ کے خاندان، نسل اور وراثت کا صحیح تعین ہو سکے۔ اور چار مہینے دس دن تک وہ شادی نہیں کرے گی۔ عدت گزرنے کے بعد وہ آزاد ہے۔ وہ جہاں چاہے، شادی کرے اور شوہر کا خاندان اور اس کے میکے والے اس کی شادی کی مخالفت نہ کریں۔

بیوہ کی عدت کے دوران میں اس پر نام نہاد پابندیاں

اللہ تعالیٰ کا رشاد ہے:

”اور تم میں سے جو لوگ وفات پا جائیں اور اپنے پیچھے بیویاں چھوڑیں تو وہ بھی اپنے آپ کو چار مہینے دس دن انتظار کرائیں۔ پھر جب ان کی عدت پوری ہو جائے تو اپنے حق میں دستور کے مطابق جو کچھ وہ کریں، اُس کا تم پر کوئی گناہ نہیں ہے۔ اور جو کچھ تم کرتے ہو، اللہ اُسے خوب جانتا ہے۔ اور تمہارے لیے اس میں بھی کوئی گناہ نہیں جو تم اشارے کنایے میں نکال کا پیغام ان عورتوں کو دو یا اُس کو اپنے دل میں چھپائے رکھو۔ اللہ کو معلوم ہے کہ تم ان سے یہ بات تو کرو گے ہی۔ سو کرو، لیکن (اس میں) کوئی وعدہ ان سے چھپ کر نہ کرنا۔

وَالَّذِينَ يُتَوَفَّوْنَ مِنْكُمْ وَيَدْرُوْنَ
أَزْوَاجًا يَتَرَبَّصُنَ بِأَنْفُسِهِنَ أَرْبَعَةَ أَشْهُرٍ
وَعَشْرًا فَإِذَا بَلَغُنَ أَجَلَهُنَ فَلَا جُنَاحَ
عَلَيْكُمْ فِيمَا فَعَلْنَ فِي أَنْفُسِهِنَ
بِالْمَعْرُوفِ وَاللَّهُ بِمَا تَعْمَلُونَ خَبِيرٌ.
وَلَا جُنَاحَ عَلَيْكُمْ فِيمَا عَرَضْتُمْ إِه
مِنْ خِطْبَةِ النِّسَاءِ أَوْ أَكْنَنْتُمْ فِي
أَنْفُسِكُمْ عِلْمَ اللَّهِ أَنَّكُمْ سَتَذَكُّرُونَ
وَلِكُنْ لَا تُؤْمِنُونَ هُنَّ سِرًا إِلَّا أَنْ تَقُولُوا
قَوْلًا مَعْرُوفًا وَلَا تَعْزِمُوا عُقْدَةَ النِّكَاحِ
حَشِّي يَتَلْعَبُ الْكِتْبُ أَجَلَهُ طَوْلَمُوا أَنَّ

اللَّهُ يَعْلَمُ مَا فِي أَنفُسِكُمْ فَاحْذَرُوهُ
وَاعْلَمُوا أَنَّ اللَّهَ غَفُورٌ حَلِيلٌ۔

ہاں، دستور کے مطابق کوئی بات، البتہ کہہ سکتے ہو۔
اور نکاح کی گرد اس وقت تک نہ باندھو، جب تک
قانون اپنی مدت پوری نہ کر لے۔ اور جان رکھو کہ
اللہ جانتا ہے جو کچھ تمہارے دلوں میں ہے، اس
لیے اس سے ڈر دا اور جان رکھو کہ اللہ جنتے والا ہے،
وہ بڑا بردبار ہے۔“

ہمارے معاشرے میں بیوہ کی زندگی کو اجریں کر دیا جاتا ہے۔

۱۔ بیوہ کو کہا جاتا ہے کہ اگر وہ عدت کے دوران میں گھر سے باہر قدم رکھے گی تو اس کے شوہر کو عذاب دیا جائے گا۔ یہ بالکل جاہلنا بات ہے یہ بات وہی لوگ ہی کہہ سکتے ہیں جو قرآن مجید کی باتوں سے ناواقف ہوتے ہیں۔
۲۔ بیوہ کو بڑی سخت پابندیوں میں رہتے ہوئے کہا جاتا ہے کہ اگر وہ عدت کے دوران میں کسی بھی کام کے لیے گھر سے نکلی توجہ وہ اپنے شوہر کی قبر پر اس کے لیے دعا کرنے جائے گی تو اسے اپنے شوہر کی قبر کھائی نہیں دے گی، جو کہ سراسر غلط بات ہے۔ اس کا حقیقت سے کوئی تعلق نہیں۔ آج کل توقفات کے بعد خاتون اگر ملازمت کرتی ہے تو اسے اپنا اور اپنے بچوں کا پیٹ پالنے کے لیے اپنی ملازمت پر جانا انتہائی ضروری ہے اور بھی کئی formalities کو پورا کرنے لیے گھر سے نکلا انتہائی ضروری ہوتا ہے۔ ہاں، ایک بات ضرور ہے کہ وہ حمل کے واضح ہونے سے پہلے کسی ایسی جگہ پر اکیلی نہ جائے جہاں اس کے بچے کی نسبت پر الزام لگایا جاسکے۔

ہمارے ایک بہت ہی قریبی عزیز وفات پاگئے تو ان کی بیوہ نہ صرف یہ کہ کسی کے سامنے نہیں آتی تھیں، بلکہ اگر یہ ون ملک سے ان کے کسی عزیز کا تعزیت کرنے کے لیے فون آتا تو وہ اس سے فون پر بھی بات نہیں کرتی تھیں تاکہ کوئی غیر محروم ان کی آواز نہ سن لے۔ یہ بالکل غیر ضروری پابندیاں ہیں اور ان کا ہمارے دین سے کوئی تعلق نہیں ہے۔ اللہ اپنے لوگوں کے لیے آسمیاں چاہتا ہے، مشکلات نہیں۔ ہمارے ہاں عدت کی غیر ضروری پابندیوں کی ایک وجہ یہ بھی ہے کہ ہمارے بزرگ کافی عرصہ ہندوؤں کے ساتھ رہے۔ اور ان کے ہاں بیوہ کے ساتھ غیر انسانی سلوک کیا جاتا تھا۔

سب سے پہلی بات تو یہ ہے کہ بیوہ کو منحوس سمجھا جاتا تھا۔ میں نے اپنی آنکھوں سے دیکھا ہے کہ کسی بڑی کی شادی کے موقع پر اگر کوئی بیوہ اس کو پیار کرنے لگتی ہے یا اس کے ہاتھوں پر منہدی لگانے کے لیے آگے

بڑھنے لگتی ہے تو اس کو روک دیا جاتا ہے۔

شوہر کی وفات کے فوراً بعد اس کی چوریوں کو جو اس نے پہنی ہوتی ہیں، فریضہ منصبی سمجھتے ہوئے تو ٹردیا جاتا تھا۔ اس بے چاری پر پہلے ہی آفت ٹوٹ پڑی ہوتی ہے مزید لوگوں کی زیادتیاں اسے ہوش و حواس میں نہیں رہنے دیتیں۔

ہندوستان میں بیوہ تا عمر سفید ساڑھی پہننے پر مجبور ہوتی ہے اور ظلم کی انتہایہ کہ کافی صدیوں تک بیوہ کے سر کے بال موڈھ دیے جاتے تھے تاکہ وہ کسی کے دل کونہ بھائے۔ اسے کھانے پینے کو اتنا کم اور سادہ دیا جاتا اور زمین پر الگ تھلک کمرے میں چارپائی پر سلایا جاتا اور بہت عرصے تک، بلکہ بھارت کے بعض علاقوں میں اب بھی اسے شوہر کی چتا میں دلہن بن کر سُتی کر دیا جاتا ہے۔ یہ تو انگریزوں کی مہربانی ہے کہ انھوں بہت ساری بے ہودہ رسموں کو بھارت میں ختم کیے، لیکن ہم ابھی بھی ان کی بعض رسموں کو اپنے سینے سے لگائے بیٹھے ہیں۔ ہم میں سے، بہت سارے مسلمانوں کو پتا نہیں کہ عدت کا مقصد کیا ہے، انہوں احمد ہم دوسروں کی نقل میں بگٹھ بھاگتے چلے جاتے ہیں۔

نبی صلی اللہ علیہ وسلم نے فرمایا ہے کہ اگر کوئی بیوہ خاتون اپنے سرال میں عدت گزار رہی ہے تو اسے سرال کے ماحول میں بننے سنورنے سے احتراز کرنا چاہیے، لیکن اس بات کا تعلق سرال والوں کے جذبات کا احترام کرنا ہے۔ یہ بات عدت کے شرائط میں سے نہیں۔ عدت کا اصل مقصد، جیسا کہ ہم بار بار کہہ رہے ہیں، حمل کا واضح ہونا ہے۔

اللہ تعالیٰ نے سورہ بقرہ (۲: ۲۴۰) میں بیوہ کے حق میں بہت زبردست احکام دیے ہیں۔ اس بات کی وصیت ہر شوہر کو اپنی بیوی کے بارے میں دینی چاہیے۔ یہ وصیت اس میراث کے علاوہ ہے جو بیوی کو شوہر کی طرف سے ملتی ہے۔ ہمارا دین کتنا متوازن اور خوب صورت دین ہے۔ اس نے تو یہاں بیوہ کے حق میں کہا ہے کہ اگر بیوہ کی عدت کے دوران میں کوئی اسے شادی کا پیغام دینا چاہے تو اشارے کنایے میں پیغام دے سکتا ہے، لیکن ان کا نکاح تو عدت گزرنے کے بعد ہی ہو گا۔

کیا دنیا میں کوئی ایسا نہ ہب ہے جس کے ایک ایک حکم میں گہر افسوس اور گہری منطق پائی جاتی ہو۔ اور اسی حکمت کے تحت اس نے مطلقہ اور بیوہ کی عدت مقرر کی ہے تاکہ حمل واضح ہو سکے، اس کے علاوہ عدت کی کوئی اور وجہ نہیں۔

اصلاح و دعوت

ڈاکٹر عدیل احمد

قرآن اور ہمارے درمیان حائل رکاوٹ میں

قرآن مجید دنیا کی سب سے اہم چیز ہے۔ یہ کائنات کے خالق اور مالک کا انسانوں کے نام آخری پیغام ہے۔ وہ لوگ جو اس حقیقت کو تسلیم نہیں کرتے، ان کے لیے بھی نیادی انسانی جنتجوں کی بنابر ہی سکی، اسے پڑھے بغیر کوئی چار انہیں ہونا چاہیے، کیونکہ دنیا کی آبادی کا ایک بڑا حصہ اسے کلام اللہی مانتا ہے اور اس دعوے کو جانچنے کے لیے سب سے پہلا اور سب سے ضروری کام یہی ہے کہ اسے پڑھ کے دیکھا جائے۔ لیکن خاص طور پر ان لوگوں کے لیے جو یہ ایمان رکھتے ہیں کہ یہ خدا کا کلام ہے اور انسان کی ہدایت اور رہنمائی کے لیے آخری بار دنیا میں بھیجا گیا ہے، اس کتاب سے زیادہ اہم اور قیمتی نہ کوئی چیز ہو سکتی ہے اور نہ ہی کوئی کام۔ اس کے بر عکس، واقعہ یہ ہے کہ ہم مسلمانوں کی ذاتی اور سماجی زندگی کے بیشتر معاملات اس امر کی گواہی دیتے ہیں کہ عمومی طور پر مسلمان اور قرآن کے درمیان بہت فاصلہ ہے۔ اس دوری کی وجہ یہ ہے کہ ہم نے اپنے اور قرآن کے درمیان کچھ رکاوٹ میں کھڑی کر دی ہیں۔ ان میں سے کچھ تو جانی مانی ہیں، مثلاً تربیجات کا غلط چنانہ، کم ہمیشہ، سستی، مفاد پرستی وغیرہ، لیکن دل چسپ بات یہ ہے کہ چند ایسی بھی دیواریں ہیں جو غالباً نیک نیتی کے ساتھ اٹھائی گئی ہیں۔ ہمارے نزدیک ان کے بارے میں جاننا زیادہ ضروری ہے، کیونکہ اول تو یہی عوام الناس کو زیادہ تر قرآن فہمی کی کوشش سے دور رکھتی ہیں اور دوسرا سے ان کا معاملہ سیدھا سیدھا سفید و سیاہ والا نہیں ہے اور ان کے حسن و فتح کو سمجھے بغیر ہم قرآن کے مطالعے کے سلسلے میں متوازن رویہ نہیں اپنای سکتے۔ یہ دیواریں ہیں: ناظرہ، ثواب اور لقدس کے حوالے سے ہمارے تصورات۔

ناظرہ سے مراد ”دیکھنا“ ہے۔ اصطلاحاً قرآن کے معنی سمجھے بغیر محض عربی عبارت پڑھنے کو ناظرہ کہتے ہیں۔

جب تک قرآن ان لوگوں کے زیر مطالعہ رہا جنھیں اس کا مفہوم سمجھنے کے لیے کسی ترجیح کی ضرورت نہیں تھی، دنیا ایک اصلاح کے طور پر اس لفظ سے ناواقف تھی۔ گواصلًا ناظرہ قرآن کے الفاظ اور آیات کے ساتھ روشناس ہونے کا ایک ذریعہ اور اس سلسلے کا پہلا مرحلہ تھا، لیکن بد فتحتی سے غالباً یہی وہ پہلی دیوار ثابت ہوئی جو بالخصوص بر صغیر کے مسلمانوں اور اس عظیم پیغام کے درمیان حائل ہو گئی۔ عربی زبان اور خاص طور پر قرآن کی عربی پڑھ لینے پر تدریت رکھنا اور اس میں مہارت حاصل کر لینا یقیناً نہایت قبل ستائش ہے۔ لیکن یہیں رک جانا اور اس مشق کو اس عظیم سفر کی پہلی، ہی نہیں آخری منزل بھی مان لینا، قرآن کے ساتھ ہمارا وہ تعلق کبھی پیدا نہیں ہونے دیتا جو اس الہی پیغام کو سمجھنے کے لیے ضروری ہے۔

قرآن ناظرہ کا مرحلہ دراصل ایک اجنبی زبان سے مانو سیت پیدا کرنے اور بعد ازاں قرآن کی تلاوت میں روانی لانے کے لیے متعارف کرایا گیا تھا۔ غلط یہ ہوا کہ اسے قرآن پڑھنے کا مقابل سمجھ لیا گیا۔ لوگوں نے اتنا تو ضروری جانا کہ ان کے بنچے قرآن کی تعلیم کا پہلا سبق حاصل کریں اور اس طرح اس کی تلاوت کرنے کے قابل ہو سکیں، لیکن یہ بھول گئے کہ اس سے زیادہ ضروری اس کا پڑھنا، یعنی سمجھنا ہے تاکہ اس کی ہدایات کے مطابق زندگی گزار سکیں۔ اسی پہلے سبق پہلے رہنے، اس سے آگے نہ بڑھنے اور یہیں سے تعلیم کا سلسلہ منقطع کر دینے کا نتیجہ باقی کی ساری زندگی تلاوت کی ایک ایسی مشق کی صورت میں نکلتا ہے جس میں قاری کے پلے کچھ نہیں پڑتا کہ وہ کیا پڑھ رہا ہے، کجا یہ کہ وہ اپنی زندگی کے فیصلوں اور انتخابات میں اس مطالعے سے مدد حاصل کرے۔

قرآن ناظرہ کے ساتھ جڑا ہوا ثواب کا تصور وہ دوسری چیز ہے جسے ہم نے اپنے اور قرآن کے درمیان ایک دیوار کی طرح حائل کر کھا ہے۔ یہاں یہ وضاحت ضروری معلوم ہوتی ہے کہ نہ تو ناظرہ قرآن کے پڑھنے میں کوئی حرج ہے اور نہ ہی اس کلام کے الفاظ کی تلاوت سے ملنے والے ثواب سے کوئی انکار کر سکتا ہے، لیکن تجھ خیز بات یہ ہے کہ یہی نیکی، اور نیکی کا یہ تصور ہمارے لیے قرآن سے دوری کا سبب بن رہے ہیں۔ درحقیقت ثواب کمانے کا یہ لاچ ہم میں سے بہت سوں کو تلاوت سے آگے نہیں بڑھنے دیتا اور ہم جب بھی قرآن پڑھنے بیٹھتے ہیں، یہ ہمیں ترجمہ پڑھنے میں وقت صرف کرنے سے روکتا ہے تاکہ ہم زیادہ سے زیادہ وقت عربی آیات کے پڑھنے میں لگائیں اور یوں زیادہ سے زیادہ ثواب حاصل کر سکیں۔ اس کے برخلاف، نہایت ادب کے ساتھ رقم المحرف کا خیال یہ ہے کہ ایک ایسا شخص جسے عربی کی اتنی بھی سدھ بدھ نہ ہو کہ وہ تلاوت کے دوران میں قرآن کی آیات سے معنی اخذ کر سکے، اگر زندگی میں ایک بار بھی شعوری کوشش نہیں کرتا کہ عربی زبان سیکھ کر

یا کسی ترجیح کی مدد سے قرآن کا مفہوم جان سکے، تو عین ممکن ہے کہ ہر بار جب وہ محض عربی پڑھتا ہے اور اس کا مطلب جاننے کی کوشش سے اعراض کرتا ہے تو کوئی یتکی کمانے کے بجائے قیامت والے دن اپنی پوچھ گچھ کو ہی مشکل بننا رہا ہو۔

اس سلسلے میں ایک عمومی روایہ یہ ہے کہ قرآن کے پیغام اور ادامر و نوائی سے متعلق چونکہ ہمیں پہلے سے ہی علم ہے۔ ہمارے والدین، اساتذہ، واعظین، علماء اور خطیب ہمیں ایمان کے بنیادی شرائط، ارکان، اور ضروری اصول و مبادی سے متعلق تقریباً سبھی کچھ تو بتا چکے ہیں، بلکہ بار بار بتاتے رہتے ہیں۔ توحید رسالت، آخرت پر کامل یقین، نماز، روزے کی پابندی، حج، زکوٰۃ کی ادائیگی اور سچائی، امانت داری اور ایفاۓ عہد پر عمل اور جھوٹ، چوری، زنا، سود و غیرہ سے بچنا۔ غرض سب اچھی بری با تین تو ہمیں معلوم ہی ہیں۔ انیا کے قصے بھی سب سن رکھے ہیں، (بلکہ جتنا کچھ قرآن میں بیان ہوئے ہیں، اس سے کہیں زیادہ ہی سن رکھے ہیں)۔ پھر قرآن میں ایسی اور کیا بات ہو گی جس کے لیے ہم عربی پڑھنے کے ثواب کو دائپر لگا کر ترجمہ پڑھنے بیٹھ جائیں۔ دل چسپ بات یہ ہے کہ ایسے بہت سے نیک نیت اور مخلص لوگ جو کسی نہ کسی صورت میں دین کی تبلیغ سے وابستہ ہیں، وہ بھی قرآن مجید کو عملاً صرف ثواب کمانے ہی کا ذریعہ سمجھتے ہیں اور دعوت کے کام میں، جسے وہ خود دین کی محنت سے تعییر کرتے ہیں اور انیا کے مشن کا تسلسل گردانتے ہیں، اس الوہی پیغام کے بجائے مختلف عبادات اور اعمال کے فضائل کی روایات کے سنتے سنانے کو ترجیح دیتے ہیں۔ وہ یہ بھول جاتے ہیں کہ درحقیقت قرآن ہی رسول اللہ صلی اللہ علیہ وسلم کی محنت تھی اور اگر کوئی ایک پیغام ہمیں اپنی تمام جدوجہد، قربانی اور تنگ و دو کے نتیجے میں لوگوں تک پہنچانے کا موقع ملے تو وہ یہی ہو سکتا ہے، اور ہونا چاہیے کہ اللہ کے اس کلام کو جو قلب رسول پر ہمارے لیے اترائے، پڑھیں؛ پڑھنا شروع کر دیں؛ زندگی بھر پڑھتے رہیں، کیونکہ اسے پڑھیں گے، اور سمجھیں گے تھی اس کی ہدایات پر عمل کر سکیں گے اور پھر دوسروں کو اس سے جوڑنے کی کوشش کر پائیں گے۔

ہم یہ سمجھنے سے قاصر ہیں کہ اس مفروضے کی بنیاد پر، چاہے اس میں کتنی ہی حقیقت کیوں نہ ہو، کہ اس کتاب میں جو کچھ کہا گیا ہے، ہمیں سب معلوم ہے، کوئی شخص جو یہ یقین رکھتا ہو کہ یہ واقعی اللہ کا کلام ہے، کیسے خود اپنی آنکھوں سے قرآن پڑھے بغیر، پڑھنے کی کوشش کیے بغیر ایک دن بھی گزار سکتا ہے۔ کجا یہ کہ ساری زندگی اس کتاب کی عبارت کو دیکھتے، اور سمجھے بغیر دھراتے رہنے میں گزار دی جائے اور کبھی یہ خیال تک نہ آئے کہ آخر خود بھی تو جاننا چاہیے کہ میرے مالک نے مجھ سے کیا بات کی ہے۔ فرض کبھی، آپ کو کسی بڑے ادارے

کے مالک یا کسی سربراہِ مملکت کی جانب سے ایک مراسلہ موصول ہوتا ہے۔ خط لانے والا ضروری ہدایات اور پیغام کا خلاصہ زبانی سمجھادیتا ہے۔ آپ کو بتا دیتا ہے کہ آپ کو خط بھیجنے والی شخصیت سے ملتا ہے اور ملاقات میں چند ضروری سوالات ہوں گے، جو آپ کے لیے کسی بڑی سزا یا کسی بہت بڑے انعام کی صورت میں منجھ ہو سکتے ہیں۔ کیا آپ سمجھتے ہیں کہ لفافہ کھول کر خط پڑھنے کی کوشش سے پہلے آپ کوئی بھی اور کام کریں گے؟ اور اگر یہ خط کسی ایسی زبان میں ہے جو آپ نہیں سمجھتے تو مجھے لیقین ہے کہ جب تک کسی زبان دان سے آپ اس کے ایک ایک لفظ کا ترجمہ نہیں سمجھ لیں گے، آپ کو چین نہیں آئے گا؛ ہو سکتا ہے کہ رات کو سو بھی نہ سکیں۔ تو پھر اس سب سے بڑی ہستی کی طرف سے ملنے والے سب سے بڑے پیغام کے لیے ہی ایسی بے پرواہی اور بے خوفی کیوں؟

ایک اور رکاوٹ تقدیس کے تصور کی وہ عملی جھلک ہے جو ہمارے رویے میں نظر آتی ہے۔ قرآن دنیا اور مافیہا میں سب سے زیادہ مقدس کتاب ہے، اس امر میں کوئی شک نہیں، لیکن اس کی تعظیم کے لیے اختیار کیے گئے انداز ہی ہمارے اور اس کے درمیان حائل ہو جائیں، یہ رویہ ناقابل فہم ہے۔ ہمارے گھروں میں قرآن مجید عام طور پر جز دان میں لپیٹ کر ایسی اوچی جگہوں پر رکھا جاتا ہے جو تقریباً ناقابل دسترس ہوتی ہیں۔ اگر کبھی قرآن پڑھنے کا خیال آبھی جائے تو یہ طبعی دوری اور تیقّے کے مرحلوں کا خیال سستی کو جذبے پر غالب آنے میں مدد دیتا ہے۔ پہلے وضو کیجیے، پھر کسی کرسی یا صوف پر کھڑے ہو کر قرآن پاک اٹھائیں، جز دان سے نکالیں، جز دان کی دھول مٹی جھاڑ کر اسے ادب سے تہ کر کے رکھیں اور پھر تمیز سلیقے سے ترجیحاً قبلہ رو ہو کر بیٹھیں اور پڑھیں۔ اس کے مقابلے میں اپنی کسی نصابی کتاب کو لیں یا ایسی کوئی کتاب جس سے آپ اپنے کام، بزنس یا کسی ایسے معاملے میں رہنمائی حاصل کر رہے ہوں جو آپ کو درپیش ہے، یہ کتاب ہر وقت آپ کی رسائی میں ہو گی۔ عین ممکن ہے کہ آپ کے بستر کی سائیڈ ٹیبل پر دھری رہتی ہو تاکہ جب آپ سب کاموں سے فارغ ہو کر آرام کرنے لگیں تو سکون کے ساتھ اسے پڑھ سکیں۔ ہم قرآن کی بے تو قیری یا بے ادبی کے بارے میں سوچ بھی نہیں سکتے، لیکن ضروری ہے کہ تقدیس اور تعظیم کے اظہار کے لیے ایسے انداز اختیار کیے جائیں جو قرآن پاک تک ہماری رسائی کو آسان رہنے دیں اور اس سلسلے میں ارادہ شکن نہ ثابت ہوں۔

عوام الناس میں پایا جانے والا یہ خیال بھی کہ قرآن کو وضو کے بغیر چھوا نہیں جا سکتا جو قرآن ہی کی ایک آیت (الواقعہ ۵۶: ۹۷) کی تشریح سے اخذ کیا گیا ہے، ہمارے اور اس کتاب کے درمیان فاصلہ پیدا کرتا ہے،

حالاں کہ سیاق و سبق کا لحاظ رکھا جائے تو آیت نمبر ۲۵ سے ۲۷ تک اللہ تعالیٰ ستاروں کے غروب ہونے کے ٹھکانوں یا مواقع کی قسم کھا کر کہتا ہے کہ یہ ایک نہایت عزت اور تکریم والا قرآن ہے جو (اس کے ہاں) ایک محفوظ کتاب میں درج ہے اور اسے صرف پاک لوگ ہی چھو سکتے ہیں۔ یعنی شیاطین کی جانب سے اس میں ملاوٹ کا کوئی امکان نہیں ہے۔ اس سے ذرا آگے آیت نمبر ۲۸ پڑھیے تو ایسا لگتا ہے کہ زیر نظر مضمون کا خلاصہ ہے جو ہمیں جھنچھوڑنے کے لیے کافی ہے۔ اللہ فرماتا ہے: ”کیا اس پیغام کو تم معمولی سمجھتے ہو، اس سے بے پرواںی برتنے ہو؟“ یعنی ایک ایسا کلام جو اللہ کے نزدیک انتہائی عزت والا ہے، جسے اس کے محافظ اور پاکیزہ فرشتے کسی بھی قسم کی آمیزش سے بچائے ہوئے لے کر آتے ہیں، جو ناپاک شیاطین کی دراندازی سے محفوظ ہے، تم اس سے مدہانت کارویہ روا رکھتے ہو۔

آخر میں ہم اپنے پڑھنے والوں کی خدمت میں ایک گزارش، اور اگر ہماری اس گزارش کو مان لیا جائے تو اس پر عمل کو آسان بنانے کے لیے کچھ تجدیز پیش کریں گے۔

گزارش تو اتنی سی ہے کہ قرآن مجید کو تلاوت کے ساتھ ساتھ مطالعے کی کتاب بنائیے۔

اس مقصد کے لیے سب سے بہترین انداز تو یہ ہے کہ عربی کو ایک زبان کے طور پر سیکھا جائے، قرآن کی تاریخ اور آیات کے شان نزول سے واقفیت حاصل کی جائے، اور پھر قرآن کو ایسے پڑھا جائے کہ اس کے سمجھنے کے لیے کسی ترجیح یا تفسیر کی ضرورت نہ رہے، لیکن یہ لمبا سفر ہے۔ ہو سکتا ہے کہ آپ اپنی ملازمت، کاروبار یا دیگر مصروفیات کی وجہ سے اسے نہ اختیار کر سکیں۔ دوسراستہ یہ ہے کہ اعتماد کریں۔ لوگوں نے اس سفر میں عمریں لگائی ہیں۔ قرآن فہمی کے حصول کو اپنی زندگی کا مقصد بنایا ہے۔ علماء کرام نے انتہائی محنت اور دقت نظر سے کام لیتے ہوئے سادہ ترین لفظی ترجیح، سلیمانی اور بامحاورہ ترجمانی سے لے کر بہت تفصیلی تشریحات اور تقاضیں لکھی ہیں۔ یقین کر لیجیے کہ کسی مترجم یا مفسر نے بدینت سے کام نہیں لیا ہے۔ ہمیں بسا اوقات یہ خوف بھی قرآن کا ترجمہ پڑھنے سے روکتا ہے کہ نجانے کس مسلک اور کس مکتبہ فکر کا نقطہ نظر ہے، کہاں ڈنڈی ماری گئی ہے، کون کون سے اختلافی مسائل ہیں، کہیں ہدایت کے بجائے گم را ہی نہ سمیٹ بیٹھیں۔ یہ خوف دل سے نکال دیجیے۔ اللہ سے دعا کیجیے کہ میں تیرے کلام کو سمجھنے کی اپنی سی کوشش کا آغاز کرنے لگا ہوں، مجھے سمجھا دے، ہدایت عطا فرماؤں اور گم را ہی سے بچا لے۔ پھر اپنے دل و دماغ سے وہ تمام نظریات اور عقیدے جو پہلے سے وہاں موجود ہیں، نکال کر احتیاط سے کہیں سنپھال لیں؛ ہر طرح کے تعصب کی عینک اتار کر پڑھنا شروع کریں۔

ہم تجویز کریں گے کہ ابتداء کے لیے کسی بہت سادہ اور مختصر ترجیح کا انتخاب کریں۔ کہیں کوئی سوال اٹھے، کوئی الجھن پیدا ہو تو بدلتے ہوں، پڑھتے جائیں، قرآن آگے کہیں خود اس کو حل کرے گا۔ اگر پہلی بار کے پڑھنے میں نہیں تو دوسرا بار میں، اگر کسی ایک ترجیح میں نہیں تو کسی دوسرے ترجیح میں معاملہ صاف ہو جائے گا۔ بہت کم ایسا ہو گا کہ آپ کووضاحت کے لیے کسی اہل علم سے رجوع لانا پڑے۔ قرآن ایک دفعہ کامطالعہ نہیں ہے؛ یہ آپ کی زندگی بھر کی پڑھائی (life time study) ہے۔ اب جس نظریے اور عقیدے کے بارے میں قرآن اجازت دے، اسے اٹھا کر دوبارہ سے سرمایہ دل و جان بنالجھیے، جسے رد کر دے، آپ بھی ہمت کر کے اسے ترک کر دیں اور جس کے بارے میں خاموش رہے، آپ بھی تو قف انتخیار کریں، جب تک مطالعے کے اس سفر میں معاملہ واضح نہ ہو جائے۔

اس طرح آپ اپنی زندگی میں قرآن کے مطالعے کو روزانہ دس منٹ دیں یا ایک گھنٹہ یا پھر ہفتہ وار کچھ وقت مخصوص کریں، لیکن یہ خیال رکھیں کہ تسلسل اور باقاعدگی برقرار رہے۔ بغیر اندیشہ کیے، نیک نیتی اور خوش گمانی کے ساتھ ہر قسم کا تعصب اور جانب داری بالاے طاق رکھ کر پڑھتے جائیں۔ مختلف مکاتب فکر کے متوجین اور مفسرین کے کیمے ہوئے ترجیح اور تشریفات پڑھتے پڑھتے آپ کو احساس ہو گا کہ قرآن اپنے معانی آپ پر کھول رہا ہے، آپ کلام کے لب والجھے سے شناسا ہو رہے ہیں اور اس قابل ہوتے جا رہے ہیں کہ سمجھ سکیں کہ یہ عظیم ہدایت نامہ آپ کی خیال اور سماجی زندگی کے حوالے سے آپ سے کیا مطالبہ کرتا ہے۔ اور خاص طور پر روز آخرت جب بڑی حاضری ہو اور اگر آپ کارب آپ سے پوچھ لے کہ میں نے خاص تمہارے لیے جو پیغام بھیجا تھا، تم نے اسے پڑھا بھی یا نہیں، تو آپ شرمندگی سے نج سکیں۔



یسیل ملوں

شاہدرضا

اسلام کا مخاطب

[جناب جاوید احمد غامدی کی تحریر و مقالہ، آڈیو ز اور ویڈیو ز سے اخذ و استفادہ پر مبنی سوال و جواب]

سوال: ایک نظام فکر کے لحاظ سے اسلام کا مخاطب فرد ہے یا قیادت؟

جواب: اسلام ایک پورا نظام فکر ہے، اس لیے جو لوگ بھی معاشرے میں قیادت کے منصب پر فائز ہوں گے، ان پر یہ پوری طرح اثر انداز ہو گا۔ وہاگر قیادت کر رہے ہیں تو قیادت کس اصول پر کر رہے ہیں، یعنی اس میں کچھ عقلمند ہوں گے، جن کی وہ نگہبانی کر رہے ہوں گے، کچھ اعمال ہوں گے جن کو وہ لوگوں میں رائج دیکھنا چاہتے ہوں گے تو ان میں سے ایک ایک چیز کو یہ مذہب یا اسلام یا پیغمبر آکر ہدف تنقید بنائیں گے اور لوگ ان کی طرف آنسو شروع ہو جائیں گے تو قیادت کا سارا اقصر ہی گر جائے گا۔ چنانچہ قیادت صرف سیاسی نہیں ہوتی، بلکہ وہ فکری بھی ہوتی ہے۔

معاشرے میں دانش و رہنمائی پیشواؤ اور سیاسی رہنمایی قیادت کر رہے ہوتے ہیں۔ چنانچہ قیادت کچھ افکار پر کسی نصب العین کے حصول کے لیے کی جا رہی ہوتی ہے۔ سوسائٹی کی اقدار کی حفاظت کے لیے قیادت پیدا ہوتی ہے۔ لہذا مذہب یا نامہ ہمی تعلیمات اگر ان کو ہدف تنقید بنائیں گی تو رد عمل ہو گا۔ چنانچہ دنیا میں ایک لمبے عرصے تک شرک کو یہ حیثیت حاصل رہی ہے۔ شرک لوگوں کے لیے تہذیب اور مذہب رہا ہے۔ اسی کی بنیاد پر حکمران اپنا جواز پیدا کرتے رہے ہیں۔ جب آپ شرک کو موضوع بناتے ہوئے یہ کہیں گے کہ اس کی توکوئی بنیاد ہی نہیں ہے، اصل چیز توحید ہے اور اس کا نات کا خالق تو تہذیب خالق ہے تو اس کے اثرات ان تصورات پر پڑیں گے جن پر قیادت کھڑی ہے یا اس معاشرے پر پڑیں گے جو پورا شیر ازہ بندی کا عمل کر رہا ہے۔ چنانچہ یہ تو بہت

بڑے پیانے پر رد عمل ہے، جو ناگزیر طور پر ہو گا۔

یہ ضروری نہیں ہے کہ آپ ان کی قیادت کو چیلنج کر دیں اور یہ کہیں کہ تمہاری جگہ ہم لینا چاہتے ہیں تو پھر وہ رد عمل میں جائیں گے، بلکہ قیادت کو چیلنج کرنے کا ایک پہلو وہ ہے جس میں آپ دوسرے کو کہتے ہیں کہ جگہ چھوڑو، میں تمہاری جگہ آ رہا ہوں۔ اس سے زیادہ گہر اور بصیرت پر منی پہلو یہ ہے کہ وہ جن تصورات، عقائد، ثقافت اور تہذیب پر اپنی قیادت قائم کر کے کھڑا ہے، آپ اس کو تبدیل کرنا شروع کر دیتے ہیں۔ یہ تو ایسے ہی ہے، جیسے آپ پاؤں کے نیچے سے زمین کھینچ لیں۔

جس وقت مذہبی یا سیاسی معاملات میں آپ کوئی راء دیتے ہیں اور یہ معلوم ہوتا ہے کہ وہ راء تو موثر ہونا شروع ہو گئی، لوگ اس کو منا شروع گئے اور ہمارے اپنے پیروکار سوالات کرنے لگ گئے تو اس میں کس کی قیادت چیلنج ہو رہی ہوتی ہے کہ اتنا شدید رد عمل ہوتا ہے، آپ کے خلاف پر و پیگنڈا ہونا شروع ہو جاتا ہے، علمی و فکری گفتگوؤں کے بجائے ایک طوفان بد تمیزی اٹھاد یا جاتا ہے، اس کی وجہ یہ ہوتی ہے کہ آپ کا دائرہ اثر چھینا جا رہا ہے۔ یہ ساری قیادت اصل میں آپ کے دائرہ اثر پر قائم ہوتی ہے۔ قیادت لوگوں کی کی جاتی ہے۔ اگر معلوم ہو کہ آپ کی زیر قیادت سے آج بلاں گئے، آج عمر گئے، آج ابو بکر رضی اللہ عنہم گئے تو پھر کون ہے جس کی آپ کو قیادت کرنی ہے۔ یہ اس لیے گئے کہ جو دعوت پیش کی گئی ہے، اس سے یہ متاثر ہو رہے ہیں۔ چنانچہ در حقیقت پیغمبر کے آنے کے بعد یا کسی مصلح کے کھڑے ہونے کے بعد قیادت کے معیارات ہی تبدیل ہونا شروع ہو جاتے ہیں، اس لیے سب سے بڑا خطہ قیادت ہی محسوس کرتی ہے۔ دانش و راپنی دانش کے لیے اور سیاست دان اپنی سیاست کے لیے خطرہ محسوس کرتے ہیں۔ انھیں صاف معلوم ہوتا ہے کہ اب ہمیں چیلنج کریں یا نہ کریں، جب لوگ ہی نیچے سے نکلتے چلے جا رہے ہیں تو معلوم نہیں کہ کل ان کی قیادت کرنے کے لیے کون کھڑا ہو جائے گا۔

الہذا یہ خطرہ ہے جو سامنے آتا ہے، اس کو ایسے ہی دیکھنا چاہیے۔ کوئی پیغمبر لوگوں کو آکر یہ نہیں کہتے کہ ہم انقلاب برپا کرنے کے لیے آئے ہیں تو اس لیے لوگ ان کے خلاف ہو جاتے ہیں، بلکہ ان کی وہ دعوت ہے جس سے لوگ متاثر ہوتے ہیں۔

دین اور رسم و رواج

سوال: کیا ہم نے دین، دینی فکر اور رسم و رواج کو خلط ملا کر دیا ہے؟

جواب: یہ بات بہت حد تک صحیح ہے کہ ہم نے دین، دینی فکر اور رسم و رواج کو خلط ملا کر دیا ہے۔ یہ صرف ہمارے ساتھ نہیں ہے، بلکہ آپ اگر پوری دنیا کا مطالعہ کریں تو سب میں ایسے ہی ہوتا ہے۔ انسان جب اپنے وجود کو سوسائٹی سے متعلق کرتا ہے تو ایک تو یہ ہے کہ کسی فلسفی نے کوئی نقطہ نظر پیش کر دیا، اس کے مقابل آپ یہ چیز رکھ لیں کہ انیا علیہم السلام نے لوگوں کے سامنے آکر اللہ کی ہدایت کا ایک نقشہ بیان کر دیا۔ یہ چیز تو اپنی ذات میں یا کسی مفکر کے ذریعے سے پہنچی ہو گی یا کسی خدا کے پیغمبر کے ذریعے سے ملی ہو گی اور متعین اور واضح بھی ہو گی، لیکن اس کے بعد انسان ہی نے اس کو سمجھنا ہوتا ہے، یعنی اب تک کوئی ایسا طریقہ ایجاد نہیں ہوا کہ آپ پورے کے پورے فکری سرمائے کو ایسی صورت دے دیں کہ اس میں تاویل یا تعبیر کی گنجائش ہی باقی نہ رہے۔

یہ حققت ہے کہ جیسے ہی کوئی فکر پیدا ہوتا یا کوئی ہدایت وجود میں آتی یا کوئی فلسفہ تکمیل پاتا ہے تو اس کے لازمی نتیجے کے طور پر انسان اس پر بحث و مباحثہ اور غور و فکر شروع کر دیتا ہے۔ اب انسان جب یہ معاملہ کرتا ہے تو تعبیرات میں اختلافات بھی ہو جاتے ہیں۔ اللہ تعالیٰ قرآن مجید میں خود فرماتے ہیں کہ جس وقت میں نے اس دنیا کی ابتدائی تو ظاہر ہے کہ سیدنا آدم علیہ السلام کے ذریعے سے ابتدائی۔ آدم و حوا علیہما السلام، دونوں کو ان کے فطری شعور کی بنیاد پر ضروری ہدایات بھی دے دی گئیں۔ اس کے بعد انہوں نے اپنی اولاد اور بعد میں آنے والے لوگوں کو وہی ہدایات منتقل کیں، لیکن زیادہ عرصہ نہیں گزرا کہ لوگوں میں اختلافات پیدا ہو گئے:

<p>”لوگ ایک ہی امت تھے۔ پھر (آن میں اختلاف</p>	<p>گَانَ النَّاسُ أُمَّةً وَاحِدَةً فَبَعَثَ اللَّهُ</p>
<p>کرتے ہوئے اور ان کے ساتھ قول فیصل کی صورت</p>	<p>الثَّيْنَ مُبَشِّرِينَ وَ مُنذِرِينَ وَ آنَزَ</p>
<p>میں اپنی کتاب نازل کی تاکہ لوگوں کے درمیان وہ</p>	<p>مَعْهُمُ الْكِتَبَ بِالْحُقْقِ لِيَحُكُمَ بَيْنَ</p>
<p>اُن کے اختلافات کا فیصلہ کر دے۔“</p>	<p>النَّاسِ فِيمَا اخْتَلَفُوا فِيهِ۔ (ابقرہ ۲۱۳: ۲۰)</p>

ابتداء میں کوئی مسئلہ نہیں تھا، لیکن لوگوں میں اختلافات پیدا ہو گئے۔ اختلافات اس لیے پیدا ہوتے ہیں کہ

انسان اپنے اپنے زاویہ نظر سے چیزوں کو دیکھنا شروع کر دیتے ہیں۔ انسان کے ساتھ مسئلہ یہ ہے کہ وہ جب کسی چیز کو دیکھتا ہے تو اس کے ساتھ دو حادث یاد و آفات بھی لاحق ہو جاتی ہیں:

قلت علم،
اور قلت تدبر۔

بعض اوقات کسی چیز کے لیے جتنا علم چاہیے، اس کے پاس وہ نہیں ہوتا، اس لیے قلت علم تعبیرات کے اختلافات کا باعث بن جاتا ہے۔ قلت تدبر یہ ہے کہ کسی چیز کا علم تو تھا، لیکن جس طرح ہر چیز سے الگ ہو کر غور و فکر کا حق ادا کرنے کی ضرورت تھی، وہ ادا نہیں ہوا۔ یہ چیزیں توہر انسان کے ساتھ کہیں نہ کہیں سے لاحق ہیں، لیکن خارجی عوامل، مثلاً تعصبات، مفادات، سیاست، معاشرت و معیشت کے منئے بھی لاحق ہو جاتے ہیں۔ محول بھی اثر انداز ہو جاتا ہے۔ اسی وجہ سے تعبیرات کا اختلاف پیدا ہو جاتا ہے۔

چنانچہ ایک چیز تو یہ ہے کہ کوئی فلسفہ، فکر یا اللہ کے پیغمبروں کی ہدایت متعین صورت میں آپ کے سامنے آگئی۔ آدم و حوا علیہما السلام کو اگر دس باتیں بھی بتائی گئی تھیں تو وہ متعین تھیں۔ اسی طرح تورات میں احکام عشرہ واضح ہیں۔ لہذا ایک واضح بات اللہ تعالیٰ کہہ دیتے ہیں، لیکن اب اس کے فہم کا معاملہ شروع ہوتا ہے تو اس کے نتیجے میں وہ چیز وجود میں آتی ہے جسے آپ نے 'مذہبی فکر' (religious thought) سے تعبیر کیا۔ پھر اس کے ساتھ تاریخ وابستہ ہو جاتی ہے۔ یعنی یہ ایک مسئلہ ہے کہ دنیا نے آگے بڑھنا ہے اور جو لوگ آج موجود ہیں، انہوں نے ماضی کا حصہ بننا ہے۔ تاریخ میں واقعات ہو رہے ہوتے ہیں، تاریخ میں انطباق ہو رہا ہوتا ہے اور تاریخ میں اطلاقی مسائل زیر بحث آرہے ہوتے ہیں، تاریخ شخصیات کا نام بھی ہے۔ بڑی شخصیات سے انسان فطری طور پر متاثر ہوتا ہے اور ان کے ذہن اور سوچ سے سیکھنا شروع کرتا ہے تو تاریخ اس پر اثر انداز ہوتی ہے۔

تاریخ کلپر کو وجود میں لے آتی ہے، یعنی جیسے ہی دنیا آگے بڑھتی ہے تو آپ کے رسوم و روایات اور ثقافت جیسی ساری چیزیں مل کر ایک ملغوبہ بن جاتا ہے۔ جب یہ ملغوبہ بن جاتا ہے توہر وقت اس کو الگ کر کے رکھنا کہ یہ حصہ دین ہے یا یہ کوئی فلاں فلسفے یا فکر کی اصل صورت ہے یا یہ چیز وہ ہے جس میں انسان نے اپنے آپ کو داخل کیا ہے یا یہ اس کا فہم (understanding) ہے اور پھر اس سے آگے بڑھ کر یہ بھی متعین کرنا کہ یہاں کلپر، یہاں تہذیب، یہاں روایات و رسوم اثر انداز ہو گئی ہیں، یہ مشکل کام ہوتا ہے۔ خود آپ کی اپنی شخصیت بھی تاریخی پس منظر ہی میں کھڑی ہوتی ہے۔ خود آپ بھی جو کچھ سیکھ پاچکے یا جو کچھ پاچکے ہوتے ہیں، شخصیات ہی

سے پاتے ہیں، اس لیے آپ کے اپنے پس منظر سے بھی نجات حاصل کرنا کوئی آسان کام نہیں ہوتا۔ یہ مشکل کام ہے۔

تصانیف

جاوید احمد غامدی —

• البیان

قرآن مجید کا ترجمہ اور تفسیر

• میزان

دین کی تفہیم و تبیین

• برهان

تلقیدی مضامین کا مجموعہ

• مقامات

متفرق تحریریں

• اللالہ

”میزان“ کا خلاصہ

• خیال خامہ

مجموعہ کلام

شخصیات

محمد بلال

حیات امین احسن

(۱۳)

باب ۱۳

ادارہ تدبیر قرآن و حدیث

جب ”تدبر قرآن“ کا کام اپنی تکمیل کی طرف بڑھ رہا تھا تو امین احسن یہ کہا کرتے تھے کہ اس تفسیر کے بعد اگر عمر اور صحت نے اجازت دی تو اس طرح کی ایک کتاب حدیث پر بھی لکھیں گے۔ وہ اس بارے میں اپنے شاگردوں اور رفقاء سے مشورہ بھی کرتے رہتے تھے۔ ان سب کی غالب رائے یہی تھی کہ مولانا کو باقی عمر حدیث کے کام کے لیے وقف کرنی چاہیے۔ اس دوران میں جاوید احمد صاحب غامدی نے یہ تجویز دی کہ اس مقصد کے لیے ایک ادارہ قائم کر لیا جائے۔ چنانچہ امین احسن نے فیصلہ کیا کہ حلقة تدبیر قرآن کو جوان کی اور خالد مسعود صاحب کی نگرانی میں کام کر رہا تھا، وسعت دے کر ایک ادارہ کی شکل دے دی جائے اور آئینہ کام اس کے تحت کیے جائیں۔ یہ ادارہ ”ادارہ تدبیر قرآن و حدیث“ کے نام سے ایک دستور کے تحت یکم محرم ۱۴۰۰ھ کو محمد نعمان علی صاحب کی اقامت گاہ پر قائم ہوا۔ امین احسن اس کے صدر اور خالد مسعود صاحب اس کے نظام مقرر ہوئے۔

اس ادارے کے تحت امین احسن نے ہفتہ وار درس قرآن کا وہی سلسلہ جاری رکھا جس کا آغاز ان کی گاؤں سے واپسی پر ہو چکا تھا۔ اس طرح انھوں نے ہفتہ وار نشست میں حدیث کے اصولوں پر تکھر دیے، جو اس وقت ”مبادی تدبیر حدیث“ کے نام سے کتابی شکل میں شائع ہو چکے ہیں۔ حدیث کے حوالے سے پہلے موطا امام مالک

اور اس کے بعد بخاری کا درس ہوا۔ موطا تو پوری پڑھائی گئی، مگر بخاری کا درس ۱۹۹۳ء میں معطل ہو گیا۔ ادارہ کی تحقیقات اور امین احسن کے دروس کی اشاعت کے لیے رسالہ ”تدبر“ جاری ہوا، جو ایک سلسلہ منشورات کے طور پر شائع ہو رہا ہے۔ اسی دور میں امین احسن نے فلسفے کے بنیادی مسائل پر قرآن کا نقطہ نظر بیان کیا، جو ”فلسفہ کے بنیادی مسائل“ کے نام سے کتابی صورت میں چھپا۔ اسی طرح ان کی کتاب ”ترکیبہ نفس“ شائع ہوئی۔

حوالہ

امین احسن کی تمام کتابیں فاران فاؤنڈیشن شائع کرتا ہے، جس کے مالک ان کے شاگرد ماجد خاور صاحب ہیں۔ انہوں نے امین احسن کو کتب کے اشاعت کی پریشانیوں سے آزاد کیے رکھا۔

باب ۱۲

وفات

۱۹۹۳ء تک امین احسن کی عمومی صحت بہت اچھی تھی۔ اس کے بعد عارضہ قلب کا شکار ہوئے۔ اس بیماری سے بھی نجات پالی تھی۔ ۱۹۹۳ء میں بڑھاپے کی کمزوری کے باعث ان کے دروس کا سلسلہ منقطع ہو گیا۔ اس وقت ان کی عمر ۸۹ برس تھی۔ اس کے باوجود وہ علمی مسائل میں رہنمائی دیتے رہے، مگر ۱۹۹۵ء میں فالج نے جملہ کر دیا۔ اس کے بعد مرض بڑھتا گیا جوں جوں دو اکی۔

عبد الرزاق صاحب اپنی ۱۸ اکتوبر ۱۹۹۶ء کی ڈائری میں لکھتے ہیں:

”آج مولانا سے تقریباً ۲ سال بعد ملاقات کی۔ ملاقات کیا کی فقط ان کی زیارت ہی کی۔ مولانا کو دیکھ کر بے حد کھا اور افسوس ہوا۔ وہ اپنے بستر پر لیٹے تھے۔ وہ نہایت کمزور اور نحیف ہو چکے ہیں۔ فالج کے جملہ کے بعد ان کی سماعت اور گویائی شدید متاثر ہوئی ہے اور اب بمشکل ہی بیچانتے ہیں۔“

خالد مسعود صاحب نے مولانا کوپشت سے تکیہ کی ٹیک دے کر بھائے رکھا۔ مولانا کبھی کبھی چہرہ اوپر کر کے ساتھیوں کو دیکھتے مگر اب ان کی آنکھوں اور ان کے چہرے کے تاثرات سے واضح تھا کہ وہ خود بڑی بے بی محوس کر رہے ہیں۔ مولانا کی یہ حالت دیکھ کر میری آنکھوں میں آنسو آگئے۔ میرے سامنے صدی کا

سب سے بڑا مفسر قرآن تھا جواب نہ خود حرکت کر سکتا تھا نہ اپنے اظہار کے لیے بولنے پر قادر تھا۔ ایسی بے بُسی، ایسی مجبوری.....! مولانا کے پاس ہم آدھا گھنٹہ بیٹھے رہے۔“ (سہ ماہی تدبیر، اپریل ۱۹۹۸ء، ص ۷۹)

۱۹۹۷ء میں مرض میں اضافہ تور ک گیا، مگر نقابت بڑھتی چلی گئی۔ اس کے باوجود خاص اعزہ، احباب اور شاگردوں کو پہچانتے، ان کے ساتھ بات کرتے، انھیں خوش آمدید کہتے اور انھیں الوداع کہتے تھے۔ اپریل ۱۹۹۷ء میں ان کے شاگرد خالد مسعود حج کر کے وطن لوٹے تو ان کے پاس حاضر ہوئے اور مصافحہ کر کے بیٹھنے لگے تو امین احسن نے معانقہ کے لیے فوراً ہاتھ اٹھادیے کہ حاجیوں سے ملنے کا یہی دستور ہے۔ نومبر میں ان کی غذا بہت کم ہو گئی۔ نقابت میں بہت اضافہ ہو گیا۔ لوگوں کو پہچاننے میں مشکل پیش آنے لگی۔ بات کرنا بھی کم و بیش ناممکن ہو گیا۔ جسم تیزی سے گھلنے لگا۔

عبدالرزاق صاحب کی ۱۵ ارجون ۱۹۹۷ء کی ڈائری سے معلوم ہوتا ہے:

”آن جوارہ کے ارکین کے ساتھ مولانا اصلاحی صاحب کی عیادت کے لیے گیا۔ اکتوبر ۹۶ء میں مولانا کی جو حالت تھی اس کی نسبت اب وہ کافی بہتر تھے۔ صحت بھی اچھی لگ رہی تھی۔ انہوں نے ساتھیوں کو پہچان لیا قوتِ گویائی متأثر ہونے کی وجہ سے وہ مدعا بیان نہیں کر سکتے تھے۔ مولانا اپنے ساتھیوں سے بتائیں کرنا چاہتے تھے اور کوشش بھی کی مگر اس کا سمجھنا برا مشکل کام ہے۔ وہ بس اونچی آواز سے کچھ کہہ دیتے ہیں جسے سمجھنا نہیں جاسکتا۔“ (سہ ماہی تدبیر، اپریل ۱۹۹۸ء، ص ۷۹)

۱۸ جولائی ۱۹۹۷ء کو دوپھر سو اگیارہ بجے رقم بھی کچھ احباب کے ساتھ امین احسن کی عیادت کے لیے گیا تھا۔ ہماری گاڑی اصلاحی صاحب کے گھر کے سامنے دوپھر سو اگیارہ بجے رکی۔ ہم ایک بیرونی اور ایک اندر وнутی دروازے سے گزرے۔ پھر سیڑھیاں اتر کر اس کمرے میں داخل ہوئے جہاں صاحب — ”تدبر قرآن“ صاحب فراش تھے۔ وہ بالکل سیدھے لیٹئے سور ہے تھے، لیکن عینک بد ستور لگی ہوئی تھی۔ وہاں موجود اصلاحی صاحب کے نواسے، معاذ نے سوچا کہ یہ عینک نانا ابو کو تکلیف نہ دے رہی ہو، وہ آگے بڑھا اور بڑی آہستگی سے عینک لاتا نے لگا۔ ابھی اس نے عینک کو ذرا کھینچا ہی تھا کہ امین احسن جاگ گئے — ہاں انھیں جاگ ہی جانا چاہیے تھا۔ منذرین کو کھلتے کی نیند ہی سونا چاہیے — امین احسن نے ہماری طرف دیکھا۔ ہم نے آگے بڑھ کر باری باری مصافحہ کیا۔ امین احسن نے ہم سب کے چہرے پر اس طرح ہاتھ پھیر کر پیار کیا، جس طرح ایک باب پ اپنے بچے کو پیار کرتا ہے۔ امین احسن ہمارے باب ہی تو ہیں، معنوی باب، بلکہ روحاںی باب۔ حقیقی والدین ہمیں عدم سے وجود میں لانے کا ذریعہ بنے اور اصلاحی صاحب ہماری فکر پر عرفان کی راہیں کھولنے کا وسیلہ بنے۔

آ... آپ... کا... حال؟ امین الحسن نے اس طرح یہ الفاظ ادا کر کے ہماری خیریت دریافت کی۔ ان کی قوت ساعت کی کم زوری کے باعث ہم نے اشارے سے کہا: ہم سب خیریت سے ہیں۔

پھر معاذ نے نانا جان کو سہارا دے کر بٹھا دیا۔ امین الحسن کئی قسم کے امراض میں متلا ہیں۔ ایک مرض کی تفصیل بتاتے ہوئے معاذ نے کہا کہ ان کا خون اتنا پلا ہو چکا ہے کہ ٹیکہ لگانے کے بعد اسے پٹی باندھ کر روکنا پڑتا ہے۔ وہ خود جنم کر نہیں سکتا۔ ایسی حالت میں کسی عام آدمی سے اس کا حال پوچھیں تو وہ آہیں بھرتے ہوئے اپنی تکلیفوں کی ایک فہرست گنوادے گا۔ خدا اور خدائی سے شکوؤں اور شکایتوں کا دکھڑا رہوئے گا، مگر جب معاذ نے آپ سے پوچھا: نانا ابو، آپ کو اس طرح بیٹھنے سے کوئی تکلیف تو نہیں ہو رہی؟ تو امین الحسن نے جواب دیا:

یہاں (اس دنیا) کی... تکلیف بھی... آرام دھے۔

امین الحسن کی زبان کچھ رواں ہو گئی تھی۔ وہ الفاظ کو ایک حد تک صحیح ادا کرنے لگے تھے۔ میں نے اسے موقع غمیمت سمجھا اور معاذ سے کہا: انھیں کہیں کہہیں کوئی نصیحت کریں... امین الحسن نے ہمیں نصیحت کرتے ہوئے کہا:

صبر کریں... (دوسروں کو آرام دیں)... دوسروں کے آرام سے آرام ملتا ہے۔

امین پونے دوسال سے بستر سے لگے ہوئے تھے۔ چارہ گروں کا کہنا تھا کہ وہ اب اسی حالت میں رہیں گے۔ اس کیفیت میں انھوں نے صبر کا لفظ استعمال کیا، جس سے ظاہر ہے کہ یہاں صبر سے مراد جگہ اور مسکنت نہیں، جو بے بسوں اور درماندوں کا شیوه ہوتا ہے، بلکہ اس سے مراد مصائب و شدائے میں اپنے آپ کو گھبراہٹ اور مایوسی سے بچا کر بندگی رب پر قائم رکھنا اور ہر حال میں ثابت قدم رہنا ہے۔

چنانچہ دیکھیے بڑھاپے اور خرابی صحت کی اس حالت میں بھی اصلاحی صاحب کے قول اور فعل میں مطابقت کا عالم: معاذ نے بتایا عموماً جب اذان ہوتی تو نانا ابو کانوں کے قریب ہاتھ لا کر نیچے کر لیتے تھے۔ اس دوران میں ہم ان سے کوئی بات کرتے تو وہ جواب نہ دیتے، جس پر ہم گھبرا جاتے تھے۔ بعد میں معلوم ہوا کہ اس وقت نانا ابو (شاروں سے) نماز پڑھ رہے ہوتے تھے۔

ایک موقع پر ہم نے معاذ سے پوچھا کہ اصلاحی صاحب کی اس وقت ٹھیک ٹھیک عمر کیا ہے؟ تو معاذ نے غیر یقینی لب ولجھے میں سوچتے ہوئے کہا: ۹۳ یا ۹۴ سال۔ پھر ٹھیک ٹھیک عمر جانے کے لیے اس نے پوچھا: نانا ابو آپ کی تاریخ پیدائش کیا ہے؟ امین الحسن نے سوچنے ہوئے کہا:

... سن ...

پھر ساری زندگی خود نمائی سے گریز کرنے والے اصلاحی صاحب نے قدرے بے زاری سے کہا:
”کیا کرو گے پوچھ کے!“

اس دل نواز ملاقات سے ہم سب کی طبیعت شاد ہو گئی۔ جب ہم ان کے گھر سے باہر نکلے تو اصلاحی صاحب کے ہاتھوں کاشفیقانہ لمس اور ان کی حکیمانہ بالوں کا ”ناٹھ“ ہمارے ساتھ تھا۔ اس موقع پر صاحب ”تدبر قرآن“ نے ہمیں دوسروں کو آرام دینے کی نصیحت کی۔
عبدالرزاق صاحب اپنی ۰۱ اگست ۱۹۹۷ء کی ڈائری میں لکھتے ہیں:

”مولانا کو میں نے سہارا دے کر اٹھایا اور کمر کے پیچے تکیر رکھ دیا۔ اس دوران مولانا زور سے اپنے دانتوں کو گڑتے رہے۔ شاید انھیں دانتوں میں تکلیف محسوس ہو رہی تھی۔ ڈاکٹر شہباز (حلقے کے رکن) کہنے لگے کہ شاید انہیں اس طرح کرنے سے سکون ملتا ہو، بڑھاپے اور بیماری کی وجہ سے مولانا کے ہاتھ کی الگیاں جڑسی گئی ہیں۔“ (سہ ماہی تدبیر، اپریل ۱۹۹۸ء، ص ۲۹)

۱۲ اکتوبر ۱۹۹۸ء کی ڈائری میں عبد الرزاق صاحب نے لکھا:

”مولانا نے جب ساتھیوں کو دیکھا تو بڑی مشکل سے فقط... آپ...!! ہی کہہ سکے۔ کسی نے ملازم سے پوچھا کہ مولانا کھانے پینے میں صد تو نہیں کرتے۔ ملازم نے جواب دیا کہ جب بھی مولانا سے پوچھا جاتا ہے کہ وہ کیا کھائیں گے تو وہ بس یہی جواب دیتے ہیں ”جوم جائے۔“ (سہ ماہی تدبیر اپریل ۱۹۹۸ء، ص ۶۰)
امین احسن کی حالت بہت تشویش ناک ہو چکی تھی۔ ہر وقت دھڑکا رہتا تھا کہ کوئی بھی جھوٹکا ان کا ٹھیٹھا تھا وہ چراغِ زندگی بھاگ سکتا ہے، اور ایسا ہی ہو گیا۔

۱۳ ستمبر ۱۹۹۷ء صبح ۳ بجے محفل صداقت کی یہ شمع بجھ گئی۔ ”امین فراہی“، فراہی کی امانت اس کے مستحقین تک پہنچا کر اپنے مالک کے حضور میں حاضر ہو گئے۔ ان دونوں امین احسن ڈیفس لاهور میں اپنے بیٹے ابوسعید اصلاحی صاحب کے گھر میں مقیم تھے۔ اسی دن صبح اور پھر دوپھر کے وقت ہم کچھ احباب ان کے گھر گئے۔ وہاں تعزیت کے لیے آنے والے مرد حضرات کو اسی کمرے میں بٹھایا جا رہا تھا جہاں امین احسن درس قرآن اور درس حدیث دیا کرتے تھے۔ وہاں بیٹھے ہوئے بار بار مجھے ان کی باکمال شخصیت کے مختلف پہلو یاد آ رہے تھے، ان کا مسکراتا ہوا سرخ و سفید چہرہ ان کی سوچتی ہوئی آنکھیں، ان کے چمکتے ہوئے بال... ان کی مشکلات قرآن کی

عقدہ کشائی، ان کی پیچیدہ احادیث میں واضح رہنمائی، ان کی نحوی مسائل میں باریک بینیاں، ان کی سیاسی امور میں نکتہ آفرینیاں... ان کی معنی خیز لطیف طنز... ان کے بے لامگہرے تبصرے... ان کی سلطانی پرفاؤن دھقانی... ان کا اقتدار کے ایوانوں سے استغنا... ان کا شدائد و مصائب میں صبر و ثبات۔ آہ! یہ بتائیں اب محض یادیں ہیں۔ اس کمرے میں جہاں ہمیں بٹھایا گیا تھا، امین احسن کی افسردار صلبی اور روحانی اولاد بیٹھی، اپنی اپنی چشم تصور سے اپنے باپ کے ساتھ گزارے ہوئے لمحوں کی تصویریں دیکھ رہی تھیں۔ ان کی روحانی اولاد آنسوؤں سے بو جمل آنکھوں اور بھرائی ہوئی آواز کے ساتھ بتائیں کر رہی تھی:

”ایک دور ختم ہو گیا“... ”وہ ٹوٹ کر محبت کرنے والے تھے“... ”ان کے خلوص میں بہت گہرا فی تھی“... بسا واقات وہ پچوں کی طرح معموم لگتے تھے“... وہ رات ۳ بجے کے قریب فوت ہوئے۔ یہ ان کا پسندیدہ وقت تھا۔ اس وقت وہ خدا کے حضور گریہ وزاری کیا کرتے تھے“... ”وہ اس قدر کم زور ہو چکے تھے کہ جسم پر گوشہ نظر نہیں آتا تھا۔ بس پڑیاں اور جلد دکھائی دیتی تھی۔“... ”دعا کریں، خدا اس چیز کو ان کے لیے کفارہ بنا دے“... ”بیماری میں بھی ان کا لالب ولہجہ بہت حوصلہ افزایا ہوتا تھا“... ”وہ جزع فراع کرنے والے آدمی نہیں تھے۔“... ”حال پوچھیں تو بسا واقات کہتے: بہت اچھا ہے“... ”وہ صبر کا پہاڑ تھے۔“

انھوں نے جب اپنارسالہ ”میثاق“ جاری کیا تو انھیں کسی کی تحریر کم ہی پسند آتی تھی، اس لیے شروع شروع میں رسالے کے سارے مضامین خود ہی تحریر کیا کرتے تھے... وہ ۱۹۰۲ء میں پیدا ہوئے اور ۱۹۹۱ء میں وفات پائی۔ ان کا کام ایک صدی پر محیط ہے۔

اس میں کیا شبہ ہے کہ بیسویں صدی درحقیقت علم و عرفان کے اعتبار سے فراہمی و اصلاحی کی صدی ہے، بلکہ ایسے محسوس ہوتا ہے، جیسے اب ہر صدی انھی کی صدی ہے۔ دراصل ان ہستیوں نے علم و تحقیق کے سمندر کی تھے، جو گوہر نایاب تلاش کیے ہیں، وہ ایسے گوہر ہیں جو ہر صدی میں چکتے، دکتے اور اپنی اہمیت منواتے رہیں گے۔ ان کا کام ایک ایسا مضمبوط درخت ہے جو بیمشہ پر بہار، پامشار اور گل و گلزار رہے گا۔

اسی کمرے میں، جہاں ہم تعریت کے لیے بیٹھے ہوئے تھے، ایک خوب صورت شیف میں ”تدبر قرآن“ کی تمام جلدیں ایک ترتیب سے پڑی ہوئی تھیں، جلد پر چھپے ہوئے سنبھری الفاظ ”تدبر قرآن“ سے کمرے کے تقدیموں کی روشنی متعکس ہو رہی تھی۔ خدا کرے، قیامت میں ”صاحب تفسیر“ کے گرداتی طرح روشنی کا ہالہ ہو! جب تعریت کے لیے آنے والوں کی تعداد بہت بڑھ گئی تو ہم گھر کے لان میں کرسیوں پر بیٹھے ہوئے تھے۔

میں بھی ایک گوشے میں بیٹھا ہوا تھا۔ اچانک سب لوگ ایک طرف دیکھ کر کھڑے ہو گئے، میں نے اس طرف دیکھا۔ اس طرف سے کبھی اصلاحی صاحب کوہا تھے میں چھڑی لیے ہوئے، کبھی مسکراتے ہوئے اور کبھی سوچتے ہوئے باہر آتے دیکھا تھا۔ اب ویس سے ان کا جنازہ آرہا تھا۔ آخرت کی تذکیر کرنے والا سفر آخرت پر جارہا تھا۔ لوگ جنازے کو کندھادینے کے لیے بےتابی سے لپکے، گیٹ کے قریب صحن میں جنازہ آخری دیدار کے لیے زمین پر کھڑا گیا۔ میں بھی ہجوم کے ساتھ آہستہ آہستہ چلتا ہوا جنازے کے قریب پہنچا، کفن میں لپٹا ہوا شہر بیدار کا سردار اپدی نیند سورہا تھا۔

قریبی مسجد میں نماز جنازہ ادا کی گئی۔ نمایاں شخصیات میں خالد مسعود صاحب، جاوید احمد صاحب غامدی، ڈاکٹر اسرار احمد صاحب، مصطفیٰ صادق صاحب، محب الرحمن شامی صاحب اور عطاء الرحمن صاحب نماز جنازہ میں شریک ہوئے۔ قاضی حسین احمد صاحب نے نماز جنازہ پڑھائی۔ وہاں دیگر جماعتوں کی بہ نسبت جماعت اسلامی کے اکابرین سب سے زیادہ تھے، حالاں کہ امین احسن نے جماعت اسلامی پر بہت سخت تلقید کی، لیکن یہ ان کی شخصیت اور ان کے کام کی عظمت تھی کہ جماعت اسلامی کے اکابرین کے دلوں میں آپ کے ساتھ عقیدت ہمیشہ قائم رہی۔

پھر ایبو لینس کے ذریعے سے ڈیپنس ہی کے ایک قبرستان کی طرف جنازہ لے جایا گیا۔ اتفاق سے ایک درخت کے سایے میں قبر بنائی گئی تھی۔ مجھے یہ منظر دیکھ کر ایسے محسوس ہوا، جیسے دست قدرت، رحمت بن کر اصلاحی صاحب کے اوپر سایہ کیے ہوئے ہو۔ پھر امین احسن کا جسد خاکی اٹھایا گیا اور اہل زمیں کے ایک محسن عظیم کو زمین میں انتار دیا گیا۔ آہ:

زمیں کھاگئی آسمان کیسے کیسے!

کبھی قبر بنی، قبر پر پانی چھڑ کا گیا اور پھر قبر پر پھول بکھیر دیے گئے، لیکن ان پھولوں کی خوشبو اس خوشبو کی بہ نسبت بہت عارضی اور بہت محدود تھی جو خوشبو امین احسن نے اپنے قلم، اپنی زبان اور اپنے کردار سے پھیلائی۔ امین احسن کی وفات پر مدرسۃ الاصلاح اور ادارہ علوم القرآن میں منعقد ہونے والے تعزیتی اجلاس کی روادادیں حسب ذیل ہیں:

”منعقدہ مدرسۃ الاصلاح سرانے میر ۱۲ ار دسمبر ۱۹۹۷ء، بہ طبق ۱۵ شعبان ۱۴۱۸ھ یہ خبر کہ مدرسۃ الاصلاح کے گل سر بد معروف مفسر قرآن، ترجمان فراہی، جناب مولانا امین احسن اصلاحی طویل علاالت کے بعد کل ۱۲ شعبان ۱۴۱۸ھ وقت سحر اس عالم فانی سے عالم جاودانی کو سدھار گئے۔ یہ خبر صحن مدرسۃ الاصلاح میں

بجلی بن کر گری جس سے مدرسہ کے چپے چپے پر غم والم کی دبیر کہر چھائی۔ سالانہ امتحان اور دوسری تمام مصروفیات یک لخت ملتوی کردی گئیں اور مدرسہ کی وسیع مسجد میں اساتذہ، طلبہ اور ذمہ دار ان جمع ہوئے، مولانا کی عظیم علمی و قرآنی خدمات کو یاد کیا۔ انھیں خراج تحسین پیش کیا، اپنے رنج و غم کا اظہار کیا اور حسب ذیل قرارداد منظور کی:

۱- مدرستہ الاصلاح کے اساتذہ و طلبہ کا یہ اجلاس مدرسہ کے اس عظیم فرزند اور فقید المثال مفسر قرآن، جانشین فراہی مولانا میمن احسن اصلاحی کی وفات حضرت آیات پر اپنے شدید رنج و غم کا اظہار کرتا ہے۔

۲- یہ اجلاس کھلے دل سے اعتراف کرتا ہے کہ مولانا مر حوم مدرستہ الاصلاح کے لیے سرمایہ اختارتے اور بیان قحط الرجال کے اس دور میں مولانا مر حوم نے فکر فراہی کی روشنی میں علمی، قرآنی، فکری، تحقیقی، تصنیفی، دعوتی، تحریکی، تعلیمی اور سیاسی میدان میں جو بے مثال خدمات انجام دی ہیں اور ایک خاص نجح عطا کیا ہے وہ ملت اسلامیہ کے لئے نہ صرف قیمتی محتاج اور قابل قدر سرمایہ ہے بلکہ ایک ایسا منارہ نور ہے جس سے ملت اسلامیہ کے اہل علم و فکر صدیوں کسب نور اور اخذا و استفادہ کرتے رہیں گے۔

۳- مولانا مر حوم آسمان علم و تحقیق کے آفتاب و ماہتاب تھے۔ ان کی وفات سے علمی دنیا پر تاریکی سی چھائی ہے اس لئے مولانا کا سانحہ ارتحال نہ صرف مدرستہ الاصلاح بلکہ عالم اسلام کا ناقابل تلافی نقصان اور عظیم حادثہ ہے۔

۴- یہ اجلاس بارگاہ خداوندی میں اشکبار آنکھوں اور لرزتے ہاتھوں کے ساتھ دعا گو ہے کہ اللہ تعالیٰ مر حوم کی عظیم خدمات کو شرف قبولیت سے نوازے۔ ان کی مغفرت فرمائے۔ انہیں اعلیٰ علیین میں شہداء و صدیقین کی صفائی میں جگہ دے۔ ان کی وفات سے ملت اسلامیہ کا جو عظیم خسارہ ہوا ہے اس کی تلافی کی سبیل پیدا کرے اور پسمند گان کو صبر جمیل کی توفیق بخشے۔ آمین!

منجانب

اساتذہ و کارکنان و طلبہ مدرستہ الاصلاح سرائے میر

منعقد ادارہ علوم القرآن سریڈ نگر علی گڑھ

ادارہ علوم القرآن (سریڈ نگر، علی گڑھ بھارت) کے زیر اہتمام ۱۸ دسمبر کو ایک تعزیتی نشست زیر صدارت پروفیسر اشتیاق احمد صاحب (مولانا میمن احسن اصلاحی کے بھتیجے) منعقد ہوئی جس میں ادارہ کے مہنماہہ اشراق ۹ ————— اکتوبر ۲۰۲۳ء

متعلقین کے علاوہ مسلم یونیورسٹی علی گڑھ کے متعدد اساتذہ و طلبہ شریک ہوئے۔ تلاوت کلام پاک کے بعد ڈاکٹر ظفر الاسلام اصلاحی ریڈر شعبہ اسلامیات علی گڑھ مسلم یونیورسٹی نے ابتدائی کلمات کے طور پر مولانا امین احسن اصلاحی رحمۃ اللہ علیہ کی زندگی پر روشنی ڈالی اور ان کی قرآنی خدمات کا جائزہ لیا۔ آپ نے فرمایا: ”مولانا کا انتقال نہ صرف ان کے اعزہ واقر با، متعلقین مدرسہ الاصلاح اور دیستگان تحریک اسلامی کے لئے بلکہ پوری ملت اسلامیہ کے لئے ایک عظیم ساختہ ہے۔ مولانا نے پورے ۲۵ سال تک قرآنی علوم اور تحریک اسلامی کی جو عظیم خدمت انجام دی ہے وہ ان ہی کا حصہ ہے۔ مولانا فراہمی[ؒ] کے انتقال کے بعد ان کے تشکیل کردہ خطوط پر مولانا مدرسہ کی ترقی کے لیے کوشش رہے۔ درس و تدریس کے ساتھ ساتھ اس فکر کی توسعہ و اشاعت کے لیے تمام ممکنہ ذرائع استعمال کیے۔ مولانا فراہمی[ؒ] کے تفسیری اجزاء کے ترجمہ، الاصلاح کی ادارت، دائرہ حمیدیہ کی علمی سرگرمیوں، تحریک اسلامی کی قیادت اور اس کے علاوہ بھی مولانا نے بہت سی علمی و دینی خدمات انجام دیں۔ قرآن مجید، حدیث، فقہ، تاریخ اسلامی، اسلامی ریاست، اور ان کے علاوہ دوسرے موضوعات پر متعدد کتابیں لکھیں۔ درس و تدریس، مذکورہ و مباحثہ، تحقیق و تصنیف، غرض کہ ہر ممکن ذریعہ سے قرآنی فکر کو عام کرنے کی کوشش کی۔ واقعہ یہ ہے کہ قرآن سے وابستگی، قرآنی علوم سے لکاؤ، قرآنی فکر کو پروان چڑھانے کا بے پناہ جذبہ مولانا کی ذات کا خاصہ تھا۔ ان کی یہ قرآنی خدمات ہمارے لیے مشعل راہ کی حیثیت رکھتی ہیں۔ ڈاکٹر ابوسفیان اصلاحی یکچھ رشیعہ عربی مسلم یونیورسٹی علی گڑھ، جنہوں نے متعدد پاکستان کا سفر کیا ہے اور مولانا سے ملاقات و گفتگو کا شرف بھی ان کو حاصل رہا ہے اور اس بنابریہ بات فطری ہے کہ ان کے اوپر اس ساختہ کا اثر زیادہ تھا، کچھ زیادہ تھا، کچھ زیادہ گفتگو نہ کر سکے البتہ آپ نے مولانا سے اپنی ملاقاتوں کے حوالہ سے چند واقعات کا بطور خاص ذکر کیا جن سے مولانا کی وسیع الجہات شخصیت کے کئی نمایاں گوشے ابھر کر سامنے آئے۔ آپ نے کہا کہ آخر وقت میں مولانا مر حوم اپنے وطن اعظم گڑھ آنے کے لیے بہت مضطرب اور بے چین رہا کرتے اور مدرسہ الاصلاح آنے کا ہر وقت خواب دیکھا کرتے تھے۔ مولانا کی خواہش تھی کہ وہ کسی طرح مدرسہ الاصلاح پہنچ جائیں۔ مدرسہ اور متعلقین مدرسہ کا ذکر ہوتا تو مولانا آبدیدہ ہو جاتے۔ ڈاکٹر عبدالغطیم اصلاحی ریڈر شعبہ معاشیات مسلم یونیورسٹی علی گڑھ نے اپنے جذبات کا اظہار کرتے ہوئے کہا کہ بھی صرف دو عظیم شخصیتوں سے ملنے کی خواہش تھی۔ ایک مولانا سید ابوالا علی مودودی[ؒ] اور دوسرے مولانا امین احسن اصلاحی[ؒ] کی ذات گرامی تھی۔ مولانا مودودی[ؒ] سے ملنے پاکستان جانا ہوا مگر اس وقت وہ پیار تھے اور ان

سے ملنے کی اجازت نہ تھی۔ البتہ دوسرے سفر میں مولانا میں احسن اصلاحی سے ملاقات کا شرف حاصل ہوا، مگر اس وقت جب مولانا بالکل معذور ہو چکے تھے۔ مولانا نے پاکستان میں قرآن فہمی اور فکر فراہی کا ایک بڑا حلقة قائم کیا ہے اور متعدد ادارے اس فکر کو پروان چڑھانے کی خدمت انجام دے رہے ہیں۔

ڈاکٹر اشتیاق احمد ریڈر شعبہ سارتخ مسلم یونیورسٹی علی گڑھ، صدر ادارہ علوم القرآن اور مدیر مجلہ علوم القرآن نے بھی مولانا کی شخصیت کے مختلف پہلوؤں پر روشنی ڈالی۔ آپ نے فرمایا آج ہمارے سر سے ایک سایہ تھا جو اٹھ گیا۔ ہم اپنے آپ کو بے سہارا محسوس کر رہے ہیں۔ ڈاکٹر صاحب نے کہا کہ مدرسۃ الاصلاح کو ایک علمی مرکز کی حیثیت دینا، وہاں علمی مزاج پیدا کرنا، باصلاحیت شاگردوں کا ایک حلقة قائم کرنا جو اس فکر اور اس کام کو آگے بڑھانے کی صلاحیت رکھتے تھے، مولانا کا ناقابل فراموش کارنامہ ہے۔ اس کے علاوہ مولانا اپنے زمانہ کے زبردست خطیب و مقرر تھے۔ مدرسۃ الاصلاح کے اطراف میں اصلاح معاشرہ کی جو تحریک چل رہی تھی اس میں مولانا کا بہت بڑا حصہ رہا ہے۔ مولانا سلطان احمد اصلاحی رکن ادارہ تحقیق و تصنیف اسلامی علی گڑھ نے فرمایا کہ مولانا نے قرآنی علوم کی یکہ و تہجا جو عظیم خدمت انجام دی ہے وہ ایک شخص کا نہیں، ایک الکیڈی می کا کام ہے۔ مولانا کا کام بہت ہی منظم اور اور بینسل ہے۔ مولانا ایک عظیم مفکر اور قائد انہے صلاحیتوں کے مالک تھے۔ مولانا کے کارنامے ہمہ جبکی ہیں۔ مترجم، مفسر، خطیب، ادب شناس ہونے کے علاوہ بے شمار دوسرے کمالات ان کی ذات میں جمع تھے۔ اللہ نے ان کو توفیق دی کہ انہوں نے تاہیات ان صلاحیتوں کو اللہ ہی کی راہ میں کھپا دیا۔ ان کا حق ہے کہ آئندہ ان کی شخصیت اور خدمات پر ریسرچ و تحقیق کا کام ہوا اور ان کے منصوبوں کو آگے بڑھایا جائے جو ان کو زندگی بھر عزیز رہے۔ تدبیر قرآن ان کی شاہکار تفسیر ہے۔ حیرت ہوتی ہے کہ مولانا نے تدبیر قرآن کا کام ساٹھ سال کی عمر میں اس وقت شروع کیا جب کہ عام لوگ اس عمر میں تھک ہار کر بیٹھ جاتے ہیں۔ یہ مولانا ہی کا حوصلہ اور عزم تھا کہ اس کو کمل کر کے اپنے استاد کا حق ادا کر دیا۔ انہوں نے عزوجاہ اور مالی منفعت سے بے نیاز ہو کر جو کارنامہ انجام دیا ہے وہ لا کم تقلید اور قابل رشک ہے۔ اصلاحی برادری پر فرض ہے کہ اس کام کو آگے بڑھائے۔ پروفیسر محمد لیسین مظہر صدیقی ندوی شعبہ اسلامیات مسلم یونیورسٹی علی گڑھ نے اپنے خیالات کا اظہار کرتے ہوئے کہا کہ مولانا جیسی شخصیتیں خاندان، وطن، ادارے اور شتوں ناتوں سے بالا ہوا کرتی ہیں۔ مولانا مر حوم پوری انسانیت اور پوری کائنات کی میراث ہیں۔ ڈاکٹر صاحب نے اپنی حالیہ ۳۰ اکتوبر ۷۹ء کی ملاقات کا ذکر کرتے ہوئے کہا کہ مجھے فخر ہے کہ مولانا کی ملاقات کا شرف حاصل ہوا۔

آپ نے فرمایا کہ ستر برس سے زیادہ تصنیف و تالیف کا کام کرنا خود بہت بڑا کار نامہ ہے۔ پاکستان میں مولانا نے متعدد قرآنی حلقات قائم کیے اور پیغامِ ربیٰ کو ہر خاص و عام تک پہنچایا۔ پاکستان کے خواص و عوام ہر ایک مولانا کا عقیدت مند ہے مولانا کے درس قرآن میں ہمیشہ شرکاء کی تعداد میں اضافہ ہی ہوتا رہا، جس کے ذریعہ سے انہوں نے کئی نسلوں کو متاثر کیا۔ اس موقع پر ڈاکٹر سکندر علی اصلاحی نے بھی اپنے احساسات و جذبات ظاہر کیے اور بالخصوص تحریک اسلامی کے حوالہ سے ان کی خدمات کے بعض پبلوڈن کو واضح کیا۔ آخر میں مولانا عمید الاسلام قاسی صاحب نے جو مولانا مر جوم کے ایک گھرے معتقد ہیں، اپنی عقیدت کا اظہار کیا اور انہی کی دعا پر اُشتہرت کا اختتام ہوا۔ یہ اُشتہرت بعد عصر سے عشاء کے قریب تک چلی۔ درمیان میں مغرب کے لیے وقفہ رہا۔ ادارہ علوم القرآن کی جانب سے اس عزم کا اظہار کیا گیا کہ ان شاء اللہ مولانا کے مشن کو جاری و باقی رکھنے کی ہر ممکن کوشش کی جائے گی۔ علوم القرآن کا آئینہ شمارہ ان شاء اللہ مولانا میں احسن اصلاحی نمبر کے طور پر شائع کیا جائے گا۔ صدر ادارہ نے یہ امید ظاہر کی کہ اہل علم، بالخصوص قرآنیات سے دل چپی رکھنے والے، اس عظیم منصوبہ کی تکمیل میں اپنا تعاون پیش کریں گے۔“

(ترتیب: اشہد رفیق ندوی، سکندر علی اصلاحی)

(سے ماہی تدبیر، اپریل ۱۹۹۸ء، ۱۰۶-۱۰۹)



ماہنامہ ”اشراق“ کی اشاعت کئی دہائیوں سے جاری ہے۔ ”اشراق“ کی تاریخ بہت درختان ہے۔ اس نے دین کی علمی خدمت کے کارہائے نمایاں انجام دیے ہیں۔ اس نے دین کی اشاعت و فروغ میں بھرپور کردار ادا کیا ہے۔ اس نے اپنے قارئین کے شعوری افہن میں نئے دروازے کیے ہیں۔ اس نے دین کے ساتھ وابستگی کو دروازی سے اٹھا کر شعوری اور قسمی بنایا ہے۔ نکست خودگی کے آزار کا درماں بنایا ہے۔ دین سے دوری کے اسباب کا سد باب کیا ہے۔ دین پر اختاد کو بحال کیا ہے۔ غرض یہ کہ دین کی بہم جہت خدمت اس کا منشور ہے۔
قارئین ہر جیوں کی زندگی کا سبب ہیں۔ جو لوگ ”اشراق“ کے ساتھ وابستے ہیں، وہ اس کے دست و بازو بھی ہیں۔ ”اشراق“ کی انتظامیہ ترقی ہے کہ اس کے قارئین اس کی دعوت کے قیب بھی ہیں۔

البيان

یقہ آن جیوں کا اردو ترجمہ ہے۔ آں سوے افلاک کے اس شپورہ ادب کا حسن بیان تو کسی دوسری زبان میں منتقل کرنا ممکن نہیں ہے۔ مصنف نے، البتہ اس ترجمے میں یوکوش کی ہے کہ اس کا مدعو نظم کام کی رعایت سے اردو زبان میں منتقل کر دیں۔ زادجم کی تاریخ میں یہ اس لحاظ سے پہلا ترجمہ قرآن ہے کہ اس میں قرآن کا نظم اُس کے ترجمے ہی سے واضح ہو جاتا ہے۔ اس کے لیے مزید کسی شرح ووضاحت کی ضرورت نہیں رہتی۔
ترجمے کے حوالی زیادہ تر استاذ امین احسن اصلوی کی تفسیر ”ذکر قرآن“ کا غالاصہ ہیں۔ مصنف کا نقطہ نظر جن مقامات پر اُن سے مختلف ہے، وہ بھی کم نہیں ہیں۔ اہل نظر قابل مطالعے سے انھیں خوب متعین کر سکتے ہیں۔ ترجمہ تفسیر کی کتابوں میں ہر گلہ اس کا اظہار ممکن نہیں ہوتا۔
امید ہے کہ نظم کام کے ساتھ قرآن کے اسلوب بیان کا جلال و جمال کبھی ارباب ذوق اس ترجمے میں کسی حد تک جلوہ فرماد کچھ کہیں گے۔

صیزان

اللہ کے نزدیک دین صرف اسلام ہے۔ کم و بیش ربع صدی کے مطالعہ و تحقیق سے مصنف نے اس دین کو جو کچھ سمجھا ہے، وہ اپنی اس کتاب میں بیان کر دیا ہے۔